

1430ھ

ولیلہ

اگست 2009ء، شہدائے عظیمہ، مہینہ مبارک 1430ھ

إِنَّمَا أَنْزَلْنَاهُ فِي لَيْلَةِ الْقَدْرِ ﴿۱﴾ وَمَا
أَوْزَانُ كَيْفَ مَا لَيْلَةُ الْقَدْرِ ﴿۲﴾ لَيْلَةُ الْقَدْرِ
خَيْرٌ مِنْ أَلْفِ شَهْرٍ ﴿۳﴾ تَنَزَّلُ الْمَلَائِكَةُ
وَالرُّوحُ فِيهَا بِإِذْنِ رَبِّهِمْ مِنْ حَيْثُ أَمَرُ
سَلَّمَ ﴿۴﴾ هِيَ حَتَّى مَطْلَعِ الْفَجْرِ ﴿۵﴾

واصل بذات کبریا گاہے نظر بر من لکن
اسے لائق صلّی علی گاہے نظر بر من لکن
حال زبوں نگر مرا آگے منم در پوزہ گرا
اسے صاحب خود دوتا گاہے نظر بر من لکن
از دشمنان عز و جاه آزاد کن دگر خدا
ذو ج بقول پارسا گاہے نظر بر من لکن
از باطنی تقدیر کن واعطاء دارین را
مولا علی مشکل کشا، گاہے نظر بر من لکن



نعت رسول مقبول ﷺ

نعت نبی شعار ہے حُسنِ سخن کے ساتھ
یوں رنگِ کیف ہے عجب سا جانِ و تن کے ساتھ
مدحِ رسولِ پاک کی توفیقِ با خدا
سرگرم ہے خورشیدِ حرا کی کرن کے ساتھ
شاداب ہوں گے غم زدہ یادِ حضور سے
جس طرح ہوں گی نکہتیں سرو و سخن کے ساتھ
سرکارِ دو جہان کی رحمت کا دائرہ
دشت و چمن کے ساتھ ہے کوہِ و دمن کے ساتھ
یادِ نبی سے تازگیِ فکر و نظر میں ہے
نافِ نعتن کی ہے مہکِ نطق و دہن کے ساتھ
علم و ہنر کی روشنی ہے آپ کے طفیل
اس کی طلب ہے لازمی شوق و لگن کے ساتھ
کیف و سرورِ دل میں بھر و نعتِ پاک سے
تازہ ہو فکرِ مدحتِ شاہِ زمن کے ساتھ
کافی ہے تابِ حشر میں پخش کے واسطے
رکھ دینا ایک نعت ہی میرے کفن کے ساتھ
عبدالغنی تائب

رمضان المبارک

خوشیاں سبھی مناؤ رمضان آ گیا ہے
اعلان یہ سناؤ ، رمضان آ گیا ہے
رمضان پیارا آیا ، قرآن ساتھ لایا
قرآن تم سناؤ ، رمضان آ گیا ہے
قرآن زندگی ہے ، قرآن بندگی ہے
تم سب پڑھو ، پڑھاؤ ، رمضان آ گیا ہے
سحری بھی ہے عبادتِ افطار بھی عبادت
بے حد ثواب پاؤ رمضان آ گیا ہے
جنت کے درکھلے ہیں دوزخ نبھی ہوئی ہے
ڈر خوف تم نہ کھاؤ رمضان آ گیا ہے
کیوں غم میں ہو پریشاں کیوں بولتے نہیں ہو
سب کو گلے لگاؤ ، رمضان آ گیا ہے
ہر طرف رونقیں ہیں محفلِ بکی ہوئی ہے
سبھی مسجدوں میں آؤ ، رمضان آ گیا ہے
کیونکر پجروں میں مارا ، جب ہو ترا سہارا
رہائی کو بھلاؤ ، رمضان آ گیا ہے

پیراقبال خان ہمد رحمۃ اللہ علیہ

تو کیسا مسیحا ہے کہ پیار کرے ہے

میرا آج کا ادارہ اس فرد یا افراد کے نام ہے جو پاکستان میں اختیارات اور اقتدار کا مرجع ہے۔ مجھے ایک شہری کی حیثیت سے اندازہ نہیں کہ صدر، وزیر اعظم یا پھر عسکری سربراہ کون یہ اعزاز رکھتا ہے۔ میں صرف یہ باور کرانا چاہوں گا کہ حکومت اور سطوت کے نشے ختم ہو جانے والے ہوتے ہیں، عہدے اور منصب دوسروں کی طرف منتقل ہو جانے والے اعزاز ہوتے ہیں۔ بے وفاؤں کے جھرمٹ میں اقتدار، حکومت اور طاقت کا راگ الاپنے والوں کو اللہ کا خوف کھانا چاہیے، ایک دن آنے والا ہے جب دنیا بھر کے ظالم بحیثیت مجرم اللہ کے سامنے کھڑے ہوں گے۔ آج سوچو جوہ سے کام لینا، ہوش کے ناخن لینا، قیامت کے دن پشیمان ہونے سے بہتر ہے۔

پاکستان میں ابھی اسلام اور وطن کی محبت میں سرشار لوگوں کو وہ صدمہ بھی نہیں بھولا کہ پیر بابا اور رحمن بابا کے مزارات کی توہین کی گئی۔ مقبرے اکھیڑے گئے، قبریں پائمال کی گئیں اور انسانیت کی تذلیل کی گئی، ہم سمجھتے تھے کہ یہ مروانی حرکتیں ”فرقہ واریت“ کا نشہ تھا، لیکن حال ہی میں راولپنڈی کے اندر کینٹ کمانڈر اور کسی زاہد نامی عسکری قائد کی نگرانی میں سی ایم ایچ اور آراے بازار اور 22 نمبر چوگی کے درمیان چار مزارات پائمال کر دیئے گئے۔ ظالم فوجیوں نے طالبان کی دیبز یادوں کو تازہ کیا۔ ہم تو پاکستانی قیادت کو شروع ہی سے باور کر رہے ہیں کہ فوج اور دیگر اداروں کے اندر پاکستان کے مخالفین سرایت کر گئے ہیں اور وہ لوگ صرف اہل سنت مخالف نہیں بلکہ پاکستان مخالف بھی ہیں۔ یہ بات اپنی جگہ قابل غور ضرور ہے لیکن سر دست ہم گیلانی، زرداری، کیانی ہر تین حاملین منصب سے کہیں گے کہ مسجدیں، مقبرے، مزارات اور مقدس مقامات اکھیڑنے کی رسم ٹھیک نہیں۔ پنجاب اور سندھ حکومتوں میں بھی بعض مسجدیں گرانے کا شوق رکھنے والے دندناتے پھر رہے ہیں۔ ان تمام سرکش عناصر کو بروقت لگام نہ دی گئی تو یقینی امر ہے کہ ملک مزید افراتفری اور فساد کا شکار ہوگا۔

میں اپنے ملک کے عسکری، حکومتی اور انتظامی قائدین کو تاریخ اسلام کی ایک جھلک بتانا چاہوں گا۔ غازی سلطان محمد فاتح قسطنطنیہ جب تخت نشین ہوا تو اس نے سب سے پہلے وزارت عظمیٰ کے لئے اپنے اس مذہبی استاد کا نام پیش کیا جس نے اسے بیدار مار کر قرآن حکیم کی تعلیم دی تھی اور اس میں شک نہیں کہ سلطان محمد کا استاد علامہ الکورانی المرز بوری اس اہم منصب پر فائز ہونے کی صلاحیت رکھتا تھا۔ سلطان محمد نے یورپ کے علم اپنے سامنے سرنگوں کر دیئے تھے، بلاشبہ یونانیوں کی شوکت و حشمت کے خزانے اس کے پاؤں تلے ڈھیر ہو

چکے تھے اس نے اپنی ریاست کو معاملہ نہیں، تدبر اور متانت کے ساتھ منظم کیا۔ ریاست کو دو حصوں میں تقسیم کیا۔ مغربی اور ایشیائی دونوں حصوں کے دو قاضی مقرر کئے۔ آئین مدون کیا اور سلطان کی عظیم تر بات یہ کہ کسی بھی معاملے میں خود مداخلت نہ کرتا۔ آزادی اور عدل کی اس نے مثالیں قائم کر دیں۔ فوج کے لئے الگ قاضی عسکری مقرر کیا، جہاں واقعتاً عدل سے فیصلے ہوتے۔ سلطنت کے ہر گاؤں میں ایک درس گاہ قائم کی، بچوں کے تعلیمی اخراجات سرکاری خزانے پر ڈال دیئے۔ علماء کی ایک جماعت قائم کی۔ سلطان ذاتی طور پر خود ان سے رابطے میں رہتا اور علماء اور مشائخ سے راہنمائی حاصل کرتا۔ وزراء کا انتخاب دانش مند، زیرک اور پڑھے لکھے لوگوں سے ہوتا۔ سلطان نے کہیں حملہ کرنا ہوتا تو ساری ساری رات عبادت کرتا۔ اس نے عیسائی بطریقوں کو شاہی سرپرستی میں لے لیا۔ انہیں ٹیکسوں سے مستثنیٰ قرار دیا۔ اس نے ایک بڑے آدمی کی طرح جس کا جو مقام تھا وہ دیا۔ شاہراہیں اور سڑکیں بنوائیں، مساجد کی تعمیر کی، ایک جگہ سڑک بناتے ہوئے ایک پرانا عیسائی قبرستان راہ میں آ گیا تو سلطان محمد نے کہا راستہ کی جہت بدل دی جائے اس لئے کہ ہمیں اللہ نے حکومت دل دکھانے کے لئے نہیں دی، روجوں کو سکون پہنچانے کے لئے دی ہے۔ ہارون الرشید اور اورنگزیب عالمگیر اور کئی ایک دوسرے بادشاہوں نے قابل رشک مثالیں قائم کیں۔ وہ لوگ طاقت اور قوت کا معنی خدا کے سامنے عاجزی اور نیاز مندی سمجھتے تھے۔

جناب والا!

شیر شاہ سوری جب تخت نشین ہوا اس نے لا الہ الا اللہ محمد رسول اللہ ﷺ اور خلفائے راشدین کے نام کا سکہ جاری کیا۔ اس کا عقیدہ تھا کہ ملک میں کسی بھی شخص کو نقصان پہنچ جائے تو اس کا وبال حاکم کی گردن پر ہوگا۔ فیضی اور قدرانی اس کی کامیابی کے دوزینے تھے۔ اس کی سلطنت کے سولہ ہزار انتظامی پر گئے تھے۔ شیر شاہ نے انصراہی تدبر کا مظاہرہ کرتے ہوئے زمین کی از سر نو پیمائش کروائی۔ خراج وصول کرنے کے طریقے وضع کئے۔ دریائے سندھ کے کنارے سے لے کر خلیج تک دو ہزار کوس لمبی سڑک بنوائی۔ آگرہ سے ماٹو تک چھ سو کوس سڑک عوام کو دی۔ لاہور سے ملتان جرنیلی سڑک بنوائی۔ ہر سڑک کے کنارے پھل دار درخت لگوائے حسب ضرورت مسجدیں تعمیر کرائیں، مسجدوں میں اپنی طرف سے امام، مؤذن اور چاروب کش دیئے، قبرستانوں کو محفوظ کیا، خبر رسانی کا نظام مضبوط کیا، وہ صرف افغانوں کا ہیرو نہیں تھا اس کے بدن میں ایک مسلمان کی روح تزپتی تھی۔ وہ رات کو تہجد کی نماز ادا کرتا، غسل کر کے صبح کی نماز باجماعت ادا کرتا۔ کھانا ہمیشہ علماء اور مشائخ کے ساتھ کھاتا۔ جو جنگ سخت اور مشکل محسوس کرتا، بزرگوں کے مزارات اور خانقاہوں میں عبادت کرنے والے پیشواؤں کی طرف رجوع کرتا۔ فتح فلتی تو سجدہ شکر بجالاتا اور مایوسی ہوتی تو وقت کے مشائخ کو بلا کر دعا کی درخواست کرتا۔ شیر شاہ سوری کے مؤرخین لکھتے ہیں کہ روہتاس قلعہ اور دیگر نو قلعے تعمیر کرواتے ہوئے اس نے ہدایت دے رکھی تھی کہ اہل اللہ کی قبروں کی تعظیم کی جائے۔ کسی پرانی مسجد کو منہدم نہ کیا جائے۔ جہاد سے فراغت ہوتی تو پرانی مسجدوں کی جگہ نئی اور عالی شان مسجدیں تعمیر کروا دیتا۔

ہمارے حکمرانوں اور عسکریوں کو شرم کھانی چاہیے۔ قبریں مسمار کرنے اور مسجدیں منہدم کرنے کی مکروہ کوششیں انسانیت کی خدمت نہیں آدمیت کی تذلیل ہے۔

ہماری معلومات میں یہ بات لائی گئی ہے کہ عیسائیوں کے مذہبی راہنماؤں کو گورا قبرستان کے بارے میں یقین دلایا گیا ہے کہ اسے چھیڑنا نہیں جائے گا۔ گوروں کی قبروں سے صرف امریکہ کے ساتھ وفاداری کی رسم نبھانے کے لئے نرمی برتی گئی ہے۔ مسلمان اہل اللہ کے مزارات مسمار کرنے کے اعمال کے ڈانڈے کس سے ملتے ہیں، آؤ ایک واقعہ پڑھ لو شاید وہ باعث عبرت بن جائے۔

مؤرخین نے لکھا ہے کہ 557ھ میں عیسائیوں نے اپنے سازشی دیوانے میں فیصلہ کیا

کہ رسول اکرم ﷺ کی مبارک قبر سے آپ کا جسد اطہر نکال کر اپنے قبضے میں لے لیا جائے، چنانچہ انہوں نے دو آدمی منتخب کئے جو مدینہ پہنچ کر یہ مکروہ کام سرانجام دیں۔ مدینہ پہنچ کر انہوں نے اہل مدینہ کو یہ تاثر دیا کہ ہم مغربی ہیں اور اندلس سے ہمارا تعلق ہے۔ انہوں نے قبر شریف سے قریب ”دیار عشرہ“ نامی جگہ پر قیام کیا۔ یہ دونوں رفقاء عامہ کے کاموں میں بڑھ چڑھ کر حصہ لیتے، نماز پابندی سے ادا کرتے، التزام کے ساتھ مرقد انور پر حاضری دیتے۔ اصل میں یہ اپنے گھر سے ایک سرنگ کھود رہے تھے۔ اللہ تعالیٰ نے انہیں ذلیل و رسوا کرنے کے لئے ان کی سازش کو بے نقاب کر دیا۔

سلطان نورالدین زنگی نے خواب میں حضور انور ﷺ کی زیارت کی اور دیکھا کہ آپ دو

بھورے رنگ کے آدمیوں کی طرف اشارہ کر کے فرما رہے ہیں:

یا محمود انقذنی من ہذین

اے محمود!

مجھے ان دو سے بچالو

میںند سے بیدار ہوتے ہی سلطان نے مدینہ شریف کی طرف رخت سفر باندھا اور اپنی فراست، تدبیر اور حکمت عملی سے ان دونوں کو پکڑ لیا اور روضہ کی مشرقی جالی کی طرف ان کی گردن مارنے کا حکم دے دیا۔ کچھ لوگوں نے حضرت ابو بکر صدیق ؓ اور حضرت عمر ؓ کی قبریں ادھیڑنے کی کوشش بھی کی۔ بقیع میں تو ظالم کامیاب بھی ہو گئے اور صحابہ رضوان اللہ علیہم اجمعین اور آل پاک کے مزارات مسمار کئے۔ سوال یہ ہے کہ اس طرز عمل کا شجرہ نسبت کس سے ملتا ہے، یقیناً ان عیسائیوں اور یہودیوں کے ساتھ جنہوں نے روضہ رسول ﷺ کی بے حرمتی کرنے کی کوشش کی۔

حضور انور ﷺ کی حدیث ہے:

”اگر تم میں سے کوئی سلگتے انگارے پر بیٹھے اور آگ اس کے پیروں کو جلا

کر جلد تک جانچنے یہ اس سے بہتر ہے کہ وہ قبر پر بیٹھے۔“ (مسلم)

حضرت عبداللہ بن مسعود ؓ فرماتے ہیں کہ کسی مسلمان کی قبر کو روندنے

سے بہتر ہے کہ جلتے انگاروں پر قدم رکھا جائے۔ (طبرانی)

عمارہ بن حزم ؓ فرماتے ہیں رسول اللہ ﷺ نے مجھے ایک قبر پر بیٹھے

ہوئے دیکھا تو فرمایا جلدی سے نیچے اترو، نہ قبر والے کو تم اذیت دو اور نہ وہ

تمہیں قیامت کے دن عذاب دلوانے کا سبب بنے (طبرانی، الترغیب)

بڑا نام کمانے کے لئے بہتری مکروہ نسبتیں تاریخ میں موجود ہیں لیکن بری نسبتوں سے

شہرت پانا اتنی اچھی منزل نہیں۔ نیکیوں کے حوالے سے خوش نامی کمانا سوسلطنتیں فتح کرنے سے اچھا انعام ہے لیکن یہ سوغاتیں مقدر ہی سے ملتی ہیں۔

مسلمان ملکوں کا زوال ان کی حدود کے سمٹنے اور سکڑنے سے نہیں ہوا بلکہ ان کے

معاشرہ کے انحطاط سے ہوا ہے۔ علماء پر جہلاء کو فضیلت دی جانے لگی ہے۔ اقتدار کی مسندیں خوشامدی کا سہ لیسوں نے

گھیر رکھی ہیں۔ ہنرمند بے کار پڑے ہیں اور اجدتاجدار بنے ہوئے ہیں۔ غدار کاردار ہونے کی سلامیاں لے رہے ہیں

اور ناداروں کی چھاتیاں گولیوں سے چھلنی ہو رہی ہیں ربن راہنما بنے پھر رہے ہیں اور دانش ور گوشہ نشین ہو رہے ہیں۔

مسلمان حکمران اپنے دشمنوں کو قوم کا خون پلا رہے ہیں اور گوشت کھلا رہے ہیں۔

مذہب کو کمزور کرنے کے لئے مذہبی لبادے میں ہمفرے تلاش کئے جا رہے ہیں، وقت آپہنچا ہے کہ زمین کا باطن زمین کے

ظاہر سے اچھا ہو گیا ہے اور ظاہر ہے زمین میں رہنے والے زمین پر رہنے والوں سے اچھے ہیں۔ یہی وجہ ہے کہ زمانے بھر

کے وحشی مزاروں کی امن گاہوں میں بسنے والوں کے درپے ہو گئے۔ فوجی بھی اور غیر فوجی بھی، فلم در دست مفتی بھی اور بندوق بردوش مجاہد بھی۔ خدارا انہیں کوئی بتائے یہ تو تمہارے محسن ہیں اور ان کے مزار ادھیڑنے سے انہیں کیا ملے گا۔

اس مرتبہ ادارے میں میں اور مجھے کی تکرار نے، میں پھر کہوں گا کہ مجھے بڑا آزدہ کیا ہے لیکن کیا کروں مردوں کی لاشوں کو سولی چڑھانے والے فقہاء، علماء اور دانشور علم و ہنر بیچنے لگ جائیں اور قوم کا خون چاٹنے والے عسکری جب مزار مسما کر کریں اور قبریں ٹینکوں تلے روندنے لگ جائیں پھر قوم کے ادب میں لٹی ہوئی قوم کی طرح جمع کے صیغے بھی مفرد اور تنہا ہو جاتے ہیں۔ تم ”ہم“ ”میں“ کی شکل اختیار کر لیتے ہیں پھر حرفوں کے کلیساؤں میں احتجاج کی گھنٹیاں بجتی ہیں اور دھڑکنوں کی مسجدوں میں اذانیں گونجتیں لگ جاتی ہیں اور کئی نوجوان امید اور یاس کے درمیان الجھ کر بے سمجھ علم اور ناعاقبت اندیش قوت سے مزاحم ہو جاتے ہیں۔ دیکھنا پڑھنا چاہیں تو احمد فرازی کو پڑھ لیں۔

اے روشنی کے پیغمبر

یہ شوریدہ سر

حرف زن ہے

کہ محراب و منبر سے

فتویٰ گروفتنہ پرداز دیں

حرف حق بیچتے ہیں

فقیہانِ مسند نشین

حرص دینار و درہم میں

تیرے صحیفے کا اک اک ورق بیچتے ہیں

یہ خاقت کا خون اور اپنی جبین کا عرق بیچتے ہیں

پیغمبر! مجھے حوصلہ دے

کہ میں ظلم کی قوتوں سے

اکیلا لڑا ہوں

کہ اس جہاں کے جہنم کدے میں

اکیلا کھڑا ہوں

اے میرے اللہ!

میری قوم کو فکری اعتدال اور عملی استحکام کی دولت سے مالا مال فرما۔

سیدہ ہمنشا ہمنشا

سید ریاض حسین شاہ



حرفِ روشنی

سید ریاض حسین شاہ

سید ریاض حسین شاہ قرآن مجید فرقان جمید کی تفسیر ”تہرہ“ کے عنوان سے تحریر کر رہے ہیں۔ ان کا اسلوب نگارش سنجیدہ اور دیگر مفسرین سے مختلف بھی ہے اور دلچسپ بھی۔ امتلاء بیان سادہ اور دلکش ہے جس میں رمز و محالی کا سمندر موجزن ہوتا ہے۔ نزل میں ہم قارئین کی دلچسپی کے لیے سورہ قدر کی تفسیر پیش کر رہے ہیں (۱۱۱)۔

بِسْمِ اللّٰهِ الرَّحْمٰنِ الرَّحِیْمِ

اِنَّا اَنْزَلْنٰهُ فِيْ لَيْلَةِ الْقَدْرِ ۗ وَ مَا
اَدْرٰكَ مَا لَيْلَةُ الْقَدْرِ ۗ لَيْلَةُ الْقَدْرِ
خَيْرٌ مِّنْ اَلْفِ شَهْرٍ ۗ تَنْزِْلُ الْمَلٰٓئِكَةِ وَ
الرُّوْحِ فِيْهَا يٰۤاٰدِن سَابِغُوْهُمْ ۗ مِنْ كُلِّ اَمْرِ ۗ
سَلٰمٌ ۗ هِیَ حَتّٰی مَطْلَعِ الْفَجْرِ ۗ

بے شک اُسے ہم نے قدر والی رات میں نازل فرمایا (۱)
اور آپ نے کیا جانا شب قدر کیا ہے؟ (۲) قدر والی رات
ہزار مہینوں سے بہتر ہے (۳) اُترا کرتے ہیں اس میں نجوم
درجوم فرشتے اور روح الامین اپنے رب کے حکم سے ہر کام
کے لئے (۴) سلامتی ہے وہ صبح طلوع ہونے تک (۵)

خلفوں میں اُجالوں کی منزل دینے والے رسول کے دل پر مکہ میں نازل ہونے والی سورت
پانچ آیات پر مشتمل ہے۔ پیغام سیرت کا نام سورہ قدر ہے۔

سورہ قدر کا عنوان پانچ باتیں ہیں:

ایک غیر معمولی رات جس میں بہت سی سرگرمیاں تھیں۔ ایسی رات جو انسانی قافلوں کے لئے تکمیل سعادت کا روحی اعلان ہے۔ یہی دور رات تھی جب اس زمین پر بسنے والوں کا رابطہ عالم بالا سے ہوا۔ کاروان انسانیت اسی رات میں ایک ایسے وسیلہ سے بہرہ ور ہوا تھا جس کی عظمت سیرت اور فضیلت صورت کا احاطہ انسان کی قوت مدد کے لئے محال ٹھہرا۔

سورت کا دوسرا عنوان قدر ہے۔ یہ سورت پانچ آیات میں شرف و قدر کا حقیقی معیار واضح کر دیتی ہے اور تانباک جمالیاتی انداز میں انسانی ذہن اور روحانی صفحہ پر سعادت نامہ اتارنے کا بندوبست کر دیتی ہے۔

یہی وہ سورت ہے جس میں مقدس حروف کا بخت مند قاری ایک ایسے ضابطے سے دوچار ہوتا ہے۔ جسے اختیار کرنے سے جمالیاتی ماحول آفرینی کا کشود اور انکشاف ہو جاتا ہے۔ معاشروں کی تاریخ میں تہذیبی عظمتوں کے روشن نشانات کیسے نظر آتے ہیں۔ سورہ قدر کا یہ اہم مضمون ہے۔

سورت کا چوتھا عنوان ایک رات میں ہزار راتوں سے اچھا اور خوبصورت لہجائی تصور اجاگر کرنا ہے۔ وقت کی گھڑیاں ایک ہی ٹکونی حکمت کی تاریخ رکھتی ہیں لیکن اجالنے اور لمحوں کو نورانی بنانے والے وسائل کا ادراک سورت کی مخفی حقیقت ہے۔ اس تک رسائی قرآن کی اساسی دعوت ہے اور اس پر توچہ سورت کا مود ہے۔

سورت میں معنویت کے اعتبار سے سلامتی اور امن کی تلاش پانچوں اہم نکات ہے۔ سورہ قدر کی پانچویں آیت یہ عظیم سرمایہ اپنے قاری کی روح میں انڈیل دیتی ہے۔

علامہ آلوسی روح المعانی میں لکھتے ہیں کہ حضور انور ﷺ نے خواب میں دیکھا کہ بنو امیہ آپ کے منبر پر چڑھ گئے ہیں۔ یہ چیز آپ پر گراں گزری اس پر آپ کے مبارک دل پر سورہ قدر نازل ہوئی۔ جس میں اعلان تھا کہ بنو امیہ کی ہزار ماہ پر مشتمل تاریخ کچھ نہیں آپ کی تو ایک رات جس میں قرآن نازل ہوا، ہزار مہینوں سے افضل ہے۔

اس روایت کی وجہ سے ابو حیان اندلسی ایسے علماء اس سورت کو مدنی تصور کرتے ہیں جبکہ جمہور کا قول اس سورت کے نبی ہونے کا ہے۔ امام مالک نے مؤطا میں یہ روایت نقل کی ہے کہ میں نے ایک قابل اعتماد عالم سے سنا جو کہہ رہے تھے کہ حضور ﷺ کی امت کی عمریں چونکہ بہت تھوڑی ہوں گی اس لئے پہلی امتوں کے لوگوں کے برابر ان کے اعمال ہو نہیں سکتے اس لئے کہ ان کی عمریں زیادہ تھیں پس اللہ تعالیٰ نے حضور ﷺ کو شب قدر عطا فرمانے کا اعلان کیا جو ہزار مہینوں سے افضل ہے۔

اور رحمت مآب نشان ہے لفظ ”قدر“ کا سہ بارہ نگر معانی اور مطلب کی باران رحمت پر دلالت کرتا ہے۔

”لیلہ“ کی قدر کے ساتھ ترکیب سورت کے مخفی رازوں کا عندیہ قائم کرتی ہے۔ کتاب کی نسبت سے جس قوم کی ایک رات ہزار مہینوں سے افضل ہو جاتی ہو اس کتاب پر عمل پیرا قوموں کے تابندہ دنوں کی فضیلت کا عالم کیا ہوگا۔ مزے کی بات یہ ہے کہ قدر کی طرح لیلہ کا بھی نگر اربعین ہی مرتبہ ہے۔

فرشتوں کا نزول اور روح کا اترنا سورت کا صرف ادنیٰ جلوہ نہیں روحانی آپہنگ بھی ہے۔ اس میں تحریک ہے اور روحانی صحیفوں کی خوبصورت تصویر ہے۔ ہر سو سلام کی ترکیب لگتا ہے ستاروں کا سکوت، مد و پروین کی بلندی، راحت و روح کے سارے جلوے سیٹھ کر قاری قرآن کی آغوش میں رکھ دیتی ہے۔ یہی وہ لطیف موقع ہوتا ہے جب قاری قرآن شب قدر کی تلاش میں سرگرداں ہو جاتا ہے۔ سارا محراب اس تلاش میں ہے اور سورت کی تحریک بھی یہی ہے۔

إِنَّا أَنْزَلْنَاهُ فِي لَيْلَةِ الْقَدْرِ ۝

بے شک اُسے ہم نے قدر والی رات میں نازل فرمایا (1)

آیت کے فہم کے لئے تین بنیادیں ہیں جن میں غور و فکر کیا جاسکتا ہے۔ پہلی بات وہ سہانا ماحول ہے جس میں آیت کا نور پوری طرح چمک رہا ہے۔ ترکیب آیت حسن بکھیر رہی ہے۔ ایک مسلسل، خوبصورت، کردار ساز اور جیسی روشنی کی فیض بارعطا دل میں ضابطہ حق کے لئے یکسوئی پیدا کرتی ہوئی محسوس ہوتی ہے یہ روشنی، یہ نور، اور یہ جلوہ کس چیز کا ہے؟ اتارنے والا کیا اتار رہا ہے؟ نازل کرنے والا کیا نازل کر رہا ہے؟ قرآن حکیم اس کے لئے ایک ضمیر استعمال کرتا ہے۔ یہ بات اپنی جگہ درست ہے کہ ضمیریں ابہام دور کرنے کے لئے ہوتی ہیں لیکن یہاں تو محسوس ہوتا ہے کہ ضمیریں ایک آشکار حسن کا خود ہاتھ پکڑ کر سہارے لے رہی ہیں لیکن جس چیز کو اتارنا چاہا ہے اس کا جلوہ اتنا ظاہر اور اتنا

آشکار ہے کہ سورج میں اتنی روشنی نہیں جتنی روشنی خود نازل ہونے والی کتاب قرآن حکیم میں ہے۔
 قرآن مجید کے بارے میں حضرت علی المرتضیٰؑ نے جن خیالات کا اظہار اپنے حکیمانہ خطبے میں کیا یہ انہی کا حصہ ہے۔
 آپ فرماتے ہیں:

اللہ نے اپنے رسولوں پر ایک ایسی کتاب اتاری جو نور ہے، ایسا نور جس کی قدیلیں کبھی گل نہیں ہوں گی۔

ایسا چراغ جس کی لو کبھی خاموش نہیں ہوگی

قرآن ایسا دریا ہے جس کی تہ تک کبھی رسائی نہیں ہو سکتی

یہ ایسا راستہ ہے جس میں راہ پائی منزل سے محروم نہیں کرتی

کتاب ایسی کرن ہے جس کا نور کبھی مدغم نہیں ہوتا

ایسا ضابطہ جو ہمیشہ حق اور باطل میں امتیاز بتاتا رہے گا، اس کی دلیلیں کبھی کمزور نہیں ہوگی

قرآن ایسی عمارت ہے جس کے ستون کبھی منہدم نہیں ہوں گے

اس نازل ہونے والی کتاب کی آیتیں شفا ہیں جن کی موجودگی میں بیماریوں کا کھٹکا نہیں رہتا

قرآن عزت اور غلبہ کا نام ہے اس کے ساتھ چلنے والے کبھی شکست نہیں کھاتے

وہ سراپائے حق و حقیقت ہے جس کے معاون بے یار و مدگار نہیں ہوتے

قرآن ایمان کا معدن ہے

قرآن عقیدہ کا مرکز ہے

قرآن علم کا سرچشمہ ہے

قرآن معرفت کا سمندر ہے

قرآن عدل کا سرچشمہ ہے

قرآن انصاف کا حوض کوثر ہے

قرآن اسلام کا سنگ اساس ہے

قرآن حق کی جنت ہے

ایسا دریا جس سے پانی بھرنے والے اس کی زمین کو بے گناہ نہیں کر سکتے

قرآن ایسا چشمہ جس سے پانی کھینچنے والے اسے خشک نہیں کر سکتے

قرآن ایسا گھاٹ ہے جس پر اترنے والے اس کے پانی میں کمی نہیں لا سکتے

قرآن ایسا نشان ہے جو دیکھنے والوں سے کبھی گم نہیں ہو سکتا

وہ ایسا ٹیلہ ہے جس سے گزرنے والے آگے نہیں جا سکتے

قرآن کو اللہ نے علماء کی سیرانی کا ذریعہ

فقہاء کے لئے دلوں کی بہار

نیک لوگوں کے لئے شاہ راہ

بیماروں کے لئے دوا

اور اندھیروں میں رہنے والوں کے لئے نور بنا دیا ہے

قرآن ایسی رسی ہے جس کے حلقے مضبوط ہیں

قرآن کی آیتیں مضبوط پناہ گاہیں ہیں

یہ وابستہ ہونے والوں کی عزت ہے

یہ اپنی حدود میں داخل ہونے والوں کے لئے صلح اور امن ہے

یہ پیروی کرنے والوں کے لئے پیغام ہدایت ہے

یہ اپنے پڑھنے والوں کے لئے دلیل ہے

یہ مخالفین کے لئے برحان ہے

یہ تائید چاہنے والوں کے لئے گواہ ہے

جو اسے دستور بنائے یہ اس کے لئے وسیلہ نجات ہے

یہ حقیقت شناسوں کے واضح اور دو ٹوک جبکہ سلاخ بندوں کے لئے یہ سپر اور فہم والوں کے لئے یہ دانش ہے

یہ کام بھی ہے اور قطعی حکم بھی۔ (سُج البلاغہ)

یہ سورت اپنے قاری کے سامنے واشگاف اعلان کرتی ہے کہ باہمی تعلقات کی استواری، خدا سے رابطے اور عزت و قدر کے حصول کا واحد ذریعہ قرآن حکیم ہے، جس کا نزول ختمی مرتبت ﷺ کے قلب منیر پر ہوا۔

آیت میں فہم کی دوسری بنیاد شب قدر کا عرفان ہے اور اس بات پر عقیدہ رکھنا ہے کہ انسانی تاریخ میں کروڑوں راتیں لمحاتی افق پر چھا گئیں لیکن انسانی زندگی کو انہوں نے اتنا متاثر نہیں کیا جتنا اس ایک رات، سہانی رات، ہمایوں رات، تقدیر بدل رات، نور آگاہ رات، راز بستہ رات اور جلوہ گن رات نے متاثر کیا ہے۔ اسی رات کے جلووں نے پتھروں سے کلمے پڑھائے، درختوں کو قدم عطا کئے، سوکھے دریاؤں کو روانی بخشی، صحراؤں کو چمنستانوں کا لبہ اوڑھ لیا۔ اسی رات کے پیغام نے پتھروں سے بنے خداؤں کی حقیقت بے نقاب کی، جہالت اور رسوم فاسقانہ کی قلعی کھولی، پیغمبروں کا مقام بتایا، سچ اور صدق کی طاقت واضح کی۔ آیت قدر کے شہنشی انداز نے حرفوں میں صداقتوں کی جلیلیاں سوکر کفر کے ہر خرمن کو نذر آتش کر دیا یقیناً ایسی رات ابو ہریرہ رضی اللہ عنہ فرماتے ہیں کہ دنیا سے اٹھائی نہیں گئی بلکہ بار بار لائی جاتی ہے تاکہ کاروان انسانیت اس کے فیض سے بہرہ ور ہوتا رہے۔ زور تو اس بات پر ہے کہ اسے تلاش کیا جائے۔ (رواہ عبد الرزاق)

فہم آیت کی تیسری بنیاد یہ جاننا ہے کہ لیلۃ القدر سے مراد کیا ہے اور شب قدر کون سی ہے اور اس کی فضیلت کیا ہے؟

امام ربانی مجدد الف ثانی رحمۃ اللہ علیہ فرماتے ہیں:

رمضان کا پورا مہینہ برکتوں سے بھرا ہوا ہے، مگر وہ رحمتیں اور برکتیں جو اس کے دنوں سے وابستہ ہیں وہ اور ہیں اور جو اس کی راتوں سے وابستہ ہیں وہ اور ہیں۔ دنوں کی برکتیں روزہ کی صورت میں حاصل ہوتی ہیں اور راتوں کی برکتیں افطار کی صورت میں، سحر کی تاخیر اور افطار کی تعیل میں حکمت یہی ہے۔

امام ربانی مزید رقم فرماتے ہیں کہ اللہ تعالیٰ نے سال بھر کی برکتیں رمضان میں رکھ دی ہیں اور رمضان کی تمام برکتوں کا جو ہر اس مہینہ کے آخری عشرہ میں رکھ دیا ہے اور آخری عشرہ کے انوار و برکات کا عطر شب قدر میں رکھ دیا ہے۔

حضرت علی رضی اللہ عنہ سے روایت ہے کہ حضور ﷺ نے فرمایا اگر تم پہلے مغلوب ہو بھی جاؤ تو رمضان کے آخری عشرہ میں مغلوب نہ ہو۔ قاضی ثناء اللہ پانی پتی نے ابن عمر رضی اللہ عنہما کے حوالے سے بھی نقل کیا کہ حضور ﷺ نے ارشاد فرمایا کہ شب قدر کو آخری عشرہ میں تلاش کرو لیکن اگر کوئی مجبوری یا کمزوری ہو جائے تو آخری ہفتہ میں مغلوب نہ ہو جاؤ۔

صحیحین کی حدیث ہے جو شخص شب قدر کا قیام ایمان اور نیک نیتی سے کرے گا اس کے تمام پہلے کے گناہ بخش دیئے جائیں گے۔ (بخاری، مسلم، ابن کثیر)

حضرت عائشہ رضی اللہ عنہا فرماتی ہیں:

کہ رمضان المبارک کے آخری عشرہ میں حضور ﷺ اتنی عبادت کرتے تھے جتنی دوسرے ایام میں نہیں کرتے تھے۔ (مسلم)

رہا یہ سوال کہ شب قدر کو لیلۃ القدر کیوں کہا گیا ہے؟ علامہ قرطبی نے اپنی تفسیر الجامع لاحکام القرآن میں لکھا کہ رات کو قدر والی رات اس لئے کہا گیا کہ اس میں قدر و شرف والی کتاب نازل کی گئی ہے۔ (القرطبی)

قدر کا ایک معنی تقدیر اور تدبیر بھی ہوتا ہے اس نکتہ نظر سے قدر والی رات سے مراد وہ رات ہوگی جس میں مختلف حکمتیں طے کی جاتی ہیں اور مختلف امور کی تدبیر ہوتی ہے۔ (تفسیر کبیر)

قدر کا ایک معنی تنگ پڑ جانا بھی ہوتا ہے۔ اس اعتبار سے شب قدر وہ ہوئی جس میں زمین پر اسے فرشتوں کا نزول ہوتا ہے کہ زمین تنگ پڑ جاتی ہے۔

امام زہری نے لکھا:

کہ اس رات کو لیلة القدر اس لئے کہتے ہیں کہ اس رات ریاضت، عبادت اور اعمال صالحہ کی قدر کی جاتی ہے۔ (ابن کثیر)

وَمَا آذُنُكَ مَالِيكَ الْقَدْرِ ۝

اور آپ نے کیا جانا شب قدر کیا ہے

یہ انسانی فہم و ادراک کے بس کی بات نہیں کہ شب قدر کی برکتوں اور انقباضات کا احاطہ کر سکے۔ ایک ایسا دور جس میں انسانی اقدار کا تصور تک معدوم تھا۔ نامعلوم لوگوں کے کھوئی ہوئی مدد و جزر سے ایک رات کا انتخاب جس میں اللہ تعالیٰ نے کائنات کو نورا سے بھر دیا قرآنی آیت انسانی ضمیر کو گھنچھوڑ رہی ہے۔ اس کے باطن میں تحریک پیدا کر رہی ہے کہ وہ اپنے مصروف لہجوں سے کچھ وقت نکال کر ماضی میں ان لہجوں کا مشاہدہ کر کے جس کا انتخاب فلاح انسانیت کا دستور دینے کے لئے خود رب ذوالجلال نے فرمایا یقیناً انسانی ادراک اس رات توسع کو سمجھنے سے عاجز ہے جس میں حکیمانہ امور طے ہوئے اسی رات حق کا معیار طے ہوا۔

بیان کا حکیمانہ نظام غور و فکر کا تقاضا کرتا ہے اس آیت میں انسانی فہم کو عاجز کر کے بتایا گیا کہ وہ کیا جانے کہ شب قدر کی عظمتیں کیا ہیں؟ اگلی آیت میں روحانی تعبیرات کے درمیان قرآن نے خود کھول دئے، ایسے جیسے پہلی آیت میں تجسس میں تشویق پیدا کی تاکہ انسان سوچے اس سے کچھ کچھ چکا ہے۔ پس اسے اپنی کھوئی ہوئی متاع تلاش کرنی چاہیے اور اگلی آیت میں اسے بتا دیا گیا، یہ ہے وہ ماحول جس میں اے انسان تو مقدر سازی کے مراحل طے کر سکتا ہے۔ انسانی ذہن پر یہ کھول دینا تاکہ طریق زندگی کی تلاش میں وہ ٹھوکرنہ کھائے۔

شب قدر کون سی رات ہے؟ قرآن مجید جو کچھ کہتا ہے اس سے وثوق کے ساتھ یہ بات کہی جاسکتی ہے کہ یہ رات رمضان المبارک میں ہے۔ احادیث میں اگرچہ چالیس اقوال ملتے ہیں لیکن مستند بات یہی ہے کہ یہ رمضان المبارک کے آخری عشرہ میں رحمت نواز ہوتی ہے۔ بڑی بات یہ ہے کہ حضور انور ﷺ رمضان المبارک کے آخری عشرہ میں استکفاف فرماتے۔ ریاضت، ذکر و اذکار اور عبادت میں مشغول رہتے، یہ رات جب رحمت بار ہوئی ہے اس لئے کہ شعور اور جذبہ تلاش کی تربیت ہو تو پھر مخصوص اوقات کے پردوں میں رات کو سمودینا اس رات کو نغنی رکھنے کی اصل حکمت ہے جیسے اسم اعظم کو ساماں میں، اس رات کو راتوں میں اور موت کو اوقات میں نغنی رکھنا تاکہ لوگ رب کی رضا اور خوشنودی تلاش کرنے میں چابک دست ہو جائیں اور ان کا روحانی سفر معصیت کی ظلمتوں کو ترک کر کے انوار کی طرف جاری ساری رہے۔ شب قدر کی حکمتیں اس حقیقت کو بھی ہے جواب کرتی ہیں کہ اللہ اپنے انوار جب بھی عطا فرماتا ہے وہ زمانی، مکانی اور شخصاتی قيودات کے ساتھ عطا فرماتا ہے۔ بعض اذبان چاہتے ہیں کہ روحانی مراحل کو پھاند کر بے محابہ نور کو چھولیں سورہ قدر کی حکمتیں بتاتی ہیں کہ تدریجی سفر ہی عافیت نواز ہوتا ہے۔ یہ سوچیں احمقانہ ہوتی ہے کہ ساری جگہیں برابر ہے، سارے انسان برابر ہے۔ اور سارے اوقات برابر ہیں راتیں اللہ ہی نے بنائی ہے لیکن ساری راتیں برابر نہیں۔ مہراج کی رات یا پھر نصف شعبان کی رات یا پھر شب قدر کی عظمتوں کو کوئی عام رات تھوڑا ہی چھو سکتی ہے۔ اس طرح جگہیں ساری اللہ ہی کی ہیں لیکن حرم اور مدینہ کے اماکن نور کا مقابلہ کوئی دوسری جگہ تھوڑا ہی کر سکتی ہے۔ بندے سارے اللہ ہی کے ہیں لیکن سب برابر نہیں۔ اس سبق کو مضبوطی سے یاد کیا جائے کہ قرآن خود حسن اماکن، حسن اوقات اور حسن صحبت کی تلاش کے تشویق پیدا کرتا ہے۔ کم از کم لیلة القدر کی حکمتوں سے ہمیشہ یہ بات تو سیکھ لینی چاہیے کہ ظلمتیں اور روحانی الطاف برابر نہیں ہوتے۔

جلال الدین سیوطی رحمۃ اللہ علیہ نے منشور کے اندر رسالت مآب ﷺ کا یہ نورانی قول نقل کیا ہے۔

ان الله وهب لامتى ليلة القدر لم له يعطها من كان قبلهم

بے شک اللہ نے میری امت کو شب قدر عطا کی ہے۔ پہلی امتوں میں یہ شرف کسی اور کو نہیں ملا (در منشور)

لَيْلَةُ الْقَدْرِ ۝ خَيْرٌ مِنْ أَلْفِ شَهْرٍ ۝

قدر والی رات ہزار مہینوں سے بہتر ہے

شب قدر کی فضیلت خود قرآن حکیم بیان کرتا ہے کہ یہ رات ہزار مہینوں سے افضل رات ہے۔

رسول اللہ ﷺ نے ارشاد فرمایا

بنی اسرائیل کے ایک شخص نے جہادی لباس پہن رکھا تھا اور اس نے ہزار ماہ تک اس لباس کو نہ اتارا وہ ہمیشہ اللہ کی راہ میں تنگ و ناز

اور جہاد میں مشغول رہتا۔ حضور ﷺ کے اصحاب نے تعجب کیا اور تمنا کی کاش! یہ فضیلت انہیں بھی حاصل ہو۔ اس پر یہ آیات نازل ہوئیں کہ لیلۃ القدر ہزار مینوں سے افضل رات ہے۔ (درمنثور، بیوطی)

آیت کریمہ میں ہزار کا لفظ ممکن ہے کھشیر کے لئے ہو لیکن روایات اس امر کی تائید کرتی ہیں کہ یہاں ہزار سے مراد بیان تعداد ہی ہے، ہاں جب تعداد میں خود کثرت موجود ہے تو بیان فضیلت میں کھشیر کا معنی خود بخود مستفاد ہوتا ہے۔ قرآن نازل تو کسی ایک رات میں ہوا تھا لیکن راتوں کی گردش میں جب زمانہ اس مقام لطیف کو چھو لیتا ہے، برکات اور انوار کا اعادہ شروع ہو جاتا ہے۔ قرآن کے نزول کا جشن نو بہاراں میلاد پیغمبر کے جشن ولادت کی بڑی خوبصورت دلیل ہے۔ زندہ قومیں لطیف راتوں اور لطیف دنوں کو ہمیشہ یادگار بنائے رکھتی ہیں، بات تو فہم کی ہے۔

تَكَوَّلُ الْمَلَكُوتَ وَالرُّوحَ فِيهَا يَأْذِنُ رَبَّهُمْ ۗ مِنْ كُلِّ أَمْرٍ ۝

اُتْرَا کرتے ہیں اس میں ہجوم ورجوم فرشتے اور روح الامین اپنے رب کے حکم سے ہر کام کے لئے

آیت میں روح سے مراد جبرائیل امین ہیں۔ یہ آیت بتلاتی ہے کہ یہ رات روحانی حیات کی سوغات لے کر مطلع سے فیض بار ہوتی ہے۔ شب قدر کے لطیف لمحوں میں اصحاب قدر زمین کے تمام بندھنوں سے آزاد ہو کر اپنے آپ کو عالم بالا سے وابستہ کر لیتے ہیں۔ خاکی وجود نورانی اور روحانی ماحول میں سیارا بن جاتا ہے۔

حضور ﷺ نے ارشاد فرمایا:

جو شخص شب قدر میں عبادت کے لئے کھڑا رہا اس کے تمام پچھلے گناہ معاف ہو گئے۔ (بخاری و مسلم)

آپ ﷺ کا ارشاد ہے:

شب قدر میں وہ تمام فرشتے جن کا مقام سدرة المنتہی ہے۔ جبرائیل امین کے ساتھ دنیا میں اترتے ہیں اور کوئی مومن مرد یا عورت ایسی نہیں جس کو وہ سلام نہ کرتے ہوں سوائے شراب پینے والے اور خنزیر کا گوشت کھانے والے کے۔ (قرطبی)

ایک روایت میں ہے کہ یہ ذکر کرنے والوں سے مصافحہ بھی کرتے ہیں۔

سَلِّمْ هِيَ حَتَّى مَطْلَعِ الْفَجْرِ ۝

سلامتی ہے وہ صبح طلوع ہونے تک

نزول قرآن کی رات امن و سلامتی کی رات ہے۔ اس میں کیا شک ہے کہ وہ معتقدات جو اسلام نے انسانیت کو عطا کئے ہیں ان میں امن و سلامتی ایک باقاعدہ روحانی منزل ہے۔ یہ کیسے ممکن تھا دستور امن کے نزول کی رات ہو اور ہر طرف سلامتی نہ پھیلے اور سعادت نہ بکھرے۔ اسلام کا معنی ہی سلامتی ہے۔ ایمان کا مفہوم ہی امن ہے۔ یہی وجہ ہے کہ صاحب قرآن دنیا میں تشریف لائے تو آپ کی والدہ کا نام آمنہ تھا۔ ”امن“ بانٹنے والی، جس دوائی نے آپ کو پالا وہ ”ام ایمن“ تھیں، خود وہ امین تھے جس شہر میں ولادت ہوئی وہ ”بلد الامین“ تھا جو فرشتہ ان کے پاس وحی لے کر آتا اور روح الامین تھا۔

سورہ قدر کا اختتام کتنے سہانے ماحول کی ترقیم سے ہو رہا ہے۔ یعنی نزول قرآن کی شب امن، چین اور دلجمعی کی رات تھی۔ اس رات لذتیں، حلاوتیں، برکتیں، بلہانیت اور انوار انسان کا بخت اچالنے کے لئے اترتے رہتے ہیں اور یہ ماحول گھڑی دو گھڑی نہیں رہتا بلکہ طلوع فجر تک رحمتوں کی یہ برسات جاری رہتی ہے۔ قرآن حکیم اچھی یادوں کا یہ تحفہ قیامت تک کے انسانوں کو عطا کرتا ہے تاکہ ان کی رو میں اس ماحول کے حوض کوثر سے تہذیب کے مرحلے طے کرتی رہیں۔

حضرت عائشہ صدیقہ رضی اللہ عنہا نے فرمایا:

کہ میں نے رسول اللہ ﷺ کی خدمت میں عرض کی کہ اگر میں شب قدر کے لطیف لمبے پالوں تو میں کیا دعا کروں؟

آپ ﷺ نے فرمایا،

”یہ دعا کرو“

اللهم انک عفو

تحب العفو فاعف عني

اے اللہ!

تو بہت معاف فرمانے والا ہے

اور معافی کو پسند کرتا ہے

میری خطائیں معاف فرما دے

سورت کا عمود یہ ہے

کہ اللہ نے انسان کو پیدا کر کے یوں ہی چھوڑ نہیں دیا۔ اس کی رہنمائی کے لئے ایک ضابطہ، ایک آئین اور ایک کتاب اتاری ہے۔

کتاب کی نسبت اگر لٹھوں کو شب قدر بنا دیتی ہے تو اس سے وابستہ انسانوں کو وہ کیا روحانی تحفے دیتی ہوگی۔

قرآن کی جمالیاتی تاکید اس کو خوبصورت انسان بنانے کی تشویق پیدا کرتی ہے۔ اصل زندگی تو احتساب اور ایمان ہی ہے۔

نزول کتاب سے کائنات کو نور سے بھر دینے والے

نور

نور انور

ہم سب کو بندگی کے نور سے اجال دے

تابندگی بخش

فرز اول کر

ایمان اور تسلیم کی تازگی سے حیات کو رونق بخش

قدر والے نور

جسے قدر اور شرافت سے نوازا ہے

اس کی قدر و منزلت

کے وسیلہ سے

ہمیں بھی شرف و قدر کا حصہ عطا فرما۔

یہ صحیح تیری عطاؤں کے توسع کا ہمیں اور اک نہیں

ہم بے بیجا ہیں ہمیں اوقات کی قدر کرنے کا سلیقہ نہیں

کیفیت اتار

کیفیت دے

کیفیت کا نزول فرما

کہ

ہمارے ادراک کا زنگ اتر جائے

راتوں کو شب قدر کی تازگی بخش

دنوں کو ولادت نبوی کے نور سے جگمگا

فرشتوں اور روح کا رخ ہماری کنیا کی طرف پھیر دے

زندگی کی شاموں کا رب

بھی تو ہے

اور

زندگی کے دنوں کا مالک

بھی تو ہی ہے

انوار و رحمت کے جلوے

زندگی کے آخری دن

اور

زندگی کی آخری سانس

تک قائم رکھ

اور تیری مدد کی ضرورت

تو یہاں اور وہاں ہر جگہ ہے



ماہ رمضان کی فضیلت اور لائحہ عمل

رسول اکرم ﷺ کا کلیدی خطبہ

عن سلمان الفارسی رضی اللہ عنہ قال خطبنا رسول الله صلى الله عليه وسلم في آخر يوم من شعبان فقال يا ايها الناس قد اظلمكم شهر عظيم شهر مبارك شهر فيه ليلة خير من الف شهر جعل الله صيامه فريضة وقيام ليلة تطوعا من تقرب فيه بخصلة من الخير كان كمن ادى فريضة فيما سواه ومن ادى فريضة فيه كان كمن ادى سبعين فريضة فيما سواه وهو شهر الصبر والصبر توابه الجنة وشهر المواساة وشهر يزداد فيه رزق المومن من فطر فيه صائما كان له مغفرة لذنوبه وعتق رقبته من النار وكان له مثل اجره من غير ان ينتقص من اجره شئ قلنا يا رسول ليس كلنا بخدا ما نفطر به الصائم فقال رسول الله ﷺ يعطى الله هذا الثواب من فطر صائما على مذقة لبن او ثمره او شربة من ماء ومن اشبع صائما سقاء الله من حوضى شربة لا يظمء حتى يدخل الجنة وهو شهر اوله رحمة واوسطه مغفرة واخره عتق من النار ومن خفف عن مملوكه فيه غفر الله له واعتقه من النار

(مشکوٰۃ المصابیح کتاب الصوم ص ۱۴۳، ۱۴۴)

حضرت سلمان فارسی ؓ سے مروی ہے، فرماتے ہیں رسول اکرم ﷺ نے شعبان کے آخری دن ہمیں خطبہ ارشاد فرمایا:

آپ نے فرمایا: اے لوگو! تم پر ایک عظمت والا مہینہ سایہ تلقین ہو رہا ہے وہ برکت والا مہینہ ہے۔ ایسا مہینہ جس میں ایک رات (ایلیۃ القدر) ایک ہزار مہینوں سے بہتر ہے۔ اللہ تعالیٰ نے اس مہینے میں روزہ رکھنا اور رات کو قیام کرنا نفل قرار دیا ہے۔ جو شخص اس مہینے میں ایک نیکی کے ذریعے (اپنے رب کا) قرب حاصل کرتا ہے وہ اس شخص کی طرح ہے جو دوسرے مہینوں میں فرض ادا کرتا ہے اور جو آدمی اس مہینے میں ایک فرض ادا کرے وہ دوسرے مہینوں میں (ادا کئے گئے) ستر فرائض کی طرح ہے۔ یہ صبر کا مہینہ ہے اور صبر کا ثواب جنت ہے اور یہ غمخواری کا مہینہ ہے یہ وہ مہینہ ہے جس میں مومن کا رزق بڑھا دیا جاتا ہے۔ جو شخص اس میں کسی روزہ دار کا روزہ افطار کرائے اس کے گناہ بخش دیئے جاتے ہیں اور اس کو جہنم سے آزاد کر دیا جاتا ہے اور اسے اس (روزہ دار) جیسا ثواب ملتا ہے جب کہ اس کے اجر سے کچھ کم بھی نہیں ہوتا۔

حضرت سلمان فارسی ؓ فرماتے ہیں: ہم نے عرض کیا یا رسول اللہ ﷺ ہم میں ہر شخص کے پاس وہ چیز نہیں ہوتی جس کے ساتھ روزہ دار کو روزہ افطار کرائے۔ رسول اکرم ﷺ نے فرمایا: اللہ تعالیٰ اس شخص کو بھی یہ ثواب عطا فرماتا ہے جو ایک گھونٹ دودھ یا ایک کھجور یا ایک گھونٹ پانی سے روزہ افطار کرتا ہے اور جو آدمی روزہ دار کو سیر کر کے کھلائے پلائے، اللہ تعالیٰ اسے میرے حوش سے اس قدر پلائے گا کہ وہ پیاسا نہیں ہوگا حتیٰ کہ جنت میں داخل ہو جائے۔ اس مہینے کا اول (پہلا عشرہ) رحمت، درمیان والا حصہ (دوسرا عشرہ) مغفرت اور آخری حصہ (تیسرا عشرہ) جہنم سے آزادی ہے۔ جو آدمی اس مہینے میں اپنے غلام (ملازم وغیرہ) سے نرمی اختیار کرتا ہے۔ اللہ تعالیٰ اسے بخش دیتا ہے اور جنت میں داخل کرتا ہے۔

ماہ رمضان کی فضیلت اور اس کی برکات، اس ماہ مقدس میں دنوں اور راتوں کی خصوصی عبادات، مفلس اور نادار لوگوں سے ہمدردی، ما تحت افراد سے حسن سلوک اور اس طرح کے بے شمار مضامین پر مشتمل یہ حدیث پاک نہایت جامع خطبہ رسول اللہ ﷺ ہے۔

اس حدیث کے حوالے سے پہلی بات جس کا ہمیں درس ملتا ہے، یہ ہے کہ مبلغین اور خطباء کرام کو ماہ رمضان المبارک کے ورود و مسعود سے پہلے اس ماہ سے متعلق امت کی ذمہ داریوں کا درس بھی دینا چاہئے اور اس کی برکات کو بھی واضح کرنا چاہئے تاکہ لوگوں کے دلوں میں اس ماہ مبارک کی محبت جاگزیں ہو اور وہ اس کی تعظیم و تکریم کے ساتھ ساتھ عبادت خداوندی اور خدمت خلق کے جذبہ سے سرشار ہو سکیں۔

رسول اکرم ﷺ کا یہی طریقہ تھا۔ حجاج کرام کے مکہ مکرمہ سے منیٰ کی طرف جانے سے پہلے خطبہ ارشاد فرما کر منیٰ میں قیام کے دوران سے متعلق احکام کا درس دیتے، پھر عرفات کی طرف روانگی سے پہلے وقوف عرفات اور دیگر مسائل کی تعلیم ارشاد فرماتے۔

عرفات میں خطبہ کے دوران مزدلفہ میں وقوف، منیٰ میں حجرات کو نکلیاں مارنے، حلق کروانے، قربانی کرنے وغیرہ سے متعلق خطبہ ارشاد فرماتے۔

ہمارے ہاں ایسا بھی دیکھا گیا کہ پورے ماہ رمضان میں روزے کی فضیلت اور اس مہینے کی فضیلت پر جمعہ کے خطبات میں گفتگو ہو رہی ہے۔ ہمارے خطباء اور ائمہ کرام شعبان المعظم کے آخری جمعہ المبارک میں ماہ رمضان کی فضیلت، روزے کی فرضیت و اہمیت، نماز تراویح، بھنگائی کم کر کے روزہ داروں کو خور و نوش کی اشیاء سے دامنوں مہیا کرنے، صدقہ فطر اور اس کے علاوہ صدقات کے ذریعے غریبوں کی مدد کا درس دینا اور ماہ رمضان میں ان اہم مسائل پر روشنی ڈالیں جن کے بارے میں امت مسلمہ کے لئے آج بھی ضروری ہے۔ مثلاً غزوہ بدر، فتح مکہ وغیرہ کے بیان کے ذریعے اسلامی جہاد اور دہشت گردی کے درمیان امتیاز ایسے موضوع پر گفتگو کریں۔

ایلیۃ القدر کی فضیلت اور اس حوالے سے قیام پاکستان کے مقاصد پر روشنی ڈالیں۔ حضرت علی المرتضیٰ ؓ کے یوم شہادت کے حوالے سے اہل بیت اطہار اور صحابہ کرام رضی اللہ عنہم کی باہمی محبتوں اور اتحاد و یکجہتی کے عنوان سے گفتگو کر کے بد باطن لوگوں کے زہریلے پروپیگنڈہ کا راستہ سدھو کریں۔

یہ انداز سنت نبوی کے مطابق ہونے کی وجہ سے اور عقل و دانش کی کسوٹی پر پورا اترنے کی وجہ سے نہایت مفید ہے۔

ماہ رمضان میں مومن کا رزق بڑھ جاتا ہے، ظاہر ہے تنخواہ وہی ہوتی ہے یا ذرائع آمدن میں معمولی طور پر اضافہ نہیں ہوتا بلکہ یہ قدرت الہیہ کا وہ کرشمہ ہے جسے دیکھا جاسکتا ہے، محسوس کیا جاسکتا ہے، سمجھا نہیں جاسکتا۔

اس مہینے کی عظمت و برکت کا اندازہ اس بات سے بخوبی لگایا جاسکتا ہے کہ شعبان المعظم کے آخری دن مغرب کی نماز میں نمازیوں کی تعداد کوئی زیادہ نہیں ہوتی لیکن جوں ہی چاند نظر آتا ہے مسجدیں بھر جاتی ہیں، حالانکہ کسی ظاہری طاقت کا دخل نہیں ہوتا، یہ اس ماہ مبارک کی برکات ہوتی ہیں۔

رسول اکرم ﷺ نے ماہ رمضان المبارک کو ”شہر المواساة“ (خیر خواہی کا مہینہ) قرار دیا۔

اس کا یہ مطلب نہیں کہ اس ماہ مبارک میں خیر خواہی کی راہ اختیار کی جائے اور سال کے باقی حصے میں دوسروں کو نظر انداز کر دیا جائے بلکہ اس کا مطلب یہ ہے کہ اس مہینے میں خیر خواہی انسان میں اس عادت کو پیدا کرتی ہے اور وہ سال پھر اس جذبہ سے سرشار رہتا ہے۔

اسلام کی یہی وہ سنہری تعلیم ہے جو معاشرتی بگاڑ کا قلع قمع کر کے باہمی محبت، مودت اور بھائی چارے کی فضا قائم کرتی ہے۔ چونکہ روزہ دار عبادت گزار ہوتا ہے اس لئے اس کا روزہ افطار کرانا گویا اس عبادت کے ثواب میں شرکت ہے، اس لئے روزہ افطار کرانے والا بھی ثواب کا مستحق ہوتا ہے۔

صحابہ کرام رضوان اللہ علیہم اجمعین نے جب عرض کیا کہ ہم میں سے ہر ایک کے پاس روزہ افطار کرانے کا سامان نہیں ہوتا تو اس کے جواب میں رسول اکرم ﷺ نے فرمایا جو شخص ایک گھونٹ دودھ یا ایک کھجور یا ایک گھونٹ پانی سے افطار کرائے اسے بھی یہ ثواب ملتا ہے۔ اس حدیث سے یہ بات واضح ہوئی کہ حقیقت میں افطار کرانا سیر ہو کر کھانا پلانا ہے لیکن اگر اس کی طاقت نہ ہو تو کم از کم حصول ثواب کی خاطر ایک گھونٹ دودھ یا پانی یا ایک کھجور سے ہی افطار کر لیا جائے۔

ہمارے ہاں معاشرتی ناہمواریوں میں سے ایک بات یہ بھی ہے کہ ماہ رمضان میں اچھے بھلے کھاتے پیتے لوگوں کی افطار پارٹیاں ہوتی ہیں اور اس میں طرح طرح کے کھانے پیش کئے جاتے ہیں، لیکن غرباء و سحری اور افطاری کے وقت واجب کھانے سے بھی محروم ہوتے ہیں ان کی طرف توجہ کم دی جاتی ہے۔

دوست احباب کی دعوت شرعاً ممنوع نہیں لیکن اہل علم اس بات سے بخوبی واقف ہیں کہ بعض کام ذاتی طور پر برے یا ممنوع نہیں ہوتے بلکہ کسی دوسری وجہ سے قبیح قرار پائے ہیں۔ اصول فقہ کی اصطلاح میں ایسے امور کو قبیح لغیرہ کہا جاتا ہے۔

اس لئے دعوت کا اہتمام کرنے والے کے ارد گرد لوگ بھوکے ہوں اور ان کے پاس سحری و افطاری کا انتظام نہ ہو تو یہ افطاری پارٹی ناجائز اور حرام ہو جائے گی جب تک ان بھوکوں کی ضرورتوں کو پورا نہ کیا جائے۔

ماہ رمضان میں روزے کے ذریعے کفایت شعاری کا درس دیا گیا ہے اور حقیقت یہ ہے کہ روزہ و ملت اسلامیہ کے اقتصادی مسائل کو حل کرنے میں مدد و معاون ہوتا ہے، لیکن اس کے لئے ضروری ہے کہ سادگی کو اپنایا جائے اگر افطاری اور شام کے کھانے کو مستقل دو کھانوں کی شکل دے دی جائے تو اخراجات میں کمی کی بجائے اضافہ ہوگا اور روزے کے مقاصد میں سے ایک اہم مقصد فوت ہو جائے گا۔

رسول اکرم ﷺ نے یہ بھی تعلیم دی کہ اس ماہ مبارک میں اپنے ملازمین، خدام اور ماتحت لوگوں سے نرمی برتی جائے، ان سے کم محنت کروائی جائے۔

یہ بات واضح ہے کہ ملازم بھی مسلمان ہے، اس نے بھی روزہ رکھا ہوا ہے، اسے بھی آرام کی ضرورت ہے، اس لئے جہاں اس کے کام (ذیوتی) میں تخفیف کرنی چاہئے وہاں اسے زائد وظیفہ دے کر اس کی مدد بھی کرنی چاہئے۔

رسول اکرم ﷺ نے اس کا اجر بھی بتایا کہ ایسے لوگوں کو بارگاہ خداوندی سے بخشش اور جنت کا پروانہ ملتا ہے۔ غرض کہ اسلامی عبادت جہاں قرب خداوندی کا ذریعہ ہیں وہاں یہ معاشرتی زندگی کو جنت نظیر بنانے کا بھی اہم سبب ہیں اور یہ بات کسی دوسرے دین اور مذہب میں نہیں ہے۔ اگر ہم ان عبادت کو اس نگاہ سے بھی دیکھیں تو ہمارے بے شمار مسائل خود بخود حل ہو جائیں۔

شکات قرآن

صاحبزادہ سید فیض الحسن آلومہار شریف

بِسْمِ اللّٰهِ الرَّحْمٰنِ الرَّحِیْمِ
ہم نے اللہ کے نام سے شروع کیا۔

”انا نحن نزلنا الذکر وانا له لحافظون“

آپ ہمیں بتاتی کہتے ہیں، آپ کو معلوم ہونا چاہئے کہ مناظرہ ہم بھی کر سکتے ہیں، جواب ہم بھی دے سکتے ہیں، دلیل بھی دے سکتے ہیں، ہم ویسے بھی زیادہ ہیں، ہم ہی سوادِ اعظم ہیں، ووٹ بھی ہمارے زیادہ ہیں، سرمایہ بھی ہمارا زیادہ ہے، کاروبار بھی ہمارا زیادہ ہے۔ ”تے ساڈے نال کوئی چنگی تند پاؤ ورنہ اوکھے ہوو گئے۔“

میں رب العالمین، محبوبِ رحمۃ اللعالمین:

میں نے کہا یا اللہ تو رب العالمین، تیرے جیسا کوئی اور بھی ہے، اگر میں اپنے جیسا اور بناؤں تو پھر بھی نہ مانو کیونکہ یہ کفر ہے۔

میں نے پوچھا: یا اللہ وہ کون ہے؟

فرمایا: میں رب العالمین، میں تو لائے جا سکتا، ناپا نہیں جا سکتا، حد میری کوئی نہیں۔

وہ جو میرا محبوب پھر رہا ہے، جس کی کلمی پیوندگی ہوئی ہے، پیٹ پر پتھر بندھ ہوئے ہیں، جو کی روٹی کھا رہے ہیں، حلیمہ کی بکریاں چراتے ہیں، میں ہوں رب العالمین وہ ہے رحمۃ اللعالمین۔

نعرۂ تکبیر: اللہ اکبر

نعرۂ رسالت: یا رسول اللہ

جہاں میں ہوں:

میں بھی گل کے لئے وہ بھی گل کے لئے۔

میں بھی عالمین کے لئے وہ بھی عالمین کے لئے۔

حد میری بھی کوئی نہیں حد اس کی بھی کوئی نہیں۔

تو لایا میں بھی نہیں جاتا، ناپا وہ بھی نہیں جاتا۔

جہاں وہ ہے وہاں میں ہوں۔

جہاں میں ہوں وہاں وہ ہے۔

جہاں میں نہیں وہاں وہ نہیں۔

جہاں وہ نہیں وہاں میں نہیں۔

میں ہوں رب العالمین اور کلمی والا مصطفیٰ کیا ہے رحمۃ اللعالمین۔

کائنات کی بقا قرآن میں ہے:

جناب بندہ!

بات میں نے کرنی ہے قرآن کی، مگر میں پوچھتا ہوں کہ ہمیں کیسے معلوم ہوا کہ یہ قرآن ہے۔

اے قرآن میں تجھ پر قربان

اے قرآن تو نجات کائنات

اے قرآن تو مدار کائنات

اے قرآن تو تعمیر کائنات

اے قرآن تو حیات کائنات

انسان کی ہر مشکل کا حل قرآن میں موجود ہے۔

ہر مسئلہ کا حل قرآن میں ہے۔

کائنات کی بقا قرآن میں ہے۔

کائنات کا ارتقا، قرآن میں ہے۔

کائنات کی فلاح قرآن میں ہے۔

کائنات کی بہبود قرآن میں ہے۔

اگر قرآن ہوگا تو دنیا بچے گی۔

قرآن نہ ہوگا تو دنیا ختم ہو جائے گی۔

اس لئے میں قرآن کی بات تو کروں گا، لیکن ہمیں کیسے خبر ہوئی کہ یہ قرآن ہے۔

جو حضور فرمادیں وہ حق ہے:

آپ لاہور والے، بہت استاد ہے، بہت سیانے ہیں، بولورب کبھی دیکھا ہے، تمہارے کاغذوں پر دو فرشتے ہیں انہیں کبھی دیکھا ہے؟

کیا نام ہے ان کراما کا تبین، کبھی انہیں محسوس کیا ہے، کبھی جاگے ہیں، کبھی آپ کی ان سے بات ہوئی ہے، کبھی تمہارا ہاتھ ان سے چھوا نہیں، وہ نظر بھی نہیں آتے، کبھی محسوس نہیں کئے جاسکتے، چھوئے نہیں جاتے لیکن تم کہتے ہو کہ وہ نور ایمان سے موجود ہیں۔

موت کا فرشتہ ہم نے نہیں دیکھا لیکن وہ موجود ہے۔

جبریل علیہ السلام کو کبھی دیکھا نہیں لیکن وہ موجود ہے۔

عذاب و ثواب قبر ہم نے دیکھا نہیں لیکن عذاب و ثواب ہے۔

جنت ہم نے نہیں دیکھی لیکن جنت ہے۔

یہ ساری باتیں ہم نے جو نہیں دیکھیں وہ موجود تو ہیں۔ ہماری سمجھ میں نہیں آتیں پھر بھی مانتے ہیں۔ منطقی میں نہیں آتیں پھر بھی مانتے ہیں،

بلکہ جسے ہم عقیدہ کہتے ہیں وہ ہوتا ہی وہی ہے جو سمجھ میں نہ آسکے۔ جو سمجھ اور عقل میں آجائے وہ عقیدہ ہوتا ہی نہیں۔ ہم ہر بات کو مانتے ہیں۔

خدا ہم نے دیکھا نہیں مگر اسے مانتے ہیں۔

فرشتوں کو ہم نے نہیں دیکھا مگر ہم فرشتوں کو مانتے ہیں۔

حوروں کو ہم نے نہیں دیکھا ہم حوروں کو مانتے ہیں۔

منکر نکیر ہم نے نہیں دیکھے مگر انہیں مانتے ہیں۔

اس کی دلیل کیا ہے کہ ہمارے آقا و مولا حضرت محمد مصطفیٰ ﷺ نے فرمایا ہے کہ یہ سب ہیں، اس لئے ہم کہتے ہیں کہ یہ سب چیزیں موجود ہیں۔ کملی والے آقا نے دیکھے۔

تازہ خواہی واشتن گمر داغ سینہ را
گا ہے گا ہے باز خواں ایں قصہ پارینہ را

صحابہ کا انداز محبت:

اپنے ماضی کو دیکھو۔ چودہ صدیاں پیچھے جاؤ۔ ایک طرف دیکھیں شمع کے پاس پروانے ہیں۔۔۔۔۔ پھول کے پاس عندلیب

ہے۔۔۔۔۔ چاند کے پاس ستارے ہیں۔۔۔۔۔ آفتاب کے پاس ہالہ ہے۔۔۔۔۔ مصطفیٰ کے پاس صحابہ ہیں۔

گر سکو گے کس طرح ان سے صحابہ کو جدا

گرد مدنی چاند کے تاروں کا ہالہ چاہئے

دائیں طرف صدیق ﷺ ہیں، بائیں طرف عمر فاروق ﷺ ہیں، سامنے عثمان غنی ﷺ ہیں اور پیچھے علی المرتضیٰ ﷺ ہیں۔

کملی والے آقا گفتگو فرما رہے ہیں۔ ہونٹ بل رہے ہیں مصطفیٰ کے۔۔۔۔۔

نطق مصطفیٰ کا

لبہ مصطفیٰ کا

ارتعاش لب مصطفیٰ کا

آواز مصطفیٰ کی

کملی والے بولے اور بول کر کہنے لگے یہ میں بول رہا ہوں۔ صحابہ نے کہا صدقت یا رسول اللہ۔ یا رسول اللہ آپ ہی بول رہے ہیں۔ ہونٹ آپ کے بل رہے ہیں، آواز آپ کی ہے، آپ ہی بول رہے ہیں، لیکن جب حضور ﷺ خاموش ہوئے، محفل بھی وہی ہے، مقام بھی وہی ہے، مسجد بھی وہی ہے، سننے والے بھی وہی، بولنے والا بھی وہی، روح بھی وہی، زبان بھی وہی، آواز بھی وہی، لہجہ بھی وہی۔

پانچ منٹ بعد حضور ﷺ نے ارشاد فرمایا:

اب میں نہیں بول رہا میرے منہ سے خدا بول رہا ہے۔

سننے والوں کے قربان جاؤں، انہوں نے پھر کہا صدقت یا رسول اللہ

یا رسول اللہ آپ نے سچ فرمایا۔

ہم دیکھ رہے ہیں کہ ہونٹ آپ کے بل رہے ہیں مگر بول خدا رہا ہے۔

ہمارے لئے دلیل آپ ہیں:

حضور اکرم ﷺ نے فرمایا میں بول رہا ہوں، صحابہ نے کہا

صدقت یا رسول اللہ ﷺ

حضور نے دوبارہ کہا کہ میرے منہ سے خدا بول رہا ہے۔ صحابہ نے کہا صدقت یا رسول اللہ

صحابہ نے کہا یا رسول اللہ! خواہ آپ بولیں خواہ وہ بولے، ہمیں تو آپ کے بولنے پر ایمان ہے۔ آپ بولیں تب بھی ایمان ہے، وہ بولے

تب بھی ایمان ہے۔ آپ کہیں کہ میں بول رہا ہوں یہ بھی آپ کو پتا ہے، آپ کہیں کہ وہ بول رہا ہے اس کی بھی خبر آپ ہی کو ہے۔

ہماری دلیل آپ ہیں، ہمارا ضمیر آپ ہیں، ہمارا وزن آپ، آپ ہی بول رہے ہیں، جب آپ بولیں گے تو حدیث بن جائے گی، جب

آپ بولیں گے تو قرآن بن جائے گا، منہ ایک ہے بولنے والے دو ہیں۔

بولنے کے لئے منہ چاہئے:

میرے دائیں بائیں بہت بڑے علماء بیٹھے ہیں، مجھے ڈر ہے کہ کہیں مجھ پر فتویٰ نہ لگا دیں، میں بات عوام سے کر رہا ہوں، علمائے کرام نہ

سنیں، کیونکہ یہ بھی ان پڑھ ہیں، میں بھی ان پڑھ ہوں، پڑھے لکھے ہمیں معاف فرمائیں۔

مجھے خیال آیا، یا اللہ جس کا منہ نہیں وہ بول ہی نہیں سکتا، جس کا حلق نہ ہو، دانت نہ ہوں، منہ نہ ہو وہ بول ہی نہیں سکتا، لفظ نکل سکتا ہی نہیں۔

یا اللہ! قرآن حروف میں ہے، الفاظ میں ہے۔ لفظوں کے لئے منہ چاہئے، ادائیگی کے لئے ہونٹ چاہئیں، زبان چاہئے، تیرا منہ بھی

نہیں، دانت بھی نہیں، ہونٹ بھی نہیں، زبان بھی نہیں تو پھر بولتے کیسے ہو۔

حکم آیا! بدقیمر، بیوقوف میرے منہ کی بات کر رہے ہو۔ پاگل سارے زمانے کے، میں تمہارے جیسا نہیں ہوں، مجھے بولنے کی کوئی

ضرورت نہیں، مجھے منہ کی ضرورت نہیں، مجھے جب بولنے کی ضرورت ہوتی ہے میں اپنے محبوب کے منہ سے گفتگو کر لیتا ہوں، منہ ایک ہے

بولنے والے دو ہیں۔ جب اسے ضرورت ہو وہ استعمال کر لیتا ہے جب مجھے ضرورت ہو میں استعمال کر لیتا ہوں۔

جب وہ بولے تو حدیث بن جاتی ہے۔

جب میں بولوں تو قرآن بن جاتا ہے۔

تو جو کہتے ہیں کہ ہم حدیث کو نہیں مانتے، وہ اس منہ کو نہ مانتیں جس سے قرآن وحدیث ارشاد ہو رہا ہے۔ خواہ وہ حدیث ہو خواہ وہ قرآن

ہو جو اس منہ سے نکلے ہمارا اس منہ پر ایمان ہے۔

اقبال سے پوچھو لو:

تو شاید آپ یہ کہیں کہ یہ بات آپ نے اپنی طرف سے کہی ہے۔ میں نے آپ کے منکر پاکستان، مصور پاکستان، حکیم الامت اور فلسفی

حضرت علامہ اقبال سے پوچھا میں نے پوچھا اقبال: کیا آپ نے خدا کو دیکھا ہے؟

اقبال نے کہا نہیں

میں نے پوچھا عقل میں آیا ہے؟

اقبال نے کہا نہیں!

میں نے کہا خدا کو مانتے ہو!

کہنے لگے دل کی گہرائیوں سے مانتا ہوں، میں اپنے وجود کا انکار کر سکتا ہوں مگر خدا کا انکار نہیں کر سکتا۔
میں نے پوچھا: خدا کی دلیل کیا ہے؟

اقبال نے کہا:

با خدا در پردہ گویم با تو گویم آشکار
یا رسول اللہ او پنہاں تو پیدائے من

ترجمہ کیا ہے؟

جب میں نے اقبال کا شعر پڑھا، تو میں نے اس کا ترجمہ پنجابی میں کیا، کیونکہ اس کا اردو میں ترجمہ نہیں ہو سکا۔

پنجابی زبان بڑی وسیع زبان ہے۔۔۔۔۔ میری پنجابی زبان بڑی عشق والی زبان ہے۔۔۔۔۔ میری پنجابی زبان عرفان والی زبان ہے۔۔۔۔۔ میری پنجابی زبان رومان والی زبان ہے۔۔۔۔۔ میری پنجابی زبان بیٹھے شاہ کی زبان ہے۔۔۔۔۔ میری پنجابی زبان وارث شاہ کی زبان ہے۔۔۔۔۔ میری پنجابی زبان میاں محمد کی زبان ہے۔۔۔۔۔ میری پنجابی زبان بیٹھے شاہ کی زبان ہے۔۔۔۔۔ میری پنجابی زبان خواجہ نظام فرید کی زبان ہے۔۔۔۔۔ سلطان باہو کی زبان عشق کی زبان ہے۔۔۔۔۔ محبت کی زبان ہے۔۔۔۔۔ پیار کی زبان ہے۔۔۔۔۔ عرفان کی زبان ہے۔۔۔۔۔ معرفت کی زبان ہے۔
میں نے ترجمہ کیا پنجابی میں۔

اقبال نے کہا:

با خدا در پردہ گویم با تو گویم آشکار
یا رسول اللہ او پنہاں تو پیدائے من

یہ ترجمہ درست ہے:

میں نے حضرت اقبال سے کہا کہ حضرت میں نے آپ کے شعر کا پنجابی میں ترجمہ کیا ہے، کہنے لگے تم تو ابھی چھوٹے ہو۔ پہلے میرا شعر بھی سمجھا ہے یا نہیں۔ جب میں نے ترجمہ سنایا تو اقبال نے کہا میں مہر لگا تا ہوں کہ تمہارا ترجمہ بالکل صحیح ہے۔ اردو ترجمہ کیا تھا:

اقبال کہتا ہے:

یا رسول اللہ آپ نے خدا کو دیکھ کر مانا ہے اور میں نے آپ سے سن کر مانا ہے۔

آپ کے لئے دید ہے میرے لئے شنید ہے
تیرے لئے خدا ہے میرے لئے آپ ہیں
”توں جانے تے اوہ جانے

میں جاناں تے توں جانیں“

یہ ہے اقبال کا ایمان، یہ ہے سنیوں والا ایمان۔

با خدا در پردہ گویم با تو گویم آشکار

یا رسول اللہ او پنہاں تو پیدائے من

میری دلیل آپ ہیں، میری منزل آپ ہیں، میری کتاب آپ ہیں، عرفان میرا آپ ہیں، صحیفہ میرا آپ ہیں، سب کچھ آپ ہیں۔

خدا کا پیغام خاص علاقہ کے لئے:

پہلی کتابیں آئیں، حضرت ابراہیم علیہ السلام پر صحیفے آئے، بائبل کے شہر کے لئے نینوا کے علاقہ کے لئے۔

حضرت یوسف کا پیغام آیا مصر کی گلیوں کو روشن کرنے کے لئے۔

حضرت موسیٰ کلیم کی توریت آئی طور کے علاقہ کو منور کرنے کے لئے۔

حضرت عیسیٰ کی انجیل آئی بنی اسرائیل کے گھرانے کے لئے۔ حضرت عیسیٰ علیہ السلام نے کہا کہ غیروں کے سامنے یہ موتی نہ ڈالو۔ بنی

اسرائیل کے علاوہ میرے پیغام کا کوئی مخاطب نہیں۔

جب میرے آقا کا پیغام آیا۔ یہ نہیں کہا کہ شام کے لئے، یہ نہیں کہا کہ عراق کے لئے، یہ نہیں کہا۔

قرآن عربی میں کیوں؟

مجھے خیال آیا، یا اللہ تو عربوں کا ہی رب تو نہیں، بچم والوں کا بھی رب، ایران والوں کا رب۔
 تو عربی تو نہیں، ہم پنجابی ہیں، تو چاہئے تو یہ کہ تو ہمارے ساتھ پنجابی میں بات کر۔ جاپانیوں سے جاپانی بول، چینیوں سے چینی بولی بول،
 ہندوستانی سے ہندوستانی بولی بول۔ لیکن تم بولی ایک ہی بولتے ہو۔

اللہ تعالیٰ نے ارشاد فرمایا:

”میرا قانون یہ ہے کہ میں بولوں گا ایک کے ساتھ اور وہ بولے گا سب کے ساتھ۔“

رب الناس ، كافة للناس ، هدى للناس :

وہ رسول میرا شاگرد ہے اور تمام کائنات اس کی شاگرد ہے۔

میں استاد اس کا ہوں وہ سب لوگوں کا استاد ہے۔

اس کا دامن میرے آگے ہے اور لوگوں کے دامن اس کے آگے ہیں۔

میں اسے دوں گا وہ لوگوں کو دے گا۔

وہ میرا پیغام پہنچائے گا۔

تو جناب قرآن کس لئے آیا۔

خدا نے فرمایا: میں ہوں رب العالمین، میرا کلمی والا ہے رحمۃ اللعالمین۔

اللہ تعالیٰ نے ارشاد فرمایا: میں ہوں رب الناس

میرا کلمی والا ہے كافة للناس -

قرآن ہے هدى للناس -

ہر انسان کے لئے دنیا پر میرا قرآن آگیا ہے۔

سب زبانیں مٹ گئیں:

عیسائی بہت محقق ہے، عیسائی بڑا سائنس دان ہے، میں عیسائی سے کہتا ہوں کہ کیا جس زبان میں انجیل آئی وہ زندہ ہے؟

عبرانی زبان کسی پادری کو نہیں آتی، عبرانی زبان کہیں بولی نہیں جاتی، عبرانی زبان مٹ گئی، جو صحیفہ اس زبان میں آیا تو اس صحیفے کا دور گزر

گیا، اس صحیفے کی ضرورت نہیں تھی، عبرانی مٹ گئی۔

وید آئے سنسکرت کوئی بول نہیں سکتا۔ دنیا میں سنسکرت بولنے والا کوئی نہیں۔ سنسکرت بھی مٹ گئی اور جو صحیفہ سنسکرت میں آیا وہ بھی مٹ گیا۔

قرآن ابدی ہے:

میرا قرآن آیا عربی زبان میں

قرآن تا قیامت ہے

قرآن ابدیت کا مالک ہے

قرآن کو فنا نہیں

عربی زبان بھی قائم ہے۔

میرے قرآن کا کمال کہ اللہ تعالیٰ نے خود اس کی حفاظت کی۔

اللہ تعالیٰ کے علم میں تھا کہ انجیل کی ضرورت نہیں مٹ جائے۔

زبور کی ضرورت نہیں مٹ جائے۔

صحیفہ ابراہیم کی ضرورت نہیں مٹ جائے۔

قرآن کے بعد چونکہ نبی کوئی نہیں آئے گا، قرآن میں ترمیم کوئی نہیں ہوگی، تحریف کوئی نہیں ہوگی۔

اللہ تعالیٰ نے ارشاد فرمایا:

انا نحن نزلنا الذکر وانا له لحافظون

میں نے اس ذکر کو نازل کیا ہے اور میں ہی اس کی حفاظت کرنے والا ہوں۔

قرآن باقی رہے گا:

حافظ کتا ہے۔ دنیا کے سارے گرتختہ اکٹھے کر کے سمندر میں پھینک دو، سکھوں کا مذہب ڈوب گیا۔
انجیل کے سارے نسخے لے کر سمندر میں پھینک دیں، عیسائی کا مذہب ڈوب گیا۔

اور میرے مطلوب قرآن جتنے بھی ہیں سب لے کر سمندر میں پھینک دیں، میں اسی وقت حفاظ بلا کر الحمد کی الف سے لے کر والناس کی سین تک سارا قرآن اسی وقت مرتب کر لوں گا۔ جس میں نہ بزرگ فرق ہوگا نہ زیرک فرق ہوگا، یہ میرے قرآن کا آغاز ہے۔

انا نحن نزلنا الذکر وانا له لحافظون

قرآن کی حفاظت کرنے والا خدا ہے۔ قرآن کو دنیا مٹا نہیں سکتی۔ قرآن کے الفاظ کو نہ قرآن کے حروف کو، نہ قرآن کی ترتیب کو، نہ قرآن کے پیغام کو، دنیا کی کوئی طاقت نہیں مٹا سکتی۔

کیا بکری کھا گئی؟

کچھ لوگوں نے کہا بکری کھا گئی۔ بچوں پر لکھا ہوا قرآن بکری کھا گئی۔ چالیس پارے تھے دس بکری کھا گئی باقی رہ گئے تیس، یہ وعظ ہو رہا تھا اور ہمارے مولوی صاحب نے جان بوجھ کر قرآن پاک میں ایک زیر زبر کی غلطی کی انہوں نے پڑھا جہاں زبر تھی وہاں زیر پڑھی یا جہاں زیر تھی وہاں زبر پڑھی۔ تین حافظ وہاں موجود تھے۔ انہوں نے کہا حافظ صاحب آیت دو بارہ پڑھیں۔ آپ کی تقریر نہیں سنی۔

مولوی صاحب نے پوچھا کیوں؟

انہوں نے کہا آپ قرآن غلط پڑھ رہے ہیں۔

مولوی صاحب نے پوچھا کہاں سے غلط پڑھ رہا ہوں

انہوں نے کہا جہاں زبر ہے وہاں زیر پڑھ رہے ہیں۔

مولوی صاحب نے تین دفعہ جان بوجھ کر غلط پڑھا، انہوں نے بار بار ٹوکا۔

حتیٰ کہ جمعے میں سے اٹھنے لگے۔

اسی وقت ہمارے مولوی صاحب نے کہا۔

واہ میرے قرآن میں تیرے معجزے پر قربان۔

میں نے زبر کی جگہ زیر پڑھی ہے تو حافظوں نے میرے گلے میں کپڑا ڈال لیا ہے۔ جو زبر کی جگہ زبر نہیں پڑھنے دیتے وہ دس سپارے کھانے دیں گے۔

ہمارا قرآن کا خدو پڑ نہیں ہمارا قرآن سینوں پر لکھا ہے۔

انا نحن نزلنا الذکر وانا له لحافظون

ہمارا قرآن سینوں پر لکھا ہے دوستو!

ہمارے ایک بہت بڑے عالم مولانا حسن علی یا کسی اور عالم کا واقعہ ہے۔ ان کے ساتھ پنڈت رام چند ہلوی کا مناظرہ ہوا۔

میں نے پنڈت رام چند کو دیکھا ہے، بہت زبان دراز تھا، بہت تیز اور اسے تین چار سپارے قرآن کے زبانی یاد تھے۔

وہ کہنے لگا ہمارے مولوی سے کہ مولوی صاحب ذرا دھیان سے بات کرنا۔ میں کوئی معمولی پنڈت نہیں ہوں، میں تو بڑا عالم ہوں۔ میں وہ پنڈت ہوں جس کو یاد بھی آتا ہے۔

جس کو گرتختہ بھی آتا ہے۔

جس کو قرآن بھی زبانی یاد ہے۔

اب ہمارے مولوی صاحب کی بھی سن لیں کیا خوب فرمایا:

مولوی صاحب نے کہا آج کل تو مولوی کی عزت ہی نہیں کی جاتی۔ دس بارہ مرتبہ میٹرک میں فیل ہونے والا بھی عالم دین پر اعتراض کرتا ہے۔ تم نہیں جانتے کہ تمہارا عالم دین بٹھے پڑے کپڑے پہن کر، تنخواہ کے بغیر دین کی خدمت کر رہا ہے، قرآن کی خدمت کر رہا ہے۔ ہم

علمائے کرام کا حق نہیں ادا کر سکتے۔

ہمارا مولوی نوایم اے پاس کر کے مولوی بنتا ہے۔ کالج کاسٹوڈنٹ ایک ایم اے کر کے ماں باپ کے مکان، دوکان بیچ کر ایم اے کر کے

بھی کچھ نہیں بن پاتا۔ ہمارے عالم کتنے ایم اے کرتے ہیں۔ علم صرف کا ایک، علم انٹو کا دو، علم منطقی تین، علم تفسیر، حدیث، فقہ، تجوید، ادب، اصول تفسیر، دس ایم اے کر کے ایک مولوی بنتا ہے۔

آہ کو چاہئے اک عمر اثر ہونے تک
کون جیتا ہے تری زلف کے سر ہونے تک

اور تمنا پنجاب

دل کا کیا حال کروں خون جگر ہونے تک
جانے کیا گزرے ہے قطرے پہ گہر ہونے تک
یہ بہت ذہین ہوتے ہیں۔۔۔۔۔ بہت فطین ہوتے ہیں۔۔۔۔۔ ان کی سادگی نہ دیکھا کرو۔

سادگی و پرکاری بے خودی و ہشیاری
حسن میں تغافل کو جرات آزما پایا

آپ لاہور کے باہو، آپ مولوی سے تنگ بھی ہیں اور مولوی کے بغیر آپ کی گاڑی چلتی بھی نہیں۔

تحریک ختم نبوت میں پینتیس (۳۵) ہزار مولوی گرفتار ہو گیا۔ بچہ پیدا ہو گیا تو مولوی کی ضرورت، نکاح کرنا ہو تو مولوی کی ضرورت، جنازہ پڑھانا ہو تو مولوی کی ضرورت، لیٹین پڑھاؤ کہ جان آسانی سے نکلے تو مولوی کی ضرورت۔ کیا آپ نمازیں پڑھتے ہیں، کتنی نمازیں پڑھتے ہیں؟

میں نے دیکھا آپ سب میرے اپنے ہی ہیں کوئی غیر تو نہیں۔ کوئی غریب بیمار ہو تو خبر لینے کے لئے کوئی نہیں جاتا۔ حضور ﷺ نے فرمایا جو کسی مریض کی عیادت کے لئے جائے اس کے لئے ستر ہزار فرشتہ دعا کرتا ہے۔

غریب کا ایک ہی بچہ ہو اور وہ مر رہا ہو تو اس کی خبر لینے کے لئے کوئی نہیں جاتا۔ غریب کا گھر اجڑ رہا ہو، شمع حیات گل ہو رہی ہو، اس کی خبر لینے کے لئے کوئی نہیں جاتا، لیکن اگر امیر کا کتا بیمار ہو جائے تو اس کی خبر گیری کے لئے سب پہنچ جاتے ہیں۔

مدرسہ ہم نے کھول رکھا ہے یہاں آجائیں، ایمان کی شرطیں سیکھ لیں، نماز جنازہ سیکھ لیں، قرآن پڑھ لو، حرام حلال کے مسائل سیکھ لو، یہاں بزرگ بھی پڑھ سکتے ہیں۔

ہم صرف بچوں کو ہی نہیں پڑھاتے بلکہ یہاں تعلیم عام ہے۔ بار بار پوچھا کرو، ہم بیمار بھی کریں گے، ہم محبت بھی کریں گے، ہم مسائل بھی سمجھائیں گے۔ دین سیکھتے شرم محسوس نہیں کرنی چاہئے۔ انشاء اللہ ہم بتائیں گے اور تعلیم پھیلائیں گے، قرآن کا فیض عام کریں گے۔ یہاں دیوان غالب کے عاشق ہوں گے لیکن دیوان غالب زبانی یاد نہیں۔

میں کلام اقبال کا عاشق ہوں آپ بھی ہوں گے۔ اگر کوئی شخص پورا کلام اقبال زبانی سنا دے تو میں دس ہزار روپے انعام دوں گا۔ جٹ ہیرو وارث شاہ پڑھتے ہیں اور بڑے پیار سے پڑھتے ہیں۔ کوئی جٹ مکمل ہیر سنا دے میں پندرہ ہزار روپے انعام دوں گا۔ کوئی بندہ مجھے ٹیک پیئر کا ڈرامہ سنا دے میں پچیس ہزار روپے انعام دوں گا۔

میں آپ کے سامنے آٹھ سال کی بیٹی پیش کروں گا جو الحمد کے الف سے لے کر و النامس کی سین تک سارا قرآن زبانی سنائے گی۔ اس میں نہ نقطے کی غلطی ہوگی، نہ زبر کی، نہ ذر برکی، نہ پیش کی۔

کیا یہ میرے قرآن کا اعجاز نہیں، کیا اس اعجاز کا جواب ہے؟ کیا اس اعجاز کا انکار کر سکتے ہو؟۔ یہ میرے قرآن کا کمال ہے۔ آپ عالم دین سے رابطہ رکھیں کیونکہ عالم دین کے بغیر آپ کا کوئی بھی کام نہیں چل سکتا۔

آپ کے دین کو سنواریں گے علماء

آپ کی دنیا کو سنواریں گے علماء

حق کی پہچان کروائیں گے علماء

غلطی کی نشاندہی کریں گے علماء

تمہیں عشق مصطفےٰ کے بحر میں غوطہ زن کریں گے تو علماء

قرآن تمہیں پڑھائیں گے تو علماء

مومن بناائیں گے تو علماء

نجات کا سامان بنیں گے تو علماء

جنہم سے بچائیں گے تو علماء

جنت میں پہنچائیں گے تو علماء



دنیا نے خطابت کی ایک طاقتور آواز

وامت پر کاہم
العالیہ

حضرت مولانا علامہ مفتی محمد اقبال چشتی

چشتی کے ہوش ربالمحاث سے لے کر افتاء وارشاد کی مسند پر جلوہ افروز ہونے تک

اس ماہ ہم قارئین دلیل راہ کے لئے اس شخصیت کا انٹرویو پیش کر رہے ہیں جن کی آواز ہی باطل کے ایوانوں میں زلزلہ برپا کر دیتی ہے۔ ان کے شعلہ ہار خطاب کی کھن گرج کے سامنے جھوٹ کبھی نہ ٹھہر سکا۔ آپ کی تقاریر سن کر بے شمار بد عقیدہ تائب ہو کر عشق رسالت مآب کی ٹھنڈی چھاؤں میں آ بیٹھے۔ جماعت اہل سنت صوبہ پنجاب کے ناظم اعلیٰ خطیب اہل سنت حضرت مفتی محمد اقبال چشتی ایسی شخصیت ہیں جن کی سیدھی اور سچی باتیں اپنے اندر حقیقت کا حسن سموئے ہیں، اسی لئے ان کی باتیں سننے اور عمل کرنے کو دل چاہتا ہے۔ آئیے دیکھیں حضرت مفتی صاحب قارئین دلیل راہ سے کیا گفتگو فرماتے ہیں۔

انٹرویو پیشل: ابو محی الدین، ڈاکٹر منظور حسین اختر

☆ تاریخ پیدائش اور مقام پیدائش

☆ 09-11-1966ء، قصبہ شاہ جمال، ضلع مظفرگڑھ

☆ والدین کے متعلق، والد صاحب بھی عالم دین تھے؟

☆ میرا سب کچھ میرے والدین کی دعاؤں کا اثر ہے۔ والدین انتہائی سادہ اور مشائخ سے محبت کرنے والے تھے۔ ہمارے پورے خاندان میں کوئی بدعتیہ شخص موجود نہیں، الحمد للہ سب اہل سنت و جماعت مسلک پر ہیں۔ والد صاحب باقاعدہ عالم دین تو نہ تھے لیکن انہیں دین اور علماء و مشائخ سے انتہائی عقیدت اور محبت تھی۔ گرمی کے سخت موسم میں اگر صحری میسر نہ آتی تو روزہ نہ چھوڑتے اور گرمی کی شدت کے باوجود کام بھی کرتے، رات کو تڑاؤ بھی پڑھتے، میں 6 سال کا تھا تو میرے والد فوت ہو گئے۔ زندگی میں ان کے پیار کی کمی بہت محسوس کی۔ وہ مجھے اپنے ساتھ سلا یا بھی کرتے تھے اور جہاں جاتے مجھے اپنے ساتھ لے کر جاتے، شاید انہیں احساس ہو کہ پیار دینے کے لئے تھوڑا وقت ہے۔ انہیں دسے کی تکلیف تھی، تقریباً 65 سال کی عمر میں وفات پائی۔ میری دو بہنیں اور 4 بھائی تھے جن میں سے دو بھائی فوت ہو چکے ہیں۔

☆ ابتدائی تعلیم اور تعلیم کے مختلف مراحل

☆ قصبہ کرم داد قریبی ضلع مظفرگڑھ میں پرائمری اور مڈل سکول تک تعلیم حاصل کی۔ میرے خالو مولانا محمد حنیف حسرت علیہ الرحمہ جامعہ اسلامیہ خیر المعاد ملتان میں پڑھتے تھے ان کی وساطت سے میں جامعہ خیر المعاد آ گیا اور وہاں تعلیم شروع کی۔ اللہ کا خاص فضل تھا وہاں نہ ہونے کا احساس اور والد گرامی کے دنیا سے چلے جانے کے احساس نے مجھے مقدر و بحر علم دین کے حصول کی طرف راغب کئے رکھا۔ تھوڑے عرصہ بعد خالوفوت ہو گئے اور میں جامعہ اسلامیہ خیر المعاد سے لاہور جامعہ نظامیہ رضویہ میں آ گیا۔ آخر تک یہیں کتابیں پڑھیں، دورہ حدیث میں علامہ عبدالحق افغانی جامعہ نظامیہ چھوڑ کر جامعہ نعیمیہ چلے گئے تو میں بھی دوستوں کے ہمراہ جامعہ نعیمیہ چلا گیا، اتفاقاً علامہ عبدالحق افغانی دوران سال ہی جامعہ نعیمیہ بھی چھوڑ گئے تو میں نے انہیں اپنی مسجد کے حجرے میں رہنے کی گزارش کی۔ وہ ڈھائی ماہ وہاں رہے اور حدیث پڑھاتے رہے، مجھے ان کی خدمت کا موقع ملتا رہا، پھر میں نے تنظیم المدارس کا امتحان دیا۔

☆ کیا اس دور اور آج کے جامعات کے ماحول میں کچھ فرق محسوس کرتے ہیں؟

☆ جامعہ اسلامیہ خیر المعاد، جامعہ نظامیہ رضویہ لاہور، جامعہ نعیمیہ میری پسندیدہ درسگاہیں ہیں۔ جامعہ نظامیہ میں علامہ عبدالحق شرف قادری عقیدے اور مسلک کی غیرت کے حوالے سے جو تربیت ساز گفتگو فرماتے وہ انتہائی اہمیت کی حامل تھی۔ ہمارے دور میں اساتذہ کا بڑا احترام ہوتا تھا آج شاگرد اور استاد اکٹھے ہوں تو پہچاننا مشکل ہے، ہمارے دور میں اگر سوطبلا میں بھی ایک استاد ہوتا تو تعظیم کا انداز بتا دیتا کہ طلباء، باوقار خادم کی حیثیت سے حاضر ہیں۔ اس وقت اساتذہ کا کامل الاستعداد اور باعمل ہوتے تھے۔ ان میں عاجزی کا حسن اس قدر تھا کہ دیکھنے والا حیران رہ جاتا کہ میں علماء کے علم اور فن کو سلام کروں یا ان کی عاجزی کو سلام عقیدت پیش کروں۔

☆ آج کل کچھ اساتذہ کو دوران اسباق شاید اپنی صلاحیتوں پر اعتماد نہیں، وہ دوران تدریس طلباء کو پڑھانے کی بجائے کامل اور عظیم المرتبت لوگوں کے خلاف بھڑکاتے ہیں اور اپنی جھوٹی انا کی تسکین کرتے ہیں، حالانکہ انہی کے طلباء، بافغان نظر ہونے کے بعد ان کے خلاف ہو جاتے ہیں۔

☆ عصری تعلیم کہاں تک حاصل کی؟

☆ میٹرک کیا اور میٹرک کے بعد درس نظامی پڑھا، اور الحمد للہ درس نظامی کے بعد کسی اور تعلیم کی ضرورت محسوس نہیں کرتا۔

☆ اساتذہ کے اسماء۔۔۔ اور ان کے حالات

☆ تعداد کافی ہے۔ حضرت علامہ مفتی محمد عبدالقیوم ہزاروی، ایسے عظیم محسن تھے جن کی وجہ سے آج میں درس نظامی کے بعد دین کی خدمت کے قابل ہوا۔ والد صاحب بچپن میں داغ مفارقت دے گئے تھے۔ بہن بھائی چھوٹے تھے وہاں نام کی کوئی شے نہ تھی۔ ایک موقع پر مفتی صاحب سے گزارش کی کہ آپ اجازت دیں تو میں محنت مزدوری کر کے اپنے چھوٹے بھائیوں اور والدہ کے روزگار کے مسائل حل کرنے میں ان کا معاون بنوں۔ میری یہ بات سنتے ہی ان کی آنکھوں سے آنسو بہنا شروع ہو گئے، لگتا تھا جیسے دریاؤں نے ان آنکھوں کے ذریعے بہنا شروع کر دیا۔ کچھ دیر بعد مفتی صاحب نے اپنے آپ کو سنبھالتے ہوئے کہا بے وقوف! روئی کی خاطر پڑھائی چھوڑے گا دفع ہو جا کل آنا، میں اگلے دن عصر کے بعد مفتی صاحب کے حجرہ میں گیا تو آپ نے مجھے فرمایا بیٹا آپ کے والد صاحب فوت ہو گئے ہیں تو استاد بھی باپ ہی ہوتا ہے مجھے آپ اپنا باپ سمجھیں آپ میرے بیٹے ہیں اس شرط پر کہ میری زندگی میں تم کسی کو بتاؤ گے نہیں میں تمہیں ہر ماہ 500 روپے وظیفہ

دوں گا لیکن یاد رکھنا! پھر ایسا نہ کہنا کہ پڑھنا نہیں۔ دو سال تک مفتی صاحب اپنی جیب خاص سے مجھے وظیفہ دیتے رہے لیکن چونکہ ان کی طرف سے حکم تھا اس لئے میں نے ان کی زندگی میں کبھی ذکر نہ کیا لیکن میری طبیعت اللہ کے فضل سے احسان فراموشوں والی نہیں ہے جب انگریزوں کے دورے پر تھا تو کم از کم 10 سے 15 اجتماعات میں یہ واقعہ سنایا۔ صرف مفتی صاحب کی عقلمندی کو سلام کرنے کے لئے اور اصحاب ثروت کو متوجہ کرتے ہوئے کہ کسی درس گاہ میں یتیم کے سر پر ہاتھ رکھ لو ممکن ہے کل یہی دین کا خادم بن جائے۔

حضرت علامہ مفتی احمد سعیدی:

جامعہ اسلامیہ خیر المعاد کے صدر مدرس، اپنی زندگی میں علم، تقویٰ، طہارت، ادب سادات، مشائخ عظام میں ان کی طرح کا آدمی نہ دیکھا کسی آستانے سے کوئی چھوٹا سا بچہ یا کسی بزرگ کا شہزادہ آتا اور مفتی صاحب پڑھا رہے ہوتے تو اپنے شاگردوں کے سامنے اس بچے کے ہاتھ بھی چومتے اور پاؤں پر ہاتھ لگاتے۔ کسی نے پوچھا آپ استاد، مفتی ہیں بچوں کے ہاتھ کیوں چومتے ہیں؟ فرمایا: جو عالم نسبتوں کا حیا نہیں کرتا اللہ اس سے علم کا نور چھین لیتا ہے۔ اس کے علاوہ علامہ عبدالحق افغانی، علامہ عبدالکیم شرف قادری، حافظ عبدالستار سعیدی، علامہ محمد اکبر، علامہ محمد رشید نقشبندی، علامہ غلام مصطفیٰ بخاری عقیل، مفتی محمد صدیق ہزاروی، وہ اساتذہ ہیں جن سے میں نے علم حاصل کیا۔

☆ زمانہ طالب علمی میں رویہ یہ کیا تھا شوق سے پڑھتے تھے یا کہ جی چرا کر؟

☆ میں چونکہ علم کو ضرورت سمجھتا تھا، اس لئے محتاج آدمی کو میسر حیاں چڑھنے کے بعد کامیابی کا یقین ہوتا تو مجبوری کو بھی شوق بناتا ہے، اس لئے



پڑھتا رہا۔ کہہ کر یا 5 واں شعر پڑھتا تھا تو جمعہ والے دن تقریر کیا کرتا تھا۔

☆ زمانہ طالب علمی کا کوئی یادگار واقعہ؟

☆ ہر واقعہ کو زندگی کا اہم واقعہ مانتا ہوں

لیکن ایک واقعہ جو بہت یادگار ہے جب میں

لاہور آیا۔ حضرت داتا گنج بخش کا اسم گرامی

زبان زد عام ہے، آپ کے آستانے کی

زیارت کا بہت شوق تھا۔ میں بات نہیں

چھپاتا کہ چھ ماہ تک ملتان سے لاہور کے

سفر کے لئے کرایہ جمع کیا۔ لاہور داتا صاحب کے آستانہ شریف پر حاضر ہوا۔ حاضری پر بہت سکون ملا، 50 روپے گھلے میں ڈالنا چاہتا تھا،

ایک گمران نے کہا کہ لاؤ میں ڈال دوں گا اور میں نے روپے اسے دے دیئے، جب ملتان واپس پہنچا تو دیکھا کہ مسجد کے چھوٹے سے حجرے

میں میرا جو سامان تھا (2،3 سوٹ، بستر، چار پائی وغیرہ) وہ سب کسی نے چوری کر لئے، میرا سب کچھ لٹ گیا، میں نے دل میں سوچا کہ میں

داتا جان کر گیا تھا یہ کیا ہوا؟ رو رو کر سوچا، اچانک دراز قند، سفید داڑھی، تورانی چہرے والے بزرگ نظر آئے انہوں نے فرمایا نذرانہ بھی پہنچ گیا،

کام بھی ہو گیا۔ صبح نماز کے لئے گیا تو ایک کویت پلٹ آدمی بڑے پرتپاک انداز سے ملا اور مجھے اپنے گھر دعوت کا کہا میں وقت مقررہ پر چلا

گیا، اس شخص نے جتنے پرانے جوڑے چوری ہوئے تھے اتنے ہی نئے دیئے، 2 نئے جوڑے، 2 ہزار روپے، بستر اور چار پائی بھی نئی دی۔

(1980 کی بات ہے) اس واقعہ نے بہت متاثر کیا سوچا کہ گویا داتا صاحب نے فرمایا ہو کہ تمہاری پرانی چیزیں نئی چیزوں میں بدلی ہیں اگر

تو ہماری چوکت پر مستقل آجائے تو انداز حیات بھی بدل ڈالیں گے۔

☆ آج کے طلباء کے لئے کوئی سبق

☆ تعلیم کو خاص اغراض کے لئے حاصل کرنے کے رواج نے طالب علم کو طالب علم نہیں رہنے دیا۔ میں گزارش کروں گا کہ آپ دینی تعلیم

دنیاوی غرض کے لئے حاصل نہ کریں بلکہ اللہ و رسول کی رضا کے لئے حاصل کریں۔ رسول اللہ کے اس وعدے پر یقین کامل رکھیں کہ جو دین

کے لئے نکلتا ہے اس کے رزق کا ذمہ حضور ﷺ اٹھاتے ہیں۔ تعلیمی زمانے میں اچھے کپڑے پہننے، اچھے کھانے، ناز و نخرے کی دوڑنے علم کے

زیور سے آراستہ ہونے کی بجائے طلبہ کو میک اپ کی طرف راغب کر دیا ہے۔ میں طلباء سے کہوں گا کہ مدرسے میں جب کبھی چشمی کا دن آئے

تو کسی مرد درویش کو تلاش کر کے کچھ لے ان کی محفل میں بیٹھ کر خلوص کا نور حاصل کریں اور اساتذہ کا کھل احترام کرتے ہوئے حصول تعلیم پر

توجہ دیں۔



☆ بیعت کب اور کس سے ہوئے؟ بیعت کے وقت آپ کی عمر کیا تھی؟

اللہ تعالیٰ کا شکر ہے کہ میری والدہ کے دودھ اور والد کے خون میں بدعتیوں کے جراثیم کا دور تک بھی واسطہ نہیں تھا دونوں طرف سے ہمارے خاندان والے بزرگوں کے نوکر تھے۔ علاقے میں بالخصوص حضرت خواجہ نور محمد مہاروی علیہ الرحمہ کے خاندان اور سلسلے سے لوگوں کا سلسلہ بیعت ہے۔ میری خوش نصیبی ہے کہ میری بیعت حضرت خواجہ نور محمد مہاروی علیہ الرحمہ کے خاندان (زینت، شریعت و طریقت کے جامع، شفقت کے مینار اور عاجزی میں اپنی مثال آپ) حضرت خواجہ حافظ محمد کریم بخش مہاروی سے ہے۔ ابھی کسی مدرسے میں داخل نہیں ہوا تھا۔ عجیب بات ہے کہ مدرسے کے لئے آتے ہوئے سب سے پہلے کرایہ بھی مرشد کریم نے دیا تھا، جو کہ خرچہ نہیں بلکہ آج تک محفوظ ہے۔ آپ نے اپنا لعاب دہن چٹا کر پڑھنے کے لئے بھیجا تھا۔ حضرت کی عادت تھی کہ علماء اور

طلباء کو دبوٹانے نہیں دیتے تھے لیکن مجھے اعزاز ہے کہ دوران طالب علمی بھی دبا تھا اور فارغ التحصیل ہونے کے بعد بھی منع نہیں فرماتے تھے۔ ایک چالاک پیر بھائی نے حضرت کو کہا کہ آپ مولویوں کو دبانے نہیں دیتے یہ بھی تو مولوی ہے۔ فرمایا ہم درویش لوگ ہیں۔ مولوی علم کا فروغ لے کر آتے ہیں اور اقبال نسبت کا نور لے کر آتا ہے۔

میں اپنی نسبت کی گواہی ایک واقعہ سے دینا چاہوں گا کہ ایک مرتبہ مفکر اسلام، مفسر قرآن پیر سید ریاض حسین شاہ کی معیت میں حرمین شریفین جانے کی سعادت حاصل ہوئی۔ شاہ جی کے ساتھ حاضری بھی ایک عجب سعادت ہے۔ شاہ جی کی برستی آنکھیں اور چھوڑو ہانہ مسکراہٹ آدمی کو کہیں کا نہیں چھوڑتیں، ان کے پاس لوگوں کو شکار کرنے کے اتنے تیر ہیں کہ وہ لوگوں کی پروا نہیں کرتے، بلکہ شکار خود شکار ہونے کو ترستا ہے۔ شاہ جی کے ساتھ حرمین شریفین میں دو یا تین بندے بھی ہوئے تو آپ کھانا سات آٹھ بندوں کا منگواتے اور بقیہ کھانا لوگوں کو کھلا دیتے۔ میں نے دیکھا ہے کہ شاہ جی مسجد نبوی میں تین تین چار چار گھنٹے نظر میں جھکا کر مراقبہ کی حالت میں حاضر بارگاہ رہتے۔ ایک بار میں نے عرض کی کہ حضور یہ چار چار گھنٹوں کا چکر مجھے بھی سکھائیں، تو شاہ صاحب نے فرمایا آپ سورہ فاتحہ اور کچھ سورتیں پڑھ کر مشائخِ چشت کی بارگاہ میں ایصال کریں جو حکم ہوگا ویسا ہی کریں گے۔ میں نے پڑھا، تو اگلے دن شاہ جی مسجد حرام میں بیٹھے تھے میں قریب گیا تو میرے ہاتھ پر ہاتھ رکھ کر فرمایا چشتی صاحب! مبارک ہو رات خواجہ نور محمد مہاروی، خواجہ شمس الدین سیالوی اور ایک اور بزرگ جن کا نام میں (شاہ صاحب) نہیں جانتا کی زیارت ہوئی۔ قبلہ عالم نے مجھے (شاہ صاحب کو) مخاطب کر کے فرمایا، اقبال کو ہمارے کام کے لئے رہنے دو، آپ کو کوئی کمی نہیں، مفتی صاحب! آپ کو نسبت کی مبارک ہو، ہمارا تعلق مراقبہ اور وظیفہ والا نہیں ”یاری“ تو ہے۔

☆ بیعت کے وقت عمر کیا تھی؟

WWW.NAFSEISLAM.COM

☆ 12 سال

☆ مرشد منتخب کرنے کی کوئی خاص وجہ؟

☆ ہم قبلہ عالم کے خاندان کے پیدا انٹی غلام ہیں۔ سمجھتا ہوں کہ اللہ تعالیٰ نے نرم کردار و زاہد کھولا کہ مجھے ان کی چوکھٹ پر لاکھڑا کر دیا۔

☆ مرید پر شیخ کے حقوق کیا ہوتے ہیں اور شیخ پر مرید کے کیا حقوق ہوتے ہیں؟

☆ شیخ کامل کا فرض ہے کہ وہ مرید کے عقائد، اعمال پر نگاہ رکھے اور خلوص و ولہمیت کے جذبے کے ساتھ ان کی روحانی تربیت کا اہتمام کرے اور مرید کا فرض ہے کہ کسی بھی شیخ کامل کے ہاتھ میں ہاتھ دینے کے بعد اپنی مرضی کو شیخ کی مرضی پر قربان کرے۔ آج کے دور میں شیخ کو چاہئے کہ وہ بالخصوص عقائد کے حوالے سے مریدوں پر کڑی نگاہ رکھے کیونکہ شیطان نے شرافت کی دولت لوٹنے کے لئے شریفوں کا لبادہ اوڑھ کر شکار شروع کیا ہے۔ مرشد کامل کا فرض ہے کہ وہ مرید کو شیطان کے ہر روپ سے آگاہ کرے۔

☆ مرشد میں کیا کیا صفات ہونی چاہئے؟

☆ یہ اہم سوال ہے، مرشد کو گمراہ نہیں ہونا چاہئے، مرشد کا مقصد مرید کو دینی آلائشوں سے نکال کر معرفت خدا کا نور عطا کرنا ہوتا ہے، مرشد خود ہی دنیا کا بھوکا نہ ہو، عقیدے کا پکا ہو، ذوالنوا ذول عقیدے والا شیطان کا چیلہ ہے۔ اعمال میں شریعت کا پابند، سلسلہ طریقت متصل ہو، موصوفیہ سید نہ بننے کی کوشش کرے، یاد رکھیں نسب چور آدمی کو ولایت نصیب نہیں ہو سکتی۔ جعلی سید بن کر عزت کمائے والے حقیقی سادات کے

دکن ہیں۔

☆ دینی کارکن کو پیش آمدہ رکاوٹوں کے موقع پر کیا کرنا چاہئے؟

☆ اگر دینی کام کرتے ہوئے رکاوٹ پیش نہ آئے تو سمجھنا چاہئے کہ کام نہیں ہو رہا، اس لئے کہ دینی کام کا سب سے بڑا سہرا رسول اللہ ﷺ کے سرانور پر چٹنا ہے اور کسی نبی کو اتنی تکالیف نہیں دی گئیں جتنی رسول اکرم ﷺ کو دی گئیں۔ اسوہ حسنہ میں مشکلات کے ہوتے ہوئے عزیمت، حوصلے، صبر، توکل سے لیس ہو کر راستے کی ہر مشکل کو ہٹایا جاسکتا ہے۔ دینی کارکن کو ہر رکاوٹ پر رسول اللہ ﷺ کے دامن کرم سے صبر کی بھیک مانگتے ہوئے آگے بڑھنا چاہئے۔



☆ دینی مخلص کارکن کے لئے کوئی سبق؟

☆ میں خود ایک کارکن ہوں، دینی کام کرنے والوں کے لئے گزارش کروں گا کہ خلوص اور اطاعت امیر کا جذبہ اپنا کر دینی کام کریں

☆ اہل سنت و جماعت کون لوگ ہیں ان کی کیا

خصوصیات ہیں؟ آج کل بہت سے فرقے اپنے آپ کو اہل سنت کہتے ہیں پہچان کیسے ہو؟

☆ اہل سنت و جماعت اللہ تعالیٰ اور اس کے تمام محبوب بندوں کے حسب مراتب آداب کا خیال رکھنے والے لوگ ہیں۔ ان کی خصوصیات میں ادب، ادب، ادب شامل ہے۔ اہل سنت کی پہچان حضرت سیدنا امام زین العابدین علیہ السلام کے ارشاد کے مطابق کثرت سے درود و سلام ہے۔ آج تک درود و سلام اہل سنت کی محافل کا خاصہ ہے اور یہ لاشریک پہچان ہے۔

☆ اتحاد بین المسلمین کا حقیقی تصور کیا ہے؟

☆ اتحاد بین المسلمین کینی حکومت کی طرف سے قائم کردہ ایک لنگر پارٹی ہے، جو سرکاری کھانے اور دسترخوان پر بہت کچھ فراموش کر کے کھانوں کے مطابق وسیع الظرف ہو کر بیٹھتے ہیں حالانکہ وہاں بیٹھ کر بھی ایک دوسرے کو مسلمان نہیں سمجھتے۔ اتحاد اصل میں اہل سنت کا اپنے اختلافات بھلا کر ایک پلیٹ فارم پر اکٹھا ہونے کا نام ہے۔ نور بصیرت والے اچھی طرح جانتے ہیں کہ اہل سنت کی مختلف فرقوں سے اختلافات کی وجہ فروغی نہیں بلکہ اصولی مسائل ہیں۔ ہم ان کو ٹھیک مان لیں تو ہم سنی نہیں۔

☆ مختلف جہادی تنظیموں کے فلسفہ جہاد سے اختلاف ہے یا اتفاق؟ کیا جہاد سٹیٹ کر سکتی ہے یا گروپ بھی کر سکتے ہیں؟

☆ جہاد سے سو فیصد اتفاق ہے۔ جہاد اسلام کا دقتار ہے، لیکن چندہ اور مکروہ و حندہ آج کل کی جہادی تنظیموں کا شعار ہے اور ہر غیرت مند ان سے بیزار ہے۔ جہاد صرف سٹیٹ کر سکتی ہے، جو گروپ جہاد کرے گا وہ سٹیٹ کا باغی کہلائے گا اور باغیوں کو جہاد کون کہتا ہے۔ جہاد وہی ہے جو سٹیٹ کرے۔ افسوس کہ جہاد کے نام پر ہماری ایجنسیاں اور بعض اداروں نے ایسے درندے پالے جو وطن عظیم کے لئے وبال جان بن گئے۔ تقاضائے انصاف ہے کہ درندوں کو پھیلنے کے ساتھ پالنے والوں کو بھی سزا دی جائے تاکہ آئندہ کوئی سٹیٹ سے تعلق رکھنے والا جہادی درندے پالنے کا تصور نہ لاسکے۔

☆ کیا آپ نے عملی طور پر سیاست میں حصہ لیا؟ اگر نہیں تو کیوں؟ کیا سیاست کے میدان میں علماء اور مذہبی طبقہ کو آنا چاہئے، اگر ہاں تو کیسے؟

☆ سیاست میں علماء اور مذہبی لوگوں کو آ کر مذہبی رہنا چاہئے۔ یہ امید ہے کہ مذہب اور عقیدہ کے نام پر سیاست کرنے والے کاروبار سیاست میں ملوث ہو کر دین کو بھول جاتے ہیں اور انہی لوگوں کے رویے سے تنگ آ کر عام لوگ دین داروں سے زیادہ بے دین سیاستدانوں سے پیار کرنے لگ جاتے ہیں۔ میں نے الیکشن تو نہیں لڑنا لیکن اگر مقصد شریف آدمی کو نیک مقاصد کے لئے سپورٹ کرنا ہے تو میں گونا گونا نام بن کر منتقدوں کی تقلید نہیں کرتا۔ اگر کسی کو پسند کروں تو نمبر پر بیٹھ کر حق کی حمایت کرتا ہوں۔



☆ آپ فن خطابت کی طرف کیسے آئے؟

☆ میری خطابت عطائی قسم کی خطابت ہے۔ کبھی شیشہ لگا کر، کمرے میں مشق کر کے، کسی خطابت کے ہدایت کار سے ہدایت حاصل نہ کی۔ ٹوپی کب ٹھیک کرتی ہے، انگلی کب اٹھانی ہے، منہ پر رومال کب پھیرنا ہے، خطاب کرتے ہوئے اپنے لباس اور انداز سے الجھنا ہر ایک خطیب کے لئے مناسب نہیں ہے شاید ایسے خطیب کی نظر دوران خطاب کوئے بار کا طواف نہیں کرتی۔ دوران خطاب لباس، انداز کی پرواہ نہ ہو، ہر جملہ ہر حرف سول اللہ کے کوچے کا مسافر نظر آئے۔ خطابت میں منصوبہ بندی سے نہیں آیا یا باقاعدہ کوئی فنی پوزیشن دیکھ کر نہیں آیا، نسبت رسول اور پیغمبر سے حضور ﷺ کے ترانے پڑھنا خطابت کی طرف لائی۔

☆ تقریر کے لئے مطالعہ کرنے کو کیسا سمجھتے ہیں؟

☆ مطالعہ پہلے بھی کرتا تھا لیکن شاہ جی سے ملاقات کے بعد مطالعہ کا شوق زیادہ ہوا۔ انگریزی کی لائبریری دیکھنے کے بعد لائبریری بنانے کا شوق ہوا۔ کتابیں جمع کرتا ہوں گاڑی میں بھی کتابیں ہوتی ہیں۔ پڑھنے کو اللہ کا فضل سمجھتا ہوں۔ نہ پڑھتا روٹی نہیں، جہالت ہے۔ اس رسم کے خلاف جہاد کریں۔ علامہ غزالیٰ زماں سید احمد سعید کاظمی آخری دنوں میں ہسپتال میں داخل تھے تو ڈاکٹروں نے کہا حدیث شریف نہ پڑھیں، فرمایا میری تو خواہش ہے کہ جان نکلے لگے تو زبان پر قال قال رسول اللہ کی صدائیں ہوں۔ پڑھنے کے لئے کھسے ہندوں کے لئے کتاب و سنت کا مطالعہ وظیفوں سے بہتر ہے (اسی دوران جبکہ مفتی محمد اقبال چشتی صاحب علم و مطالعہ کی فضیلت پر بات کر رہے تھے تو اتفاقاً ایک شخص کا باب اعلم حضرت مولانا علی المرتضیٰ کے مزار اقدس سے فون آ گیا، مفتی صاحب نے اسے کہا کہ مولائے کائنات کی بارگاہ یکس پناہ میں دلیل راہ کی ٹیم اور میرا سلام عرض کریں، یعنی علم کی بات کرتے ہوئے باب العلم کی بارگاہ میں سلامی پیش کرنے کی سعادت کا بندوبست بھی ہو گیا)

☆ آپ کی آواز میں ماشاء اللہ جو گن گرج اور رعب و داب ہے۔ کیا اس کا کوئی خاص راز ہے؟

☆ عقیدے کی غیرت اور حقانیت عقیدہ پر غیر متزلزل یقین۔ اہل سنت کے علاوہ کسی کو چنتی نہیں مانتا۔

☆ کیا کسی خاص خوراک کا اہتمام کرتے ہیں؟

☆ کوئی خاص خوراک کا اہتمام نہیں کرتا، تفسیروں والی خوراک ہے، ہر حال اور اچھی خوراک استعمال کر لیتا ہوں۔

☆ خطیبوں میں کس سے متاثر؟

☆ لفظ خطیب بہت بڑا منصب ہے۔ بد نصیبی کہ جو شخص خطیبوں والی جگہ پر کھڑا ہو کر کہنا شروع کر دے تو لوگ اسے خطیب کہتے ہیں کسی ایکٹر خطیب سے متاثر نہیں ہوتا۔ جو خطیب بے خودی، وارفتگی اور عشق رسول کریم ﷺ میں ڈوب کر گفتگو کرے وہ دل چھین لیتا ہے اور ایسا خطاب سناہ جی کا ہوتا ہے جو عقیدے کی غیرت اور علمی حوالوں سے مزین ہوتا ہے۔

☆ قاری سے مفتی تک کا سفر کیسے طے کیا؟

☆ مفتی لکھوانے کا شوق نہیں۔ جامعہ نظامیہ سے فارغ ہو کر جامعہ محمدیہ اظہر العلوم شجاع آباد میں پڑھاتا رہا، لوگ مسئلے پوچھتے اور اس طرح مجھے مفتی صاحب کہنا شروع ہو گئے۔ بس یہی کہانی ہے مفتی کہلوانے کی۔ ویسے اللہ کی قدرت کہ کچھ لوگ 60,60 سال تک مسئلے بتاتے ہیں لیکن انہیں کوئی مفتی نہیں کہتا۔ مجھے 2 سال میں ہی کہنا شروع کر دیا۔ میں اسے اللہ کا فضل ہی قرار دوں گا۔

☆ کون کون سی یادگار تحریکیں دیکھیں اور کن میں حصہ لیا؟

☆ شاہی مسجد میں نعرہ رسالت کے حوالے سے جو تحریک چلی، اس میں نامیفا سید بخار (ڈیڑھ ماہ سے) میں جٹلا ہونے کے باوجود شرکت کرتا رہا۔ کوئی جلسہ یا جلوس نہیں چھوڑا۔ مشرف دور میں ناموس رسالت ایکٹ میں تبدیلی کی گئی اور کسی قسم کا جلسہ و جلوس کسی تنظیم کے لئے ممکن نہ تھا تو جماعت اہل سنت نے ناموس رسالت کے تحفظ کے لئے داتا دربار سے اسمبلی ہال ریلٹی کا اعلان کیا۔ اس میں شامل ہوا اور یہ زندگی کی قیمتی جائداد ہے کہ مجھے پولیس نے شدید مارا، تقریباً 7 دن تک الناسوتارہا، پیٹھ پر ڈنڈوں کے نشانات تھے، سمجھتا ہوں، نام مصطفیٰ پر پڑنے والی مار قبر اور حشر کو اجڑنے نہیں دے گی۔ جب سے ہوش سنبھالا ہے جماعت اہل سنت کے ساتھ وابستگی ہے۔ جماعت کی تحریکیں اور کاموں سے کتنا مخلص ہو کر حصہ لیتا ہوں یہ قائم رہتا ہے۔

☆ کیا کبھی پابند سلاسل بھی ہوئے؟

☆ پابند سلسلہ ہوں، پابند سلاسل نہیں۔

☆ آپ کی ازدواجی زندگی؟ شادی کب، اولاد کتنی؟

☆ شادی 1990 میں انجام پائی۔ ازدواجی زندگی بڑی خوشگوار ہے، گھر والی انتہائی وفادار اور دینی کاموں کی وجہ سے میری خدمت کو ذریعہ نجات سمجھتی ہے۔ میں بھی اسے کہہ چکا ہوں کہ خاندان کو راضی کرنے سے اگر بیوی بخشی جائے گی تو تجھے مار نہیں پڑنے دوں گا۔ ماشاء اللہ 3 بیٹیاں، اور 2 بیٹے ہیں، 1 بیٹا اللہ کو پیارا ہو گیا۔

☆ اکثر علماء کے بچے علم دین کی طرف نہیں آتے اس کی کیا وجہ ہے؟

☆ معذرت سے علماء کو اپنے گھر میں علمی وقار سے جینا چاہئے، تا کہ علماء کی قدر ہو۔ اکثر علماء کے بچے اپنے بزرگوں کی تنگ دستی، معاشی بد حالی اور معاشرے کا علم دشمن رویہ، دیکھ کر راغب نہیں ہوتے۔ انفسوں اکلوتیوں فنکاروں، اداکاروں اور کھلاڑیوں پر روپیہ خرچ کرتی ہے لیکن اگر اس کا دواں حصہ بھی اہل علم لوگوں کی معاشی حالت کو درست کرنے پر خرچ کیا جائے تو تحریک فروغ علم کو ترقی مل سکتی ہے۔ معاشرے کا علم دوست نہ ہونا، علماء کی معاشی حالت اور معاشرے میں علماء کے خلاف زہریلا پراپیگنڈہ نو جوان نسل کو علم سے دور کر رہا ہے۔

☆ مساجد انتظامیہ کے متعلق آپ کیا کہتے ہیں؟

☆ ہماری بد نصیبی ہے کہ مساجد علم دین کی اشاعت کا مرکز ہیں ان کی انتظامیہ میں اکثر جہلا شامل ہوتے ہیں، بلکہ جہالت پورے شباب کے ساتھ ان میں جلوہ گر ہوتی ہے۔ مسجد میں انتظامیہ کی موجودگی میں کلمہ حق کہنا کر بلا کی یاد تازہ کرتا ہے۔ میرے نزدیک اللہ تعالیٰ جن لوگوں کو تباہ کرنا چاہتا ہے انہیں کسی مسجد کی انتظامیہ میں شامل کر دیتا ہے۔ وہ لوگوں سے تو چندے مانگتے ہیں لیکن خود دینا تو بین انتظام سمجھتے ہیں۔ انتظامیہ کا مقصد دینی کام میں رکاوٹ، عالم دین کی توہین، منبر و محراب کو کنٹرول اور عالم کی زبان میں جہالت کے ترانے پڑھانا ذمہ داری سمجھتے ہیں۔ اللہ کا فضل ہے کہ میری مسجد کی انتظامیہ ہمیشہ ماتحت ہی رہی اور میں امام رہا۔ جو لوگ انتظامیہ میں رہ کر اپنے آپ کو اللہ کے گھر کا دم اور عالم دین کے معاون سمجھتے ہیں ان کی عظمت کو سلام پیش کرتا ہوں۔

☆ زندگی کا خوبصورت ترین دن؟

☆ وہ دن جب میں پہلی مرتبہ مدینہ شریف کی حاضری دے رہا تھا۔ سارے راستے یہی سوچ رہا تھا کہ کس طرح روضہ رسول ان آنکھوں سے دیکھوں گا، مکہ شریف سے مدینہ شریف تک سارے راستے میں لوگوں سے پوچھتا تھا کہ مدینہ کتنی دور ہے تقریباً 200 مرتبہ پوچھا، مدینہ شریف کے متعلق راستے میں بار بار پوچھنے کا مزہ دو بارہ کبھی نہیں آیا۔ میں سمجھتا ہوں کہ لوگ رسول اللہ ﷺ کی بارگاہ میں جا کر روتے ہیں مجھے ایسا محسوس ہوا جیسے کوئی رسول اللہ ﷺ کی بارگاہ میں رونے سے منع کر دیتا ہو کہ اب رونے کا معاملہ ختم ہو گیا۔ اب حضور کی بارگاہ میں آ گیا۔ اب زندگی کے سارے دکھ دور ہو گئے، سارے رونے ختم ہو گئے۔ میں صرف ایک دن مکہ میں رہا باقی سارے دن مدینہ المومنینہ میں گزارے۔

☆ زندگی میں کبھی کسی ناکامی کا بھی سامنا کرنا پڑا؟

☆ کبھی نہیں

☆ جماعت اہل سنت میں یونٹ سے صوبہ تک کے سفر کی روداد؟

☆ جماعت اہل سنت میں عقیدے کی بنیاد پر شامل ہوا۔ بلکہ سب سنی جماعت اہل سنت میں شامل ہیں۔ پہلے یونٹ کا عہد بیدار رہا، پھر ضلع کا نائب ناظم بنا، عجیب بات کہ اس وقت لوگ ناظم مجھے لکھتے تھے، پھر لاہور ڈویژن کا ناظم بنا، اس کے بعد پنجاب کا ناظم اعلیٰ بنا۔ کچھ دوستوں کی خواہش تھی کہ کوئی تنظیمی بندہ ناظم اعلیٰ ہو۔ خطیب کو نہیں ہونا چاہئے۔ اصل میں وہ لوگ چاہتے ہیں کہ تنظیمی لوگ وہ ہوں جس کو گھر والوں کے علاوہ کوئی نہ جانتا ہو۔ بعض لوگ تنظیمی ہونے کا دعویٰ کرتے ہیں لیکن انہیں لوگ جانتے نہیں۔ مجھے جماعت اہل سنت کا صوبائی ناظم اعلیٰ بڑے مشکل دور میں بنایا گیا، جب جماعت پر وار ہو چکا تھا اور جماعت سے صرف 3 ہندے لے کر مرکزی جماعت بنا دی گئی، حالانکہ لاکھوں ہندوں والی صرف جماعت تھی اور 3 ہندوں والی مرکزی جماعت بن گئی۔ میرے ساتھ صدر صابرا جہادہ غلام صدیق کو لگایا گیا پھر ان کا فیصلہ بھی بدل دیا۔ میں اکیلا ناظم اعلیٰ دورے کر کے اختلافات کے حوالے سے الزامات کے جواب دیتا۔ اکیلے تنظیم سازی کی، کرائے کی گاڑی پر دورہ کیا۔ جیب سے خرچ کیا، جب تنظیمیں بن گئیں تو قمرہ صدقات پیر سید خضر حسین چشتی کے نام نکلا، اس میں کچھ لوگوں نے مناسب نہ سمجھا کہ پنجاب میں خود خرچ کرنے والا اور چان پچان والا کیوں نہیں۔ علامہ مظہر سعید کاظمی دو دیگر قیادت کی مشاورت سے جگر گوشہ شیخ القرآن

صاحبزادہ فضل الرحمان کو صوبے کا ناظم اعلیٰ لگایا گیا تاکہ تنظیمی اور فعال شخصیت کے آنے سے صوبہ فعال ہو۔ ایک مرتبہ میں اوکاڑہ میں تقریر کرنے گیا، صاحبزادہ فضل الرحمان اوکاڑوی بھی موجود تھے۔ سٹیج سیکرٹری نے اعلان کرتے ہوئے کہا کہ اب میں صوبہ پنجاب کے ناظم اعلیٰ مفتی اقبال چشتی کو دعوت خطاب دیتا ہوں، میں شرمندہ ہوا کہ ناظم اعلیٰ کے شہر میں ان کی موجودگی میں مجھے ناظم اعلیٰ کہا جا رہا ہے۔ گویا لوگ جماعت اہل سنت کے حوالے سے مجھے ہی جانتے تھے اب بھی کئی جگہوں پر پنجاب کا صدر کہا جاتا ہے۔ سمجھتا ہوں کہ محنت کم اور عطا زیادہ ہے۔ میں اللہ کے فضل اور رسول اللہ ﷺ کی نگاہ عنایت سے پہنچ کر کے کہہ رہا ہوں کہ پنجاب میں جتنا کام میرے ناظم اعلیٰ ہوتے ہوئے ہوا، تاریخ میں کبھی نہیں ہوا۔

☆ تنظیمی سفر میں دیرینہ ساتھی کون؟

☆ پیر سید شمس الدین بخاری صاحب، قاری نذیر قادری

☆ پروفیسر سید مظہر سعید کاظمی اور سید ریاض حسین شاہ کی قیادت میں جماعت اہل سنت کے تنظیمی سفر کے بارے میں بتائیے؟

☆ چونکہ جماعت اہل سنت کا صوبائی ناظم اعلیٰ ہوں دونوں قائدین کو قدر کی نگاہ سے دیکھنا جماعتی فریضہ ہے لیکن یہ ضرور کہوں گا کہ جب سے شاہ جی ناظم اعلیٰ بنے ہیں اور پروفیسر کاظمی کی امارت کا سایہ میسر ہے، شاہ جی نے خون پسینہ ایک کر کے اپنا وقت، مال، مرید مع سرمایہ جماعت کے لئے قربان کئے۔ اگرچہ جماعت تنظیم ہونے میں پاکستان کی سب سے بڑی تنظیم بن گئی لیکن مسلکی اہداف حاصل کرنے میں 100 فیصد کامیاب نہ ہو سکی۔ شاید وجہ ہماری شوریٰ میں شامل بعض وہ بیمار عناصر ہیں جو خود کچھ کرنے کے قابل نہیں اور کسی کو کچھ نہ کرنے کی اجازت دیتے ہیں۔ میرا اجماعی دوستوں اور کارکنوں سے یہ گلہ ہے کہ اگر ایسی بے لوث قیادت کی موجودگی میں ہم سو فیصدی اہداف حاصل نہ کر سکتے تو یہ تعاون کا نہیں ہم جیسے کلموں کا قصور ہوگا۔

☆ اہل سنت کے اتحاد کی

راہ میں رکاوٹیں کیا ہیں؟

☆ وہ لوگ جن کو تنظیمی

عہدوں کے علاوہ جانتا ہی کوئی

نہیں۔ اگر سارے اکٹھے ہوں

تو سب کو عہدے نہیں مل سکتے

اور جن کو عہدے کے بغیر کوئی

نہیں جانتا وہ کیا کریں گے،

اس لئے وہ خلوص دل سے اتحاد

میں رکاوٹ کے لئے کوشاں رہتے ہیں اور کامیاب ہیں۔

☆ سنی سیکرٹریٹ کے قیام کے متعلق

☆ سنی سیکرٹریٹ شاہ صاحب کی کسی خاص وقت کی قلندرانہ سوچ کی کرامت ہے۔ ابتدا میں جب سنی سیکرٹریٹ کا تعارفی کتابچہ ساتھ لے کر گیا اور علماء کو دکھایا تو وہ حیران ہوتے تھے کہ یہ کس کی سوچ ہے؟ میں انٹرنیشنل سنی سیکرٹریٹ کو ہر غیرت مند سنی کا گھر سمجھتا ہوں اور شاہ صاحب اور کاظمی صاحب نے سنی سیکرٹریٹ کا فیصلہ فرمایا کہ ہمیں غیرت کے ساتھ اپنے گھر میں بیٹھ کر اجلاس کرنے اور کرایہ دار کے طعنے سے بچایا ہے۔ اللہ کرے شاہ جی کی سوچ کے مطابق سنی سیکرٹریٹ کے سارے ادارے کام کریں اور ہم اپنی آنکھوں سے دیکھیں۔

☆ ملکی صورتحال، جہاد، طالبان، خودکش دھماکے وغیرہ

☆ ہمارا ملک روٹی قسم کا ہے، یہ دھماکے، پٹاٹے اگرچہ بد نصیبی ہے لیکن مستقبل سے مایوس کرنے والے نہیں ہیں۔ پاکستان کی وجودی رگوں میں بڑے غیرت مند لوگوں کا خون شامل ہے۔ یہ ملک ہر دستگیر کو اپنی زمین میں دھنسا کر انشاء اللہ سدا سلامت رہے گا۔

☆ اکثر اہل بیت اطہار کے ذکر کے وقت آپ آبدیدہ جاتے ہیں، اس کی کیا وجہ ہے؟

☆ اہل بیت کے ذکر سے آبدیدہ ہونا اختیاری نہیں، بے اختیاری ہے اور اس پر اللہ کا شکر ادا کرتا ہوں کہ آنکھیں کلمی نہیں ہیں، جن آنکھوں

سے اہل بیت کی محبت کے آنسو بہتے ہیں۔ اختیاری رونا بھی روتا ہوں کہ جب سنی نماز خارج دیکھتا ہوں۔ چھوٹے چھوٹے لوگ، کمپنی سوچ



WWW.NAFSEISLAM.COM

والے، جن سے اہل بیت اطہار کی محبت کا ذکر اور وفا کا تذکرہ برداشت نہیں ہوتا تو پھر میں اختیاری رو مانا ان کے مقدر پر رودتا ہوں کہ یہ کتنے ظالم ہیں جن سے رسول کے گھر والے برداشت نہیں ہوتے۔ کوئی بھی دشمن ذکر اہل بیت دکھائی دے تو یزید کی زندہ تصویر کھینچتا ہوں۔

☆ بیرون ممالک کہاں کہاں جانے کا اتفاق ہوا؟

☆ اب تک انگلینڈ، جرمنی، ہالینڈ، بیلجیئم، امریکہ، ابوظہبی، دوحہ، یعنی جانے کا اتفاق ہوا ہے

☆ کیا کوئی شخص آپ کے ہاتھوں مسلمان بھی ہوا؟

☆ سینکڑوں کی تعداد میں مسلمان ہونے کے دعویدار تاجب ہو کر سنی مسلمان ہوئے اور یہ بڑا عجیب ہے۔ 10 روزہ محافل ذکر اہل بیت ہماری

جگہ میں ہوتی ہے۔ بہت سے لوگوں نے ان محافل میں شرکت کے بعد بتایا کہ انہیں علم ہی اب ہوا کہ محبت اہل بیت کیا ہوتی ہے؟ میرا ایمان ہے کہ محبت اہل بیت کے ذکر سے لوگ بد عقیدگی سے بچیں گے، اہل بیت سے محبت کرنے والے کو عزت، دولت، شہرت خوب ملتی ہے۔

☆ کوئی ایسی بات جو آپ ہمارے سوال کے بغیر کہنا چاہیں؟

☆ ہر صحیح العقیدہ صحیح النسب اولاد رسول کا ادب کریں، دنیا و آخرت میں کبھی ذلت سے واسطہ نہیں پڑے گا۔

☆ آج کے خطبہ، حضرات کے لئے کوئی خاص نصیحت؟

☆ مطالعہ کر کے، مسلک کی حقانیت سمجھ کر لوگوں کو بتائیں، بعض خطبہ جو تقاریر کرتے ہیں وہ ہمارا مسلک نہیں ہوتا۔ عوام کو بھی چاہئے کہ کسی پڑھے لکھے سے پوچھا کریں کہ خطیب کون ہے۔ شاہ جی سے التماس ہے کہ جماعت کے زیر اہتمام خطبہ کی تربیتی ورکشاپ کا انتظام کریں جن میں بدلتے ہوئے رجحانات کے حوالے سے 12 ماہ کی مستند تقاریر برائے جمعہ علماء سے لکھوا کر خطبہ اہل سنت کے نام سے شائع کریں۔

☆ آپ کا پسندیدہ شاعر اور پسندیدہ شعر؟

☆ جو رسول اللہ کی شان ظاہر کرے۔

واحسن منک لم ترقط عینسی
واجمل منک لم تلد النساء
خلقت مبرامن کل عیب
کانک قد خلقت کما تشاء

☆ محبت کیا ہے؟

☆ محبت محبت ہے۔

☆ آپ کے نزدیک "زندگی" کی تعریف؟

☆ رسول اللہ ﷺ سے وفا۔

☆ زندگی کا وہ حصہ جسے آواز دینے کو جی چاہے؟

☆ جب گنبد خضرا پر حاضری ہوتی ہے۔

☆ زندگی میں کسی چیز کی محسوس کرتے ہیں؟

☆ والد صاحب کا وہ سال، خواہش ہے کہ اگر موقع ملتا تو ان کی خدمت کرتا، زیارت کرتا۔ بد نصیب ہے وہ اولاد جو والدین کی خدمت نہیں کرتے۔

☆ پسندیدہ موسم؟

☆ موسم بہار

☆ زندگی کا خوبصورت ترین دن؟

☆ گنبد خضرا کی پہلی حاضری

☆ قیام پاکستان کے بعد پاکستان میں کون سا دور حکومت اچھا تھا؟

☆ کیا کوئی دور حکومت اچھا آیا بھی ہے؟ دعا کریں کہ اچھا ہو۔ ویسے نظام مصطفیٰ ہو تو اچھا دور آئے۔

☆ بار بار سمجھانے پر بھی اگر کوئی نہ مانے یا سمجھے تو کیا کرتے ہیں؟

☆ انا لله وانا الیہ راجعون۔

☆ بادل، بارش یا دھوپ کیا اچھا لگتا ہے؟

☆ بادل، ہلکی بارش۔

☆ دیہات اچھے لگتے ہیں یا شہر؟

☆ دیہات اچھے ہوتے ہیں لیکن داتا کے شہر میں یہ نہیں کہا جاسکتا کہ شہر اچھے نہیں۔

☆ پہاڑ، ریگستان یا جنگل کیا اچھا لگتا ہے؟

☆ پہاڑ

☆ چاندنی کیسی لگتی ہے؟

☆ بہت اچھی لگتی ہے کہ حضور کے نور کا اثر ہے۔

ہے شب کو انھی سے چاندنی دن کو انھی سے روشنی

سچ تو یہ ہے کہ روئے یار شمس بھی ہے قمر بھی

☆ کامیابی کے لئے کس بات پر یقین رکھتے ہیں؟

☆ خلوص، فضل اور محنت

☆ قبولیت دعا کا وقت ہو تو اللہ سے کیا مانگیں گے؟

☆ قرب رسول

☆ آپ کا پسندیدہ لباس؟

☆ شلوار قمیص

☆ پسندیدہ رنگ؟

☆ سفید

☆ پسندیدہ خوشبو؟

☆ ہلکی

☆ پسندیدہ پھول؟

☆ گلاب

☆ پسندیدہ جانور؟

☆ مخلوق سمجھ کر جانوروں کو پسند کرتا ہوں کہ وہ نقصان پہنچانے کی منصوبہ بندی نہیں کرتے۔

☆ پسندیدہ پرندہ؟

☆ شکرہ

☆ پسندیدہ ملک؟

☆ دربار رسول

☆ پسندیدہ پھل؟

☆ آم اور سیب

☆ پسندیدہ لیڈر؟

☆ شاہ جی

☆ پسندیدہ حکمران؟

☆ کوئی نہیں، ماضی میں حضور کے خلفاء خصوصاً انتظامی امور میں فاروق اعظم کا دور

☆ پسندیدہ کھیل؟

☆ کرکٹ



☆ پسندیدہ حکلاڑی؟

☆ انضمام الحق

☆ پسندیدہ شروب؟

☆ اچھی خوشبو والا

☆ پسندیدہ کتاب؟

☆ قرآن

☆ پسندیدہ لفظ؟

☆ م

☆ پسندیدہ سواری؟

☆ اپنی گاڑی

☆ پسندیدہ کالم نویس؟

☆ اجمل نیازی

☆ پسندیدہ اخبار؟

☆ کوئی اخبار پسند نہیں

☆ زندگی میں کبھی عشق بھی کیا؟

☆ اب تک کر رہے ہیں سرکار ﷺ اور آپ کی آل سے۔

☆ تنہائی اچھی لگتی ہے یا محفل؟

☆ پاکوں کی محفل، بہاؤ الدین صاحب! آپ اکثر محفل ہونے نہیں دیتے۔

☆ سورج طلوع ہونے کا منظر اچھا لگتا ہے یا غروب ہونے کا؟

☆ طلوع

☆ کسی شخصیت کے ساتھ ملاقات جسے آپ بھول نہ سکتے ہوں؟

☆ مرشد گرامی، قبلہ شاہ جی، مفتی احمد سیدی، غزالی زماں علامہ سید احمد سعید کاظمی، علامہ مولانا حامد علی خان، پیر سید شمس الدین بخاری وغیرہ

☆ انسانی زندگی کے بارے میں آپ کا تجزیہ کیا ہے؟ اس میں انسانی ارادہ اور اختیار کی کیا اہمیت ہے؟

☆ اللہ نے انسان کو پتھر نہیں بنایا۔ صاحب ارادہ اور اختیار بنایا ہے۔ انسان کو یقین ہونا چاہیے کہ ہوتا وہی ہے جو اللہ چاہے لیکن انسان کو ہاتھ

پاؤں ضرور بلانا چاہئے۔

☆ زندگی کے مختلف مراحل دیکھنے اور تجربہ حاصل کرنے کے بعد آپ ’دوستی‘ کے متعلق کیا کہنا چاہیں گے؟ دوست کے کہتے ہیں؟ کیا اس

دور میں دوست موجود ہیں؟

☆ کافی لوگوں سے تعلق رکھا اور نبھانے کی کوشش کی، مشورہ ہے کہ گھٹیا خاندان والے سے دوستی کر کے دوستی کو چھلنی نہیں کرنا چاہئے، خاندانی

باقاؤر لوگوں سے دوستی شرف ہوتی ہے، وہ لہجائی کرتے ہیں۔ شاہ جی اور پیر سید شمس الدین بخاری سے تعلق کو عرصہ ہو گیا ہے۔

☆ جماعت اہل سنت میں شمولیت کی کوئی خاص وجہ؟

☆ عقیدہ

☆ سنا ہے کہ آپ نے داتا صاحب کی خطابت کے لئے کوشش کی تھی، کیا یہ سچ ہے؟

☆ دوستوں نے مجبور کیا، اصرار پر پھنس گیا، لیکن جب شاہ جی نے فرمایا کہ آپ کو اللہ نے مسلک کی خدمت کے لئے چنا ہے تو شاہ جی کے

کہنے پر ارادہ ختم ہو گیا۔

☆ کوئی پچاس سال بعد یہ انٹرویو پڑھے تو اسے آپ کیا کہنا چاہیں گے؟

☆ جو آج کہہ رہا ہوں وہی کہوں گا، رسول اللہ ﷺ سے وفا میں ہی ترقی کا راز پنہاں ہے۔

☆ دلیل راہ کے قارئین کے لئے کوئی نصیحت؟

☆ دلیل راہ پڑھتے رہیں۔ خصوصی طور پر شاہ جی کا ’اداریہ‘ ضرور پڑھا کریں۔

☆☆☆☆

فخرِ موجودات رسالت مآب
کی پیش گوئیاں
(بذریعہ قرآنِ مبین)

تحقیق و تحریر: ساجزادہ محمد سعید احمد بدرقادی



تمام تاریخی کتب میں حقیقت پر مبنی یہ واقعہ درج ہے کہ فرعون اور اس کی تمام فوج دریائے نیل میں غرق ہو کر شتم ہو گئی تھی کیونکہ اللہ تعالیٰ نے حضرت موسیٰ علیہ السلام اور ان کی قوم کو فرعون کے ظلم و ستم اور پیلغار سے بچانے کے لئے دریائے نیل کے آب رواں کو رک جانے کا حکم دے دیا، پانی کا بہاؤ رک گیا۔ جب حضرت موسیٰ آگے بڑھے تو پانی نے انہیں راستہ دے دیا۔ دریا کے درمیان وسیع راستہ بن گیا کیونکہ پانی نے دونوں طرف دیواروں کی صورت اختیار کر لی۔ جب موسیٰ علیہ السلام اور قوم موسیٰ اس راستہ سے گزر رہے تھے تو فرعون مصر بھی تعاقب کی غرض سے اسی راستہ کو استعمال کرتے ہوئے دریا کے اندر اتر گیا۔ حضرت موسیٰ علیہ السلام جب دریا سے باہر نکل گئے تو اس وقت فرعون ابھی دریائے نیل کے درمیان ہی میں پہنچا تھا کہ حکم الہی دریا کا پانی دونوں اطراف سے باہم مل گیا اور حسب معمول دریا بے بن بنے گا۔ اس طرح خدائی کا دعویٰ اور فرعون مع اپنی قوم کے غرق دریا ہو گیا لیکن اللہ تعالیٰ نے فرعون کو نشان عبرت بنانا تھا۔ اس لئے اس نے کسی نہ کسی طرح اس کی لاش کو محفوظ رکھا۔ یہ تفصیلی موضوع ہے اور اس پر تاریخی کتب میں بہت سے مواد موجود ہے۔ طوالت کے خوف سے یہاں سب کچھ درج کرنا ممکن نہیں۔ بہر حال قرآن عظیم سورہ میں اس کا ایک اشارہ ضرور موجود ہے۔ اللہ تعالیٰ فرماتے ہیں:

فاليوم ننجيك ببدنك لمن خلفك اية

(سورۃ یونس آیت ۹۲)

”اب تو ہم تیری لاش ہی کو بچائیں گے تاکہ تو بعد کی نسلوں کے لئے نشان عبرت رہے۔“

قرآن پاک کی یہ پیشین گوئی بہت اہمیت کی حامل ہے اور یہ عظیم الشان اور بے مثال پیش گوئی ہے جو حضور پر نور نبی رحیم و کریم ﷺ کی نبوت کی صداقت اور قرآن مجید کی سچائی کی نہ صرف مستند گواہی ہے بلکہ ٹھوس دلیل بھی ہے۔ یہ پیشین گوئی قرآن پاک کے ذریعے سامنے لائی گئی اس وقت فراعنہ مصر کی قبروں اور نقوشوں کا حال منکشف نہیں ہوا تھا۔ مصر کے بڑے بڑے اہراموں اور ان میں موجود بڑے بڑے فراعنہ کے مقابر اور تابوتوں کو کھودنے کا آغاز نہیں ہوا تھا۔ یہ کارنامہ عہد حاضر کا بہت بڑا اعزاز ہے۔ 1907ء سے قبل کسی کو یہ معلوم تک نہ تھا کہ حضرت موسیٰ علیہ السلام کے عہد مبارک کے فرعون کی لاش محفوظ و مامون ہے یا پھر نیست و نابود ہو گئی۔ تین ہزار سال سے زیادہ قدیم واقعہ کے متعلق حال ہی میں ہونے والے انکشاف نے قرآن پاک کی حقانیت اور صداقت کا ٹھوس ثبوت فراہم کر دیا ہے جو اس کے من جانب الہی ہونے کی تین دلیل اور قطعی برہان ہے۔

حیران کن امر یہ ہے کہ وہ مقام آج تک جزیرہ سینا کے مغربی ساحل پر موجود ہے جہاں فرعون کی لاش تیرتی ہوئی پائی گئی تھی۔ عہد حاضر میں اس جگہ کا نام جبل فرعون ہے جس کے قریب گرم پانی کا ایک چشمہ بھی ہے جس کو مقامی آبادی ”حمام فرعون“ کے نام سے یاد کرتی ہے۔ اس کی جائے وقوع ابوزنمہ سے چند میل اوپر کی جانب ہے اور اس ایریا کے باشندے بتاتے ہیں کہ فرعون کی لاش یہاں پڑی ہوئی ملی تھی۔ دریائے نیل میں غرق ہونے والا اگر یہ وہی فرعون ہے جس کو عہد حاضر کے مطابق فرعون موسیٰ یعنی راغمیس قرار دیا گیا ہے تو اس کی لاش آج تک مصر کے دارالحکومت قاہرہ کے عجائب خانہ میں اہل فکر و نظر کو دعوت دے رہی ہے اور منکرین الہی کے لئے نشان عبرت ہے۔ 1907ء میں سرگرافٹن ایسٹ سمٹھ نے اس کی کمی پر سے جب پٹیاں کھولی تھیں تو اس کی لاش پر نمک کی ایک تہ موجود تھی جو کھارے پانی میں اس کے غرق ہونے کی واضح دلیل ہے۔

قرآن مجید میں ارشاد ہے کہ

وان كثيرا من الناس عن ايننا لغفلون (سورۃ یونس آیت ۹۲)

”یعنی ہم تو عبرت ناک اور سبق آموز نشانات دکھاتے ہی جائیں گے۔“

یہ الگ بات ہے کہ اکثر و بیشتر لوگ بڑی سے بڑی عبرت ناک نشانی دیکھ کر بھی ٹس سے مس نہیں ہوتے اور وہ متاثر نہیں ہوتے جیسا کہ عہد حاضر میں صورت حال ہمارے سامنے ہے۔ ہمارے سامنے اللہ تعالیٰ میں عبرت ناک نشانیاں اور علامات دکھاتا ہے لیکن ہم ہیں کہ کوئی اثر قبول کرنے کو تیار ہی نہیں۔

ذوالقرنین اور یاجوج ماجوج کا ظہور:

اکثر و بیشتر مورخین و محققین کے مطابق یاجوج ماجوج سے مراد روس اور شمالی چین کے علاقوں کے جنگجو اور غیر مہذب قبائل ہیں جو تاتاری، منگولی، ہن، سیختین جیسے ناموں سے جانے اور پہچانے جاتے ہیں۔ یہ لوگ عہد قدیم اسی سے نسبتاً زیادہ مہذب ملکوں کے باشندوں پر حملے

کرتے اور لوٹ مار کا باز اگر کم کرتے رہے۔

قرآن حکیم کی سورہ الکہف میں جہاں، سگ اور اصحاب کہف کے علاوہ حضرت خضر علیہ السلام کی کہانی کا ذکر تفصیل سے ملتا ہے، وہیں یا جوج ماجوج اور ذوالقرنین نامی بادشاہ کا ذکر بھی موجود ہے۔ چنانچہ ارشاد ہوتا ہے کہ

قالو يذ القرنين ان يا جوج و ما جوج مفسدون في الارض فهل نجعل لك خراجا على ان تجعل بيننا و بينهم سدا۔ (الکہف، آیت نمبر ۹۴)

”ان لوگوں نے کہا کہ اے ذوالقرنین! یا جوج اور ماجوج اس سرزمین میں فساد پھیلاتے ہیں۔ تو کیا ہم تجھے کوئی ٹیکس اس کام کے لئے دیں کہ تو ہمارے اور ان کے درمیان سد یعنی ایک بند باندھ دے۔ (یہاں بند سے ڈیم مراد نہیں، بلکہ مضبوط دیوار مراد ہے۔) اس آیت مبارکہ سے پہلے آنے والی دو تین آیات میں ذکر کیا گیا ہے کہ

”ذوالقرنین بادشاہ نے ایک اور مہم کا سامان کیا یہاں تک کہ وہ دو پہاڑوں کے درمیان پہنچ گیا تو اسے ان کے پاس ایک قوم ملی مشکل ہی سے کوئی بات سمجھتی گویا ذوالقرنین کے ہمراہیوں کے لئے ان کی زبان بالکل مختلف اور اجنبی تھی۔ یہ لوگ سخت وحشی تھے۔ اس لئے نہ کوئی ان کی زبان سے واقف تھا اور نہ وہ کسی دوسری زبان سے آشنا تھے۔“

سوال پیدا ہوتا ہے کہ یہ ”ذوالقرنین“ صاحب کون تھے؟ زمانہ قدیم ہی سے اس معاملہ میں مؤرخین کا اختلاف رائے رہا ہے۔ پرانے زمانے میں مفسرین و محققین کا خیال تھا کہ ذوالقرنین سے مراد مقدونیہ کا بادشاہ اسکندر اعظم تھا۔ جس نے اس دور کی معلوم دنیا کا بیشتر علاقہ فتح کر لیا تھا لیکن ہم دیکھتے ہیں کہ قرآن پاک میں ذوالقرنین کے جو اوصاف بیان فرمائے گئے ہیں وہ اسکندر اعظم میں موجود نظر نہیں آتے۔ اس کے مقابلہ میں عہد حاضر کے علماء و محققین کا نئی تاریخی معلومات کی روشنی میں خیال ہے کہ ذوالقرنین سے مراد ایران کے حکمران خورس یا خسرو سے ہے جسے سائرس اعظم بھی کہا جاتا ہے۔ یہ رائے نسبتاً زیادہ وزنی نظر آتی ہے تاہم یقین کے ساتھ نہیں کہا جاسکتا کہ ذوالقرنین کا اصل مصداق کون ہو سکتا ہے؟ ممکن ہے آنے والے ادوار میں مزید تاریخی معلومات کی روشنی میں اس کا صحیح فیصلہ ہو سکے۔

ذوالقرنین کا قرآن عظیم میں جس طرح ذکر آیا ہے، اس کی روشنی میں ذوالقرنین چار اوصاف کا حامل تھا۔ سب سے پہلی بات تو خود اس کا نام ہے یعنی ذوالقرنین جس کا معنی عربی زبان میں ”دو سینگوں والا“ کے ہوتے ہیں۔ دراصل کفار مکہ نے یہودیوں کے ایمان و ترغیب پھیلانے کے لیے حضور سید کائنات ﷺ سے یہ سوال کیا تھا کہ ذوالقرنین کون ہے؟ اس لئے اگر اسرائیلی لٹریچر کی جانب رجوع کیا جائے تو کچھ نہ کچھ ضرور پتہ چل سکتا ہے۔

بائبل کے صحیفہ دانی ایل میں دانیال نبی علیہ السلام کے خواب کا ذکر آتا ہے جس میں وہ اہل یونان کے عروج سے قبل میڈیا اور فارس کی متحدہ سلطنت کو ایک مینڈھ کی شکل میں دیکھتے ہیں۔ اس مینڈھ سے دو سینگ تھے۔ اہل یہود میں ان ”دو سینگوں“ کا بہت شہرہ تھا کیونکہ اسی کے حملہ کے نتیجے میں سلطنت بائبل ختم ہو کر رہ گئی اور بنی اسرائیل نے جو معتوب و مغضوب تھے، نہات پائی۔

دوسری علامت یہ ہے کہ ذوالقرنین بہت بڑا فرماں روا اور فاتح اعظم تھا، جس کی فتوحات مشرق سے مغرب تک پھیلی ہوئی تھیں حتیٰ کہ شمال اور جنوب بھی اس کے زیر نگیں تھے۔ ایسی شخصیتیں چند ہی ملتی ہیں جو قرآن پاک کے نزول سے قبل موجود تھیں۔ اس لئے قرآن پاک کی بتائی ہوئی خصوصیات کی روشنی میں انہی میں سے کسی کو تلاش کرنا ہوگا۔ چنانچہ سائرس پر دوسری علامت خاصی حد تک چسپاں ہوتی ہے لیکن مکمل طور پر ہرگز نہیں، سائرس کی فتوحات مغرب میں ایشیائے کوچک اور سواحل ملک شام تک وسیع تھیں اور مشرق میں باختر (بلخ) تک پھیلی ہوئی تھیں مگر شمال یا جنوب میں اس کی کسی بڑی مہم کے بارے میں تاریخ کے اوراق خاموش ہیں حالانکہ قرآن پاک نے اس کی تیسری مہم کا ذکر صراحت کے ساتھ کیا ہے اس مہم کو ہم بالکل خارج از قیاس نہیں کر سکتے کیونکہ تاریخ کے مطابق سائرس کی بادشاہت شمال میں کاکیشیا یعنی قفقاز تک پھیلی ہوئی تھی جسے عرف عام میں کوہ قاف کہا جاتا ہے۔

تیسری علامت کے مطابق ذوالقرنین میں اس خصوصیت کا موجود ہونا ضروری ہے کیونکہ اس نے یا جوج ماجوج سے بچنے کے لئے ایک قوم کے مطالبہ پر بہت بڑا بند یا اترقم دیوار، کچھ تعمیر کیا تھا لیکن اس کے لئے یہ ضروری ہے کہ پہلے یہ تحقیق کی جائے کہ یا جوج ماجوج سے مراد کونسی اقوام ہیں؟ اور ان کے علاقے سے متصل کون سی دیوار تعمیر کی گئی؟

چنانچہ اہل تحقیق کی روشنی میں روس اور چین کے شمال میں آباد اقوام سے مراد تاریخی، منگول، ہن، اور سہتھین جیسی قومیں ہیں۔ یہی وہ لوگ ہیں جو اچانک اپنے علاقوں سے نکل کر متمدن ملکوں پر حملہ آور ہوتے رہے۔ نیز تاریخ ہی بھی بتاتی ہے کہ ان کے خونخوار اور وحشیانہ عملوں

سے پہنچنے کے لئے قفقاز کے جنوبی علاقہ میں ”دربند“ اور ”داریال“ کے استحکامات تعمیر کئے گئے لیکن یہ بات ابھی تک پایہ تکمیل کو نہیں پہنچی کہ یہ استحکامات سائرس اعظم ہی نے تعمیر کئے تھے۔

بعض لوگوں کی یہ رائے بھی کسی زمانہ میں رہی کہ موجودہ ”دیوار چین“ ہی سے ذوالقرنین کی سڑ مراد ہے بہر حال اس پر تحقیق مزید کی ضرورت ہے کیونکہ یہ دیوار آج بھی عجائبات میں سے ایک شمار ہوتی ہے۔

چوتھی اور آخری علامت ذوالقرنین میں موجود ہونا از بس ضروری ہے اور وہ یہ ہے کہ ذوالقرنین خدا پرست ہمدرد اور منصف و عادل قسم کا حکمران تھا۔ کیونکہ قرآن پاک اس کی اس خصوصیت کا ذکر نمایاں طور پر کرتا ہے تاکہ قریش کو ترغیب ہو کہ وہ تو حیدر الہی پر ایمان لائیں۔

چنانچہ ہم دیکھتے ہیں کہ تو حید پرست اور منصف حکمران کی صفت خورس (سائرس) پر چسپاں ہو سکتی ہے کیونکہ اس کی عدل و انصاف پر مبنی حکمرانی کی اس کے دشمنوں نے بھی تعریف کی ہے۔ ادھر بائبل کی کتاب عذرا میں یہ شہادت ملتی ہے کہ ”دو بیٹگوں والا“ بادشاہ ضرور ایک خدا پرست اور خدا ترس حکمران تھا جس نے محض اپنی خدا پرستی کی وجہ سے اہل بائبل کے ظلم و ستم سے نجات دلائی اور ان کی قید و بند سے آزاد کیا۔ یہ

لوگ ساہا سال سے اہل بائبل کے جو رو ظلم سہہ رہے تھے اور غلامی کی زندگی بسر کرنے پر مجبور تھے۔ اس نے یہودیوں کو محض اسیری سے نجات دلائی ہے پراکتفا نہ کیا بلکہ بیت المقدس میں دو بارہ ہیکل سلیمان تعمیر کروایا۔ یہ کام اس کی خدا پرستی کی بہت بڑی دلیل بنتا ہے۔

ان علامات کی روشنی میں اگرچہ یہ کہا جاسکتا ہے کہ نزول قرآن حکیم سے قبل جتنے بھی مشہور و معروف بڑے بڑے فاتح حکمران گزرے ہیں، ان میں خورس ہی قرآن پاک کی صفات کے کسی حد تک مطابق قرار پاتا ہے لیکن اس کے باوجود حتمی طور پر اب بھی نہیں کہا جاسکتا کہ خورس یا سائرس اعظم ہی ذوالقرنین ہے، ہماری رائے میں حتمی فیصلہ کے لئے ابھی مزید شہادتوں اور دلائل کی تلاش کی اشد ضرورت ہے۔

خورس یا سائرس ایرانی حکمران تھا جس نے 549 ق م کے قریب عروج حاصل کیا۔ اس نے قلیل مدت میں میڈیا یعنی البہال، لیڈیا (ایشیائے کوچک) کی زبردست سلطنتوں کو پامال کیا اور ان پر مکمل قبضہ کر لیا۔ 539 ق م میں اس نے مضبوط سلطنت کے دار الحکومت بائبل کو بھی زیر نگیں کر لیا جس کے بعد کوئی طاقتور سلطنت اس کی مزاحمت نہ کر سکی اور اس کے بعد سبھی اس کی راہ میں اپنی آنکھیں بچھاتے رہے اور اس کی

پرستی قبول کرتے رہیں۔

حتیٰ کہ اس نے موجودہ سندھ، موجودہ ترکستان یعنی صغد کو بھی فتح کر لیا۔ دوسری طرف مصر اور لیبیا تک پہنچ گیا۔ تھریس (یونان) اور مقدونیہ میں بھی اس کی فتوحات کا پرچم لہرانے لگا، شمال میں قفقاز اور خوارزم تک اس کی بادشاہت پھیل گئی۔ لہذا عملی طور پر اس دور کی وہ تمام دنیا اس کے زیر نگیں تھی جو مہذب اور تمدن کہلاتی تھی۔

چنانچہ قرآن حکیم کی آیات کی روشنی میں وہ اس مقام تک پہنچ گیا جہاں سورج غروب ہوتا ہے۔

حسٰی اذا بلغ مغرب الشمس و جدھا تغرب فی عین حمۃ

(آیت نمبر ۸۶، الکہف)

یعنی اس نے پہلے مغرب کی ایک مہم کا سر و سامان کیا حتیٰ کہ جب وہ غروب آفتاب کی حد تک پہنچا تو اس نے سورج کو ایک کالے پانی میں ڈوبتے دیکھا۔

مشہور و معروف مفسر قرآن ابن کثیر رحمۃ اللہ علیہ نے لکھا ہے

اقصى ما یسنلک فیہ من الارض من فاحیة المغرب۔

”یعنی اس سے مراد یہ نہیں کہ عین آفتاب کے غروب ہونے کا مقام، بلکہ مراد یہ ہے کہ وہ ملک پر ملک فتح کرتا ہوا خشکی کے آخری سرے پر پہنچ گیا جس کے آگے سمندری سمندر تھا اور اس کا پانی سیاہ تھا۔

اغلباً مراد بحر اوقیانوس ہے۔ حکیم الامت علامہ اقبال رحمۃ اللہ علیہ نے بھی مراسم تک پہنچنے والے مسلمان فاتح کی تعریف میں لکھا تھا۔

دشت تو دشت ہیں دریا بھی نہ چھوڑے ہم نے
بحر ظلمات میں دوڑا دیئے گھوڑے ہم نے
”سیاہ پانی“ کے لئے علامہ نے بحر ظلمات کی ترکیب استعمال کر کے معنی کو زیادہ واضح کر دیا ہے۔

چنانچہ قرآن پاک کی آیت کی روشنی میں یہ کہنا زیادہ درست ہے کہ ”وہاں غروب آفتاب کے وقت ایسا محسوس ہوتا تھا کہ سورج سیاہی مائل گدھے پانی میں ڈوب رہا ہے۔“

اگر خورس سے مراد فی الحقیقت خورس ہی کو لیا جائے تو اٹلنڈ یا ایشیا کے کوچک کا مغربی ساحل بنتا ہے۔ جہاں بحرا تھین چھوٹی چھوٹی چھوٹی چھوٹی کی شکل اختیار کر لیتا ہے۔ اس قیاس کی تائید یہ بات کرتی ہے کہ یہاں بحری بجائے قرآن میں ”مین“ کا لفظ استعمال کیا گیا ہے جو سمندر کی بجائے جمیل یا کھاڑی کے لئے زیادہ محنت کے ساتھ بولا جاسکتا ہے۔

اس رائے کے برعکس ہماری رائے کے مطابق یہ امکان بھی نظر آتا ہے کہ سائرس مصر ولیمیا سے آگے نکل کر مرآش تک جا پہنچا ہو جس کے آگے تاحد نظر بحرا و قیانس دکھائی دیتا ہے۔ ”سورج ڈوبنے کا جو منظر“ قرآن پاک نے بیان کیا ہے اس کا نظارہ بحرا و قیانس کے ساحل ہی سے ہو سکتا ہے، واللہ اعلم بالصواب۔

قرآن حکیم کی سورہ کہف کی آیت ۹۳ اور ۹۴ میں ارشاد ہوتا ہے:

”پھر اس نے (ذوالقرنین) نے ایک اور مہم کا سامان کیا یہاں تک کہ وہ دو پہاڑوں کے درمیان پہنچا تو اسے ان کے پاس اسے وہ قوم ملی جو مشکل ہی سے کوئی بات سمجھتی تھی۔ ان لوگوں نے کہا ”اے ذوالقرنین! یا جوج اور ماجوج اس سرزمین میں فساد پھیلاتے ہیں تو کیا ہم تجھے کوئی ٹیکس اس کام کے لئے دیدیں تو ہمارے اور ان کے درمیان ایک بند (دیوار) تعمیر کر دے۔“ اس نے کہا کہ میرے رب نے جو مجھے دے رکھا ہے وہ بہت کچھ ہے۔ تم بس محنت سے میری مدد کرو۔ میں تمہارے اور ان کے درمیان بند بنائے دیتا ہوں۔ تم مجھے لوہے کی چادریں لا کر دو۔“

قرآن مجید میں مزید ارشاد ہوتا ہے جو سورہ کہف کی آیات نمبر ۹۵ تا ۹۸ آیت ۹۸ میں درج ہے۔

”آخر جب دونوں پہاڑوں کے درمیان (موجود) خلا کو اس نے پر کر دیا تو لوگوں سے کہا کہ اب آگ دہکاؤ، حتیٰ کہ جب یہ آہنی دیوار آگ کی طرح سرخ ہو گئی تو اس نے کہا کہ لاؤ! اب میں اس پر لکھلا ہوا تانبہ ڈال دوں۔ (یہ بند ایسا تھا) کہ یا جوج ماجوج اس کے اوپر چڑھ کر بھی نہیں آسکتے تھے اور اس میں نقب لگانا ان کے لئے اور بھی مشکل تھا۔ ذوالقرنین نے کہا کہ یہ میرے رب کی رحمت ہے مگر جب میرے رب کا وعدہ آں پہنچے گا تو وہ اس دیوار کو پوند خاک کر دے گا اور میرے رب کا وعدہ برحق ہے۔“

تاریخی شواہد کے مطابق یا جوج ماجوج وہ قومیں ہیں جو براعظم ایشیا کے مشرقی علاقوں میں آباد ہیں۔ عہد قدیم میں یہ اقوام مہذب اور متہذبن ملکوں پر حملے کر کے انہیں تباہی و بربادی سے دوچار کرتی رہی ہیں۔ یہ اقوام وقتاً فوقتاً طوفان کی طرح اٹھتیں اور ایشیا اور یورپ کی جانب رخ کرتیں اور انہیں غارت و تاراج کر دیتی۔ بائبل کی کتاب پیداؤش کے باب دہم (۱۰) میں ان قوموں کو حضرت نوح علیہ السلام کے بیٹے حضرت یافث کی اولاد میں شمار کیا گیا ہے۔ مسلمان مؤرخین نے بھی یہی رائے ہے۔ حزقی ایل کے صحیفے باب ۳۹، ۳۸ میں ان اقوام کا علاقہ روس اور تو بل موجودہ ”توہالک“ اور ”مسک“ (ماسکو) بیان کیا گیا ہے۔ اسرائیلی مؤرخ یوسفوس ان سے مراد ستھین قوم لیتا ہے جس کا علاقہ بحرا سوڈ کے شمال اور مشرق میں واقع تھا۔ ”جیروم“ کے بیان کے مطابق ماجوج کا کیشیا کے شمال یعنی بحر خزرج کے قرب و جوار میں آباد تھے۔

ذوالقرنین کے بارے میں قرآن حکیم میں کافی معلومات موجود ہیں۔ سورہ کہف کی آیت نمبر ۸۲ تا ۸۵ میں فرمایا گیا ہے کہ ”اے نبی (ﷺ) یہ لوگ آپ سے پوچھتے ہیں کہ ذوالقرنین کون تھا؟ آپ فرمائیں کہ میں اس کا مذکورہ پڑھ کر سنا تا ہوں۔ بیشک ہم نے اسے سرزمین میں قابو یا اور ہر چیز کا سے ایک سامان عطا کیا۔ تو وہ ایک سامان (سب) کے پیچھے چلا، یہاں تک کہ سورج ڈوبنے کی جگہ پہنچا اور اسے ایک سیاہ کچڑے کے چشمے میں ڈوبتا پایا۔۔۔“

ہم ذوالقرنین کے بارے میں کچھ حالات پہلے بیان کر چکے ہیں لیکن کنز الایمان کے مفسر حضرت محمد نعیم الدین مراد آبادی، ذوالقرنین کو ”سکندر“ سمجھتے ہیں اور فرماتے ہیں کہ ”یہ حضرت خضر علیہ السلام کے خالہ زاد بھائی تھے۔ انہوں نے سکندریہ کا شہر آباد کیا اور اس کا نام اپنے نام پر رکھا۔ حضرت خضر علیہ السلام ان کے وزیر اور صاحب لواء تھے۔ (لواء، پرچم) دنیا میں ایسے چار بادشاہ ہوئے ہیں، ان میں سے دو مومن تھے جن میں ذوالقرنین اور حضرت سلیمان علیہ السلام شامل ہیں۔ دو کافر ہیں جن میں سے ایک نمرود اور دوسرا تخت نصر۔ عنقریب ایک پانچواں بھی آنے والا ہے جس کا اسم مبارک حضرت امام مہدی ہے۔ ان کی حکومت تمام روئے زمین پر ہوگی۔ البتہ ذوالقرنین کی نبوت میں اختلاف ہے۔ حضرت علی رضی اللہ عنہ نے فرمایا کہ اگر چہ وہ نبی نہ تھے اور نہ فرشتے، لیکن وہ اللہ سے محبت کرنے والے بندے تھے۔ اللہ نے انہیں اپنا محبوب بنا لیا۔ اللہ تعالیٰ نے ذوالقرنین کو وہ سب کچھ عطا کیا جس کی بادشاہوں اور حکمرانوں کو ضرورت ہوتی ہے۔ دیار و امصار فتح کرنے اور دشمن پر فتح پانے کی صلاحیت بخش دی۔

قرآن پاک میں اللہ تعالیٰ نے فرمایا ہے کہ ذوالقرنین کو اللہ تعالیٰ نے سب (سامان) عطا کیا جس کا مطلب یہ ہے کہ مقصود سب کچھ ہے۔
 ذوالقرنین نے جس مقصد کا ارادہ کیا، اسی کا سبب اختیار کیا۔
 مولانا محمد نعیم الدین مراد آبادی لکھتے ہیں کہ ذوالقرنین نے کتابوں میں دیکھا تھا کہ اولاد سام میں سے ایک شخص چشمہ حیات کا پانی پئے گا اور اس کو موت نہ آئے گی، یہ دیکھ کر وہ چشمہ حیات کی تلاش میں مغرب و مشرق کی طرف روانہ ہوئے۔ حضرت خضر بھی آپ کے ساتھ تھے۔
 چشمہ حیات پر پہنچے تو حضرت خضر نے پانی پی لیا مگر ذوالقرنین نہ پی سکے۔ ممتاز شاعر اسد اللہ غالب نے کہا ہے۔

کیا کیا خضر سے سکندر نے
 اب کے رہنما کرے کوئی

شاید ان کے مقدر میں نہ تھا۔ سوانہوں نے نہ پایا۔ اس سفر میں جانب مغرب روانہ ہوئے تو جہاں تک آبادی ہے وہ سب منازل قطع کر ڈالیں اور سمت مغرب وہاں پہنچے جہاں آبادی کا نام و نشان باقی نہ رہا تھا۔ وہاں انہیں آفتاب، بوقت غروب ایسا دکھائی دیا کہ وہ ایک چشمہ میں ڈوبتا ہے جیسا کہ دریائی سفر کرنے والے کو پانی میں ڈوبنا نظر آتا ہے۔

یاجوج ماجوج کے بارے میں ”کنز الایمان“ مترجم علی حضرت احمد رضا خان بریلوی کی طرف رجوع کریں تو ان کا بیان یوں ہے یہاں تک کہ جب سورج نکلنے کی جگہ تک پہنچا۔ اسے ایسی قوم پر ٹھکرا پاتا جاہن کے لئے ہم نے سورج سے کوئی آڑ نہ رکھی۔ بات یہی ہے اور جو کچھ اس کے پاس تھا سب کو ہمارا علم محیط ہے۔ پھر (وہ) ایک سامان کے پیچھے چلا۔ یہاں تک جب وہ دو پہاڑوں کے بیچ (درمیان) پہنچا، ان سے ادھر پکھا ایسے لوگ پائے کہ کوئی بات سمجھتے، معلوم نہ ہوتے تھے۔ انہوں نے کہا اے ذوالقرنین! بے شک یا جوج ماجوج زمین میں فساد مچاتے ہیں تو کیا ہم آپ کے لئے کچھ مال مقرر کر دیں اس پر کہ آپ ہم میں اور ان میں (کے درمیان) ایک دیوار بنا دیں۔ تو کہا (ذوالقرنین نے) وہ جس پر میرے رب نے مجھے قابو دیا ہے، بہتر ہے۔ تم میری مدد طاقت سے کرو، میں تم میں اور ان میں مضبوط آڑ بنا دوں، میرے پاس لوہے کے تختے لاؤ۔ یہاں تک کہ جب دیوار دونوں پہاڑوں کے کناروں کے برابر کر دی تو کہا دھوکو، یہاں تک کہ جب اسے آگ کر دیا۔ تو کہا لاؤ میں اس پر پکھلا ہوا تانبہ انڈیل دوں، تو یا جوج ماجوج اس پر نہ چڑھ سکے اور نہ اس میں سوراخ کر سکے، اور کہا (ذوالقرنین نے) یہ میرے رب کی رحمت ہے، پھر جب میرے رب کا وعدہ آئے گا تو وہ اسے پاش پاش کر دے گا اور میرے رب کا وعدہ سچا ہے۔“

کنز الایمان کے مفسر مولانا نعیم الدین مراد آبادی ان آیات قرآنی کی تفسیر یوں بیان کرتے ہیں:

طلوع آفتاب کے مقام تک پہنچنے سے مراد یہ ہے کہ ذوالقرنین اس مقام تک پہنچا جس کے اور آفتاب کے درمیان آڑ نہ تھی۔ کوئی پہاڑ، درخت یا کوئی چیز حائل نہ تھی۔ نہ وہاں کوئی عمارت قائم ہو سکتی تھی۔ وہاں کے لوگوں کا یہ حال تھا کہ طلوع آفتاب کے وقت غاروں میں گھس جاتے اور زوال کے بعد نکل کر اپنا کام کاج کرتے تھے۔
 جو کچھ اس (ذوالقرنین) کے پاس تھا اس پر ہمارا علم محیط تھا۔“ اس سے مراد یہ ہے کہ فوج، لشکر اور آلات حرب، سامان سلطنت، بعض مفسرین نے فرمایا کہ سلطنت، ملک داری کی قابلیت اور امور مملکت سرانجام دینے کی لیاقت۔

اس آیت کی مزید تفسیر یہ ہے کہ ذوالقرنین نے مغربی قوم کے ساتھ جیسا سلوک کیا تھا ویسا ہی مشرقی قوم کے ساتھ بھی کیا۔ کیونکہ یہ لوگ بھی انہی کی طرح کافر تھے اور جو ان میں سے ایمان لائے ان کے ساتھ احسان کیا اور جو کفر پر مصر رہے ان کو تعذیب کی۔ اگلی آیت کی تشریح میں مولانا نعیم الدین مراد آبادی فرماتے ہیں:

”یہ قوم جانب شمال تھی (بقول خازن) ان کی زبان عجیب و غریب تھی۔ ان کے ساتھ اشاروں کنایوں سے بات کی۔ گویا ان کے ساتھ بات چیت میں شکل پیش آئی۔“

مولانا نعیم الدین بھی اس امر کی تائید کرتے ہیں کہ یا جوج ماجوج حضرت یافث بن نوح علیہ السلام کی اولاد تھی۔ ان کے مطابق یہ فساد کی گروہ ہیں جن کی تعداد بہت زیادہ تھی۔ یہ لوگ زمین میں فساد برپا کرتے۔ ربیع کے زمانے میں نکلے اور کھیتیں اور فصلیں تباہ کر دیتے اور سب کچھ کھا جاتے۔ حتیٰ کہ سبزہ تک ختم کر دیتے۔ خشک چیزیں اپنے ساتھ لا کر لے جاتے۔ آدمیوں کو کھالیتے تھے۔ حتیٰ کہ درندوں، وحشی جانوروں، سانپوں، بچھوؤں تک کو کھا جاتے تھے۔

عبدال حاضر میں یہ حقیقت سامنے آتی ہے کہ اہل چین سانپ، مینڈک اور اس قسم کے تمام جانور بخوشی کھاتے ہیں۔ حتیٰ کہ کتے بھی ہڑپ کر جاتے ہیں کیا یہ لوگ یا جوج ماجوج نہیں یا پھر ان کا ایک حصہ، اس سے قبل تاریخ پر نگاہ ڈالیں تو یہ بات اظہر من الشمس ہو کر سامنے آتی ہے کہ چنگیز و ہلاکو خاں تاتار کے علاقہ سے اٹھے اور انہوں نے پہلے بلخ و بخارا، سمرقند و یارقند کو تباہ و برباد کیا اور پھر بغداد کی اینٹ سے اینٹ بھادی۔ یہ لوگ اس قدر سفاک تھے کہ وہ ہزاروں لوگوں کو قتل کر کے ان کے سروں سے مینار بناتے اور خوشی سے ناپتے، بعد میں یہ لوگ اگرچہ حلقہ بگوش اسلام ہوئے تاہم ان کی غارت گری میں فرق نہ آیا۔ انہی میں سے تیمور (تورانگ) اٹھا جس نے سلطنت عثمانیہ کو تباہ و برباد کر دیا اور عثمانی خلیفہ بایزید پلدرم جو یورپ میں دریائے ڈینیوب عبور کر کے فرانس کی سرحدوں کو عبور کر چکا تھا۔ اسے واپس آنا پڑا اور اس کی تھکی باری افواج تیمور کے مقابل شکست کھا گئیں۔ اس کے بعد سلطنت عثمانیہ کا عروج خاک میں مل گیا۔ اگر تیمور (لنگ، لنگڑا) یہ تباہی و بربادی نہ کرتا تو آج پورا یورپ مسلمانوں کے زیر نگیں ہوتا۔

علامہ اقبال نے کیا خوب فرمایا:

اسکندر و چنگیز کے ہاتھوں سے جہاں میں
سو بار ہوئی حضرت انساں کی قبا چاک
تاریخ ام کا یہ پیغام ازلی ہے
”صاحب نظر! نشہ وقت ہے خطرناک
اس سیل سبک سرو زمین گیر کے آگے
عقل و نظر و علم و ہنر ہیں خاشاک

لیکن یہی لوگ جب دائرہ اسلام میں بکثرت شامل ہوئے تو اسلام کے پاسان اور پشتیمان بن گئے۔ مغلوں نے ہندوستان میں اسلام کو جو تقویت پہنچائی، وہ تاریخ میں سنہری حروف میں لکھے جانے کے قابل ہے اسی طرح سلطنت عثمانیہ کا بانی امیر عثمان بھی تاتاری ہی تھا جس نے صرف 500 افراد کے ساتھ ایشیائے کوچک کو فتح کر کے اسلامی سلطنت عثمانیہ کی بنیاد رکھی۔

حکیم الامت، مفکر اسلام علامہ اقبال نے کیا خوب کہا ہے

ہے عیاں پوش تاتار کے افسانے سے
پاسان مل گئے کعبے کو صنم خانے سے

چنانچہ یا جوج ماجوج کے ظلم و ستم کے ستارے ہوئے لوگوں نے حضرت ذوالقرنین سے شکایت کی کہ وہ ان کی مدد کریں اور ایسی دیوار، بند یا آذر تعمیر کر دیں جس کی بدولت ہم ان کے شر اور ایذا سے محفوظ رہ سکیں اور اس کے لئے ہم کچھ مال پیش کر دیں گے جس پر ذوالقرنین نے کہا اللہ تعالیٰ کے فضل سے میرے پاس مال و متاع سب کچھ موجود ہے مجھے تم سے کچھ لینے کی ضرورت نہیں۔ ذوالقرنین نے ان لوگوں سے مجوزہ دیوار کی بنیادوں کی کھدائی کرائی، جب بنیاد پانی کی سطح تک پہنچی تو اس میں پتھر پھلائے ہوئے تانپے سے جمائے گئے اور لوہے کے تختے پر چھپے چن کر ان کے درمیان لکڑی اور کونکر بھر دیا اور اس طرح یہ دیوار پہاڑوں کی بلندی تک پہنچی اور دونوں پہاڑوں کے درمیان کوئی جگہ نہ چھوڑی گئی۔ اس کے اوپر سے پگھلا یا ہوا تانبہ دیوار میں پلا دیا گیا۔ یہ سب مل کر ایک سخت جسم بن گیا۔

حدیث مبارکہ میں ہے کہ یا جوج ماجوج روزانہ اس دیوار کو دیکھتے کہ کتے توڑتے ہیں، جب اس کو توڑنے کے قریب پہنچتے ہیں تو ان میں سے کوئی کہتا ہے اب چلو! باقی کل توڑ لیں گے، دوسرے روز جب آتے ہیں تو وہ بحکم الہی دیوار پہلے سے زیادہ مضبوط ہو جاتی ہے۔ جب ان کے خروج کا وقت آئے گا تو ان میں کہنے والا کہے گا اب چلو! باقی دیوار کل توڑ لیں گے انشاء اللہ۔ انشاء اللہ کہنے کا یہ ثمرہ ہوگا کہ اگلے روز نہیں اتنی ہی دیوار ٹوٹی ہوئی ملے گی جہاں سے چھوڑی گئی تھی۔ اب وہ باقی دیوار بھی باسانی توڑ لیں گے اور باہر نکل آئیں گے اور زمین میں قسا دیکھ لائیں گے۔ قتل و غارت گری کریں گے اور تمام چشموں کا پانی پی جائیں گے۔ جانوروں درختوں اور انسانوں، میں سے جو کچھ ان کے ہاتھ لگے گا وہ کھا جائیں گے لیکن وہ لوگ کہ مکرمہ و مدینہ طیبہ اور بیت المقدس میں داخل نہیں ہو سکیں گے۔ حضرت عیسیٰ علیہ السلام کی دعا سے اللہ تعالیٰ انہیں ہلاک کر دے گا۔ اس طرح ان کی گردنوں میں کیزے پڑیں گے جو ان کی ہلاکت کا سبب بنیں گے لیکن یاد رہے کہ یا جوج ماجوج کا خروج قرب قیامت کی علامت ہے۔

قیام پاکستان

اور آزادی ہند کے مخالفین

رابعہ آصف علی خان

جماعت اسلامی کے بڑے چھوٹے جس طرح تحریک پاکستان میں قیام پاکستان کے مخالف تھے۔ جی اسی طرح استحکام و یکجہتی و دفاع پاکستان کے مخالف ہیں۔ بدیں وجود آپریشن راہ راست 2009ء کو کسی نہ کسی طور نفلظ ثابت کرنے میں ہر ناجائز حربہ آزمانے پر کمر بستہ ہیں تاکہ دہشت گرد خون آشام اور بے دین شریک ہندو ظالمان کو بچاسکیں اور ملک پر آئندہ جب بھی کبھی کوئی مشکل وقت آئے تو یہ پھر آگ اور خون کی ہولی کھیلیں۔ درحقیقت تحریک پاکستان میں جماعت اسلامی اور نیشنلسٹ علماء و جمعیت علماء ہند وغیرہ کی تمام چالوں کو مسلمانوں نے ناکام بنا دیا تھا، لہذا یہ عناصر بغض و حسد کی آگ میں آج تک جل رہے ہیں اور چاہتے ہیں کہ جیسے بھی بن پڑے پاکستان تباہ ہو، مٹ جائے یا پھر ان کے قہقے میں آجائے، تاکہ یہ پاکستان بنانے والوں سے جو بدلہ نہیں لے سکے، ان کی موجودہ اور آئندہ نسلوں سے بدلہ چکا سکیں۔ جس کا مظاہرہ ساری علاقہ جات سوات وغیرہ میں ساری دنیا نے کافی حد تک دیکھ لیا ہے۔ اگر فوج اور حکومت پہلی حکومتوں کی طرح ذرا بھی کوتاہی کرتی تو قتل و غارت، لوٹ مار اور آگ و خون کا وہ بازار ملک میں گرم ہوتا جیسا دیکھا اور نہ کبھی سنا۔

عرض کر رہا تھا کہ جب برصغیر کے مسلمانوں نے موہودی وغیرہ کو دھکا دیا اور قائد اعظم کو حقیقی لیڈر مان لیا۔ اس وقت مولانا ابوالاعلیٰ مودودی تحریک آزادی میں حصہ لینے کی بجائے اس تحریک کے خلاف سرگرم عمل تھے۔ اس معاملہ میں کہاں تک آگے گئے چند حوالہ جات پیش خدمت ہیں:

۱۔ ارشاد ہوا:

انگریزوں کو ملک سے نکال دینے کی کیا ضرورت ہے؟ ذرا صبر سے کام لو، اپنی تحریک آزادی کو روک دو تو ہم رفتہ رفتہ انگریزوں کو اپنا لٹل پچر پڑھا کر اور انہیں سمجھا بچھا کر اسلام قبول کرنے پنے پر رضامند کر لیں گے۔

۲۔ ارشاد مزید یہ ہے کہ:

(تحریک آزادی والے مسلمان) انگریز اور ہندوستانی کے درمیان قومی و وطنی عداوت اور تعصب کی آگ بھڑکانے میں حصہ لیتے ہیں، حالانکہ اسلام کی دعوت قیام میں یہ رکاوٹ ہے۔ اسلام کی نگاہ میں انگریز اور ہندوستانی دونوں انسان ہیں اور دونوں کو یکساں اپنی دعوت کا مخاطب بنانا ہے۔ اس کا جھگڑا انگریز سے اس بات پر نہیں ہے کہ وہ ایک ملک کا باشندہ ہو کر دوسرے ملک پر حکومت کیوں کرتا ہے، بلکہ جھگڑا اس بات پر ہے کہ وہ خدا کی حاکمیت اور اس کے قانون کی اطاعت کیوں تسلیم نہیں کرتا، بعینہ اس بات پر اس کا جھگڑا ہندوستانی سے بھی ہے۔ وہ دونوں کو ایک ہی طرف بلاتا ہے۔ ایک کا حامی بن کر دوسرے سے لڑنا اس کی حیثیت کے منافی ہے، کیونکہ اگر وہ ہندوستانی اور انگریز کے وطنی و قومی جھگڑے میں ایک کا طرفدار اور دوسرے کا مخالف بن جائے تو انگریز کے دل کا دروازہ اس کی دعوت کے لئے بند ہو جائے گا۔

اب یہ ظاہر ہے کہ جو لوگ ایک طرف اسلام کے داعی بنتے ہیں اور دوسری طرف اس وطنی اور قومی جھگڑے میں فریق بنتے ہیں، وہ دراصل ہندوستان کے مفاد کو قربان کرتے ہیں۔ (مسلمان اور موجودہ سیاسی کشمکش، ج ۳، ص ۱۶۳، ۱۶۴)

قارئین کرام!

مودودی صاحب کا کمال یہ بھی ہے کہ خواہ کیسی بھی بات کہیں مگر کہتے اسلام کے نام پر ہی ہیں اور ان کی جماعت کی ہر حرکت عملی راتنی اسلام کے مفاد میں ہی ہے۔ یہ دوسری بات ہے کہ اسلام کے مفاد سے ان کی مراد درحقیقت ذاتی یا گروہی مفاد ہی ہوتا ہے۔ اگر اس صورت حال سے بھی کسی پر بات نہ نکل رہی ہو تو مولانا مودودی صاحب کا یہ فرمان بھی حاضر ہے کہ مسلمان ہونے کی حیثیت سے میرے نزدیک یہ امر بھی کوئی قدر و قیمت نہیں رکھتا کہ ہندوستان کو انگریزی ایمپیریل ازم سے آزاد کرایا جائے۔“ (ایضاً: ص ۱۷۷)

مزید تحریر فرماتے ہیں کہ نہ ہم قومی اقلیت ہیں، نہ آبادی کے تناسب پر ہمارے وزن کا انحصار ہے، نہ ہندوستان سے ہمارا کوئی قومی جھگڑا ہے، نہ انگریزوں سے وطنیت کی بنیاد پر ہماری لڑائی ہے، نہ ان ریاستوں سے ہمارا کوئی رشتہ ہے جہاں نام نہاد مسلمان خدا بن بیٹھے ہیں۔ نہ اقلیت کے تحفظ کی ہمیں ضرورت ہے، نہ اکثریت کی بنیاد پر ہمیں قومی حکومت مطلوب ہے۔ (ایضاً: ص ۹۰)

خدا کا شکر کہ بزم خود مزاج شناس رسول ابوالاعلیٰ مودودی صاحب کی اس نرالی منطق کو قوم نے لائق توجہ نہ جانا اور مسلم قوم نے تحریک آزادی کو تیز سے تیز کر دیا۔ ملک کے گوشے گوشے میں ”مسلم لیگ زندہ باد“، ”قائد اعظم زندہ باد“ اور ”لے کے رہیں گے پاکستان“ بن کے رہے گا پاکستان کے نعرے گو نجنے لگے تو آزادی کی راہ میں روڑے اٹکانے والے مودودی صاحب عالم اشتعال میں تمام حدود و قیود عبور کر گئے کہ ان کے ہوتے ہوئے قوم نے محمد علی جناح کو قائد اعظم کیوں پہنا دیا۔ پس پھر کیا تھا انہوں نے فوراً پینتر بدلا اور اپنی حکمت عملی یا حکمت بد عملی کی تمام تر شرسامانیوں، تمام تر قوتوں کے ساتھ مسلم لیگ اور قائد اعظم پر حملہ آور ہو گئے اور ان پر بے بنیاد الزامات و اتہامات کے بم برسائے لگے۔ بطور نمونہ از سید پرکین چند فرمودات یہ ہیں:

۱۔ انفس کہ (مسلم) لیگ کے قائد اعظم سے لے کر چھوٹے مقتدیوں تک ایک بھی ایسا نہیں جو اسلامی ذہنیت اور اسلامی طرز فکر رکھتا ہو

اور معاملات کو اسلامی نقطہ نظر سے پرکھتا ہو۔ یہ لوگ مسلمان کے معنی و مفہوم اور اس کی مخصوص حیثیت کو بالکل نہیں جانتے۔

(ترجمان القرآن ذی الحجہ ۱۳۵۹ھ، ص ۶۶ حوالہ از تاریخ و بابہ، ص ۱۷۰)

۲۔ پس جو لوگ یہ گمان کرتے ہیں کہ اگر مسلم اکثریت کے علاقے ہندو اکثریت کے تسلط سے آزاد ہو جائیں اور یہاں جمہوری نظام قائم ہو جائے، تو اس طرح حکومت الٰہی قائم ہو جائے گی، ان کا گمان غلط ہے۔ دراصل اس کے نتیجے میں جو کچھ حاصل ہوگا وہ صرف کافرانہ حکومت ہو گی۔ اس کا نام حکومت الٰہی رکھنا اس پاک نام کو ذلیل کرنا ہے۔ (سیاسی کشمکش از مودودی، ص ۱۷۵)

۳۔ فرمایا مولانا مودودی نے کہ:

”جنت الحقیقہ میں رہنے والے لوگ اپنے خواہوں میں کتنے ہی سبز باغ دیکھ رہے ہوں لیکن آزاد پاکستان (اگر فی الواقع بنا بھی تو) لازماً جمہوری لادینی سٹیٹ کے نظریے پر بنے گا۔ (ترجمان القرآن، ص ۱۵۳، ۱۹۳۶ء)

(مذکورہ الفاظ سے صاف ظاہر ہے کہ جناب مودودی صاحب اس وقت تک اکھنڈ بھارت پر جسے ہوئے تھے، یعنی قیام پاکستان کا یقین نہیں آ رہا تھا)۔

۴۔ آپ ہی کا ارشاد ہے:

”جب میں (مودودی) مسلم لیگ کے ریزولیشن (قرارداد پاکستان لاہور ۱۹۴۰ء) کو دیکھتا ہوں تو میری روح بھی بے اختیار ماتم کرنے لگتی ہے۔ (سیاسی کشمکش، ص ۳۷)

(یہاں سے اندازہ لگ لیجئے کہ جب اسی قرارداد کے ۷ سال بعد پاکستان دنیا کے نقشے پر پہلی اسلامی نظریاتی ریاست کے طور پر عالم وجود میں آیا تو مولانا مودودی کی روح نے کتنا ماتم کیا ہوگا؟)

۵۔ مزید آگاہ ہو جائیے کہ مولانا صاحب ارشاد فرما ہیں کہ:

اس نام نہاد مسلم حکومت (یعنی پاکستان) کے انتظار میں اپنا وقت یا اس کے قیام کی کوشش میں اپنی قوت ضائع کرنے کی حماقت آخر ہم کیوں کریں جس کے متعلق ہمیں معلوم ہے کہ وہ ہمارے مقاصد کے لئے نہ صرف غیر مفید ہوگی بلکہ کچھ زیادہ ہی سدا راہ ہوگی۔

(کتاب مذکورہ بالا، ص ۱۳۱، حاشیہ و تاریخ و بابہ، ص ۱۷۱، از ابوالحسن مولانا حکیم محمد رمضان علی قادری)

۶۔ مولانا مودودی صاحب کے دل کا بخار بلکا نہ ہوا تو یہ بھی فرما دیا کہ ”باقی رہا نظام حکومت“ تو وہ پاکستان میں بھی ویسا ہی ہوگا جیسا کہ ہندوستان میں ہوگا۔ مسلمانوں کی اسلامی کافرانہ حکومت اسلامی نقطہ نظر سے غیر مسلموں کی کافرانہ حکومت کے مقابلے میں کچھ بھی قابل ترجیح نہیں بلکہ اس سے بھی زیادہ قابل لعنت ہے۔ (سیاسی کشمکش ص ۱۳۱ حاشیہ)

حضرات گرامی!

قائد اعظم، پاکستان، مسلم لیگ اور اہل اسلام کارکنان و قائدین تحریک پاکستان کی اس قدر شدید مخالفت، دشمنی، توہین و تنقید کے باوجود تم

بالائے تم یہ کہ اب بھی تحریک پاکستان، نظریہ پاکستان اور قیام پاکستان کا سہرا بھی اپنے ہی سر باندھنے کی نہ تم ہونے والی ضد؟ چہ معنی دارد؟

اگرچہ جماعت اسلامی اور اس کے امیر محترم و بانی مولانا ابوالاعلیٰ مودودی کی تحریک پاکستان میں قیام پاکستان کی مخالفت بدرجہ دشمنی اظہر من الشمس ہے پھر بھی تانید مزید کے لئے ایک عدالتی ثبوت پر یہ مضمون انتہا پذیر ہوتا ہے۔ (بوقت ضرورت مزید تفصیلات پیش خدمت کی جائیں گی فی الحال اتنا ہی عرض کرنا مقصود ہے)۔

اپریل ۱۹۵۴ء میں عدالت عالیہ (ہائی کورٹ) نے مندرجہ ذیل فیصلہ سنایا تھا مگر جماعت اسلامی نے اس کے خلاف عدالت عظمیٰ سپریم کورٹ) میں آج تک کوئی اپیل کی جرأت نہیں کی۔ عدالت عالیہ کا یہ شیخ چیف جسٹس مسز جسٹس محمد منیر اور مسز جسٹس ایم آر کیانی پر مشتمل

تھا۔ ان جج صاحبان نے اپنے فیصلے میں یوں لکھا تھا:

”جماعت اسلامی، مسلم لیگ کے تصور پاکستان کی علی الاعلان مخالفت تھی اور جب سے پاکستان قائم ہوا ہے جس کو ناپاکستان کہہ کر یاد کیا جاتا ہے۔ یہ جماعت موجودہ نظام حکومت اور اس کے چلانے والوں کی مخالفت کر رہی ہے۔ ہمارے سامنے جماعت اسلامی کی جو تحریریں

پیش کی گئی ہیں، ان میں سے ایک بھی ایسی نہیں جس میں مطالبہ پاکستان کی حمایت کا بعید سا اشارہ بھی موجود ہو۔“

”اس کے برعکس یہ تحریریں جن میں کئی ممکن مفروضے بھی شامل ہیں تمام اس شکل کی مخالف ہیں جس میں پاکستان وجود میں آیا اور جس (شکل) میں اب تک موجود ہے۔“

رپورٹ: تحقیقاتی عدالت، مقرر کردہ زیر پنجاب ایکٹ ۱۹۵۴، ۲، برائے تحقیقات پنجاب فسادات ۱۹۵۳ء و تاریخ و بابہ، ص:

جماعت اسلامی کے ظاہر و باطن کا کھلا تضاد کوئی دھکی چھپی بات نہیں۔ یہی وجہ تو ہے کہ جماعت اسلامی کے اعلیٰ ترین مناصب پر فائز ہو جانے والے کئی اہم حضرات جب درونِ خانہ حالات سے واقف ہوئے تو اتنے بددل ہوئے کہ یکے بعد دیگرے جماعت اسلامی سے علیحدہ ہوتے گئے۔“

چنانچہ سب سے پہلے مولوی منظور احمد نعمانی ایڈیٹر رسالہ الفرقان لکھنؤ و ہانڈلیوں سے متنفر ہو کر مستعفی ہوئے اور ان کے زیر اثر سینکڑوں افراد نکلتے چلے گئے۔

۲۔ امیر جماعت صوبہ پنجاب، سعید ملک اعلان بیزاری کر گئے۔

۳۔ ری سہی کسرا امین احسن اصلاحی نے نائب ہو کر نکال دی اور اخبارات میں اعلان بھی کر دیا کہ اس جماعت کو جماعت اسلامی کہنا ہی غلط ہے۔

۴۔ مولوی عبدالرحیم اشرف، ایڈیٹر رسالہ المنیر و امیر حلقہ لائل پور

۵۔ سید ابوالحسن ندوی (یکے از بانیان جماعت اسلامی)

۶۔ مولوی عبدالغفار حسن سابق امیر جماعت اسلامی پاکستان

۷۔ عبدالجبار سابق امیر جماعت

۸۔ شیخ سلطان احمد سابق امیر جماعت

۹۔ سردار محمد اجمل خان لغاری رکن مرکزی مجلس شوریٰ

۱۰۔ مولوی عبدالحق جماعت سابق امیر حلقہ بہاولپور

۱۱۔ راؤ خورشید علی خان ایڈووکیٹ ایم پی اے / ایم این اے

۱۲۔ ارشاد احمد حقانی ایڈیٹر نسیم

۱۳۔ محمد عاصم الحداد سابق ناظم دارالعلوم

۱۴۔ مولانا کوثر نیازی سابق امیر جماعت اسلامی حلقہ لاہور (سابق وفاقی وزیر پاکستان)

یہی لوگ تو جماعت اسلامی کے چوٹی کے لیڈر تھے اور بقول مولانا کوثر نیازی: یہ وہ راہنما ہیں جو مودودی صاحب کے بعد جماعت کا اصل سرمایہ اور اثاثہ سمجھے جاتے تھے۔ کاش کہ مودودی صاحب کے اندھے مقلدوں کو یہ سوچنے کی توفیق نصیب ہوتی کہ:

”کیا ان سب قائدین (فکر وہ بالا) کے دماغ خراب ہو گئے تھے؟ کیا یہ سب بک گئے تھے؟ کیا یہ سب بددیانت تھے؟ کیا یہ سب دین سے ناواقف تھے؟ اگر ان سب میں دیانت مشکوک تھی، ان سب کا علم ناقابل اعتماد تھا جو اپنے اپنے وقت میں جماعت اسلامی کے ستون تھے، تو سوال پیدا ہوتا ہے کہ ”عوام جماعت کے باقی ماندہ تنخواہ دار کارکنوں کے علم و دیانت پر بھی کیوں بھروسہ کریں۔“

قارئین گرامی قدر!

مولانا کوثر نیازی نے جماعت اسلامی سے علیحدگی کے وقت اخبارات میں مودودی صاحب کے ساتھ اپنی خط و کتابت کے علاوہ اپنا بیان بھی شائع کرایا تھا۔

اس پر ایڈیٹر بیثاق، امین احسن اصلاحی نے اپنی طرف سے پیش لفظ میں تحریر کیا کہ ”کوثر صاحب ان لوگوں میں سے ہیں جنہوں نے پورے سترہ (۱۷) سال ہر طرح کے نرم و گرم حالات جماعت کے ساتھ گزارے ہیں۔ ان کا ہفتہ وار شہاب اخبار جماعت کا نہایت سرگرم حامی رہا ہے اور ادھر ایک عرصہ سے خود ان (کوثر نیازی) کا شہاب بھی جماعت اسلامی کے صف اول کے لیڈروں میں ہوتا رہا ہے۔ ہمیں امید ہے کہ قارئین بیثاق ان تحریروں میں جماعت اسلامی کے باطن کا ایک عکس دیکھ سکیں گے اور اس سے ہمارے ان خیالات کی تصدیق ہوگی جو ہم نے اس جماعت سے متعلق پچھلے شماروں میں ظاہر کئے ہیں۔“

(میں نے جماعت کیوں چھوڑی، ص: ۷۰، ۸، تاریخ و ہاب، ص: ۱۵۴)

یادیں بھی اور باتیں بھی

خوشا و تنگد از را ہے بر آئی

حافظ شیخ محمد قاسم

فون کی گھنٹی بجی، کال سننے کے لئے مجھ سے پہلے حسن آگے بڑھا اور شخصی زبان سے معمول کے مطابق کہا ”چچا جن میلی ہیں“ شاہ جی میرے ہیں۔ حسن تو مایوس ہو گیا اس لئے کہ آواز شاہ جی کی نہیں تھی بلکہ نوید بھائی تھے جنہوں نے فون صرف یہ بتانے کے لئے کیا تھا کہ 002 پر شاہ جی کا انٹرویو چل رہا ہے آپ سن سکتے ہیں۔ T.V آن کیا تو ساکھ شاہ جی سے مسلمانوں کے عروج و زوال سے متعلق حکمتیں، عبرتیں اور فلسفہ پوچھ رہے تھے۔ ”انٹرویو“ کا کچھ حصہ گزر چکا تھا مجھے سیاق و سباق یکجا کرنے میں کچھ وقت ہوئی، تاہم شاہ جی کے الفاظ نذر قارئین کرنا چاہوں گا۔

غرناطہ اور قرطبہ کے روحانی مرکز کہاں گئے آج اس سرزمین پر کفر و شرک کے سیاہ سائے منڈلا رہے ہیں۔

پوشیدہ تیری خاک میں سجدوں کے نشاں ہیں
خاموش اذانیں ہیں تیری بادِ سحر میں

غرناطہ کا شاہی محل جس میں حسن افروز حوض و دعوت لفظا دہ دیتے تھے وہاں کے شیر نما جسے اور ان کے منہ سے پانی کے اچلتے چشمے اور پھران چشموں میں سیسب کی آمیزش کے اندر جب سورج کی کرنیں کھنٹی اور ہواؤں کے چلنے سے حوضوں میں لہریں اٹھتی تو لگتا جیسے محل لہرا رہا ہے۔ دیکھنے والوں پر بادشاہوں کی دھاک چبھ جاتی۔ جب ابو عبد اللہ نے اس محل کی چابیاں فاتحین کے سپرد کیں اور خود مہاجر بن کر ایک سرسبز پہاڑ کی چوٹی سے آخری بار لہرا کر دیکھنے لگا تو پتھیں نکل گئیں، اسے بچوں کی طرح روتے دیکھ کر اس کی ماں عائشہ نے کہا جب تم علم کی چٹائی اجاڑو گے، مردوں کی طرح میدان میں کوئی کارنامہ نہیں دکھا سکو گے اور مادیت کے ہاتھوں موم بن جاؤ گے تو تمہیں بچوں کی طرح رونا کیا فائدہ دے گا؟

شاہ جی جماعت اہل سنت کے ناظم اعلیٰ ہیں، لیکن ان کے دل میں تمام مسلمانوں کا درد ہے۔ اُمہ کے زوال پر شاہ جی کو گھنٹوں روتے ہوئے دیکھا ہے۔ آج شاہ جی کی سوز بھری باتیں جب انٹرویو میں سنیں تو زخم ہرے ہو گئے اور دل پر ایک چوٹ سی لگی۔ محبت کو دو آتشہ حسن ریاض نے اس وقت کر دیا جب وہ دوڑا اور اسکرین پر آنے والی شاہ جی کی تصویر کو چوم لیا۔ اتفاق کی بات اس وقت شاہ جی زبان سے حضرت حسن ؑ اور حسین ؑ کا ذکر فرما رہے تھے۔ حسن ریاض نے سمجھا شاید شاہ جی حسن کہہ کر اسے بلا رہے ہیں۔ اس کے رونے کی وجہ سے ”انٹرویو“ سننے کی بجائے مصروفیت خانگی نوعیت کی بن گئی۔ تھوڑے سنبھلے تو انٹرویو کا وقت گزر چکا تھا البتہ شاہ جی کو کس کال دی تقریباً تین گھنٹے بعد شاہ جی نے شفقت فرمائی اور مجھ سے مخاطب ہوئے:

حسن کہاں ہے بات کراؤ؟

شاہ جی حسن سو گیا ہے، میں نے عرض کی

شاہ جی! ”چلو اس کی فون غاں ہی سنا دو“

میں نے عرض کی

”شاہ جی شاید وہ گہری نیند میں ہے“

چلور بنے دو تم ہی سے بات کر لیتا ہوں۔ شاہ جی نے فرمایا:

رسی گفتگو کے بعد لہجہ غمگین ہو گیا اور افسردگی سے فرمانے لگے:

یہاں انگلینڈ میں آ کر مجھے پریشانی ہوئی، علماء آپس میں لڑ رہے ہیں، مشائخ جیسے غباروں میں کسی نے تکبیر کی ہوا بھر دی ہو۔ پاکستان کے اندر علماء و مشائخ کو شہید کیا جا رہا ہے۔ یہاں مادیت نے ان لوگوں کو اس قدر بے باک اور بے ادب کر دیا ہے کہ اپنے مفادات کی جنگ کے لئے حضرت ابو بکر صدیق ؓ اور حضرت علی ؓ کے پاکیزہ اسما، استعمال کر رہے ہیں۔ لڑکیوں اور عورتوں سے بے خوفی کے ساتھ یہ لوگ میلاپ رکھے ہوئے ہیں۔ شریعت کی قدروں کو گرایا جا رہا ہے۔ طریقت، روحانیت، اصلاحِ نفس، دینی دعوت اور تہذیبی سطوت کسی زاویے کا عنوان نہیں رہی۔ دھوکہ بازی، نفاق اور مفاد پرستی کا جنوں ہر ایک کو چھٹا ہوا ہے۔ کچھ ان میں بڑے ہیں اور کچھ ان میں چھوٹے ہیں۔ چھوٹے بڑوں سے پائندگمانے کے لئے، بڑوں کی خواہش کا احترام کرتے ہوئے، ان کے من پسند عنوان پر چلے کرتے ہیں۔ چھوٹوں کو اس طرح بڑے نوازتے ہیں کہیں حضرت صدیق ؓ کا نفرنس ہو رہی ہے، کہیں امیر معاویہ ؓ کا نفرنس ہو رہی ہے، کہیں حیدر کرار کا نفرنس ہو رہی ہے، اصل میں کسی کو پروا نہیں کہ مسلمانوں کا خون ارزاں کر دیا گیا ہے۔ سوات میں تین سو علماء کو بارود اور گولیوں سے ازا دیا گیا ہے۔ ان لوگوں میں قربانی کا جذبہ ٹھنڈا پڑ چکا ہے۔ چندے اکٹھے کرنے کے لئے بہانے تلاش کرتے ہیں۔ خلوتوں میں ایک دوسرے کی غیبت کی جاتی ہے، سنگ دلی کی انتہا، کہ بعض پیروں کو حضرت علی ؓ کا نام لینے سے منع کرنے کی تلقین کرتے ہوئے سنا گیا ہے۔

خونخاک بات یہ ہے قاسم! امریکہ سے آئے ہوئے ایک ڈاکٹر سے میں نے خود سنا کہ ان کے پیروں فقیروں سے مل کر محسوس ہوتا ہے کہ

میری ایک دوسرے قسم کے اسلام سے ملاقات ہو رہی ہے۔ میں اصل ششہندیوں، قادر یوں، سہروردیوں اور پشٹیوں کی تلاش میں ہوں۔ اللہ کرے یہ سفر جلد ختم ہو اور مجھے میری روحانی منزل مل جائے۔ ” اچھا تو قاسم اس وقت سو جاؤ پھر ملاقات ہوگی اس کے ساتھ ہی لائن کٹ گئی۔ جولائی 2009ء کے ابتدائی ایام میں ای میل کے پیج سے شکار با کرانی کے غرض سے کمپیوٹر پر بیٹھا تو شاہ جی کا شفقت نامہ موصول ہو گیا۔ میں نے مصرفیات کی نوعیت بدل دی اور شاہ جی کی تحریر سمجھنے اور لکھنے میں مشغول ہو گیا۔ دقت یہ پیش آئی کہ شاہ جی نے جو کچھ لکھا تھا فخر بھائی نے اسے جوں کا توں مجھے ای میل کر دیا، ڈرتا تو ہوں کہ کہیں سمجھ کی غلطی مزاج مبارک پر بوجھ کا سبب نہ بن جائے لیکن بر ملا پیشگی عرض کر دیتا ہوں کہ غلطیاں میری طرف سے ہیں اور اگر کوئی درس عبرت جہاں تو دور کرنے کا ذریعہ بن جائے تو کرامت شاہ جی کی ہوگی۔ آپ لکھتے ہیں:

چین کا ایک بادشاہ تھا، اس نے شراب پی اور باغ کے ایک کونے میں سو گیا۔ فضا میں خنکی تھی اور خوشگوار ہوا میں جیسے لوری دے رہی ہوں۔ بادشاہ کے تاج کا رکھوالا بادشاہ کے قریب سے گزرا تو دیکھا وہ سو گیا ہے اور سردی سے ٹھہر رہا ہے۔ خادم نے اپنا کوٹ اتارا اور بادشاہ کے اوپر دے دیا کچھ دیر بعد بادشاہ جاگا اور پوچھا میرے اوپر یہ کوٹ کس نے دیا ہے۔ بادشاہ نے پہلے تو بستر ٹھیک کرنے والے خادم کو بلایا اور اسے اپنا کام نہ کرنے کی کوتاہی پر سزا دی اور پھر تاج کے رکھوالے کو بلایا اور اسے اپنے فرائض سے تجاوز کرنے کے جرم میں سزائے موت سنائی۔

قاسم اس مرتبہ مجھے بھی انگلینڈ میں یہی تجربہ ہوا۔ پاکستان کے استحکام کی فکر لے کر انگلینڈ پہنچا، خیال تھا یہاں کی این جی اوز اور مذہبی تنظیموں کو سوات کے متاثرین کی خدمت اور وطن کی حفاظت کے لئے نیک جذبوں سے سرشار کروں گا اور محبت پاکستان کی تحریک اٹھاؤں گا۔ پاکستان و یٹیفیڈ ٹرسٹ، مرکزی جماعت اہل سنت اور مشائخ کونسل کے زعماء کے ساتھ پاکستان کے سفیر واجد محسن سے ملنے کے لئے سفارت خانہ جانے کا پروگرام بنا، ہر چند کچھ دوستوں نے سمجھایا کہ بے نظیر کے زمانے میں شاہی نوادرات چوری کرنے کی سعادت واجد صاحب کے حصے میں آئی، آپ کو وہاں جانے سے کچھ نہیں ملے گا لیکن میں چونکہ جمالیاتی آدمی ہوں ایسی باتوں کی پرواہ نہیں کرتا۔ میں موصوف سے ملنے ایک بھاری وفد لے کر حاضر ہو گیا۔ شرمندگی ہوئی کہ چین کے بادشاہ کی طرح ہمارا میزبان لڑکھڑاتے ہوئے بری حالت میں اپنی مسند کی زینت بنا۔ سگار سلگایا حالانکہ برطانیہ میں دفاتر میں تمباکو نوشی ممنوع ہے۔ چھوٹے ہی وفد کی توابع فرمائی آپ کیوں آئے ہیں؟ آپ سے ابھی ابھی تو میں مل چکا ہوں، آپ دوبارہ آگئے ہیں بلکہ سہ بارہ آگئے ہیں، آخر کیوں؟ وفد کے اراکین سمجھ گئے کہ موصوف کا سر چکرا رہا ہے، ہوش میں نہیں۔ غلطی ہوئی ہمیں یہاں نہیں آنا چاہیے تھا۔ ہم نے استحکام پاکستان کے لئے اپنے میزبان کو ہر طرح متاثر کرنے کی کوشش کی لیکن محسوس یہی ہوا جیسے ہم پاکستان کے اندر برطانوی سفیر سے ملنے آئے ہیں۔ کیا پاکستان کے اندر بھی منصبوں پر فائز لوگ ایسے ہی ہیں؟ مستحکم پاکستان کا خواب کون شرمندہ تعبیر کرے گا؟

معزز سفیر نے ایک شفقت ضرور فرمائی کہ ”بٹ پروف کار کا پمٹ“ دینے کا عندیہ پیشا، اس پر میں نے ان کی خدمت میں عرض کی:

جو بچھ گیا ہو کوچہ دیوار یار میں
اس بورے پہ تخت سلیمان نثار ہو

پیر سید منور شاہ نے خاندانی قرض چکا یا اور فرمایا ”ہم خیرات لینے تو نہیں آئے“ پاکستان کی خاطر آئے ہیں۔ محسن ملت نے ایک شفقت اور فرمائی اور کہا کہ سوات کے دہشت گرد بھی مسلمان ہیں اور آپ بھی مسلمان ہیں۔ قاضی عبدالعزیز چشتی نے مخاطب فرمایا اور کہا ان معزز لوگوں کو میں ساتھ لاکر شرمندہ ہوا ہوں، شائد چائے کے گھونٹ نے سردی کے چکر شتم کئے تو آپ نے پرتپاک لہجے میں خوش آمدید کہا۔ موصوف کی خندہ روئی نے نماز کا فلسفہ سمجھا دیا۔

”تعدہ میں بیٹھے بیٹھے جب مسلمان نماز سے باہر آتا ہے تو داکمیں بائیں سلام کرتا ہے۔ فلسفہ یہ ہے کہ پہلے وہ خدا کے پاس ہوتا ہے جب وہاں سے معرفت کی خوشبوئیں لے کر واپس لوٹتا ہے تو ساتھیوں کو سلام دیتا ہے۔

واجد صاحب پھر بہت دیر کے بعد ہم سے توجہ کے ساتھ ہم کلام ہوئے اور بڑی پرفیورٹنگلوکی:

وہ اچھے آدمی ہیں انہوں نے ہمیں یہ کہہ کر الوداع کیا کہ ہم استحکام پاکستان کے خادم ہیں ہم نے اسی طرح ملک کی خدمت کرنی ہے۔ سفارت خانہ میں قائد اعظم۔۔۔ علامہ اقبال کا پاکستان یاد آیا۔۔۔ پیر جماعت علی شاہ یاد آئے۔۔۔ پیر مانگی کی تذکیرات نے جھنجھوڑا۔۔۔ لگتا ہے وطن کے پاس صرف تاریخ رہ گئی ہے زیادہ تر منصبوں پر مغز سے خالی لوگ فائز ہیں۔۔۔ فوج آپریشن میں مصروف ہے لیکن سوال یہ ہے۔۔۔ ذہنوں، سوچوں، دلوں اور کردار کا آپریشن کون کرے گا۔۔۔ مذہبی کارکن اس وقت تین سرحدوں پر مارے جا رہے ہیں کچھ کو بیہودی اور عیسائی مار رہے ہیں، ان سے جو بچ گئے انہیں دیسی اور وطنی انگریز ہلاک کر رہے ہیں، ان سے جو بچ گئے وہ مجتوں کی طرح آپس میں لڑ لڑ کر مر رہے ہیں۔

قاسم! حکمرانوں اور محب وطن عوام کے درمیان فاصلے حائل ہو گئے ہیں، اللہ میرے وطن کی حفاظت کرے۔
قارئین!

میں چاہتا تو یہ تھا کہ حروف میں یادوں کی روشنی کو ادھر ہی سمیٹ لوں۔ مزے کی ایک اور بات لکھنے کو مل گئی۔ میں بڑے شاہ جی کے مزار پر حاضری کے لئے مسجد کے عقبی راستے سے آگے بڑھا تو دیکھا کہ ایک اجنبی آدمی مزار مبارک کے دروازے پر کھڑا تھا، آج کل ہمیں حکم یہی ملا ہے کہ ہم ہر نئے آدمی سے تفتیش ضرور کرتے ہیں وہ کون ہے؟ کدھر سے آیا ہے؟ اور اس کے آنے کا مقصد کیا ہے؟ پوچھا تو اس زائر نے بڑھنگی اور استغناء کے ملے جلے لہجے میں جواب دیا میں شاہ جی کا مرید ہوں۔ بھئی آپ کہاں بیعت ہوئے؟ کہا میں سکاٹ لینڈ کے ایک شہر میں شاہ جی کا بیعت ہوا۔ میں نے دلچسپی لی اور انہیں ساتھ لے آیا اور حجرہ میں بیٹھا کر چائے پیش کی اور عرض کی شاہ جی کی کوئی بات سناؤ، فضیلت، کرامت یا کوئی اور جس کی وجہ سے تم ان کے بیعت ہو گئے۔

میرے مہمان نے کہا نہ ہی پوچھتے تو اچھا تھا۔ شاہ جی شام کے وقت ساحل سمندر کی سیر کرنے کے لئے نکلے اور میں اس وقت اپنی گرل فرینڈ کے ساتھ گھوم رہا تھا۔ شاہ جی سے میری شناسائی نہیں تھی۔ ایک وجہ یہ، خوبصورت اور باوقار شخص رکھنے والے مسلمان نے مجھے صرف نظروں سے نوازا، مجھے صرف اتنا یاد ہے کہ نظروں سے صرف نظریں ملی تھیں وہ شخص میرے دل میں کھپ سا گیا۔ دوسرے دن میں اس کی تلاش میں مسجد جا پہنچا اور محفل میں ایک دوسرے انداز میں ٹکا ہوں نے مجھے طہارت کی خیرات دی اور میں گذشتہ روز کی شرمندگی کے تصور سے جھک سا گیا اور شاہ جی میری حالت اور میری کمزوری سمجھ گئے۔ آپ نے تقریر میں ایک قصہ سنایا مجھے تو یاد نہیں ”تقریب سخن“ کا بہانہ کیا تھا لیکن شاہ جی کی باتوں باتوں میں مجھے یقین دلادیا مجھے سب کچھ بھول گیا ہے، پھر اظہار نے وہ قصہ سنایا اور ساتھ ہی کہا میں اپنا اصل نام آپ کو نہیں بتاؤں گا شاید اس طرح میرا عیب لوگوں سے پوشیدہ رہے۔

شاہ جی نے تقریر میں فرمایا تھا:

اشعب ایک بہت بڑے بزرگ عالم اور محدث گذرے ہیں آپ سے کسی نے کہا اللہ نے آپ کو طویل القدر و صوفیاء اور محدثین کی صحبت نصیب کی ہے، کیا اچھا ہو کسی پاکیزہ صحبت کی یاد تازہ ہو جائے، آپ اپنے سیکھے ہوئے علم سے کچھ ہمیں بھی سکھا دیں۔ چنانچہ آپ محفل میں بیٹھ گئے اور حدیث بیان کرنا شروع کی میں نے عکرمہ سے اور عکرمہ نے ابن عباس رضی اللہ عنہما اور ابن عباس رضی اللہ عنہما نے رسول اکرم ﷺ سے حدیث سنی:

خلتان لا یجتمعان فی مؤمن
”دو عادتیں کسی ایمان والے میں کبھی بھی جمع نہیں ہو سکتی“
حدیث کا یہ ٹکرا سنایا اور پھر آپ خاموش ہو گئے۔

WWW.NAFSEISLAM.COM

لوگوں نے پوچھا:
جناب وہ دو عادتیں کون سی ہیں۔۔۔؟
اشعب فرمانے لگے:

ایک عکرمہ بھول گئے تھے اور دوسری مجھے بھول گئی ہے۔۔۔؟

شاہ جی نے یہ بات بیان کرنے کے بعد فرمایا ہم ناقص لوگ ہیں اگر کالمین کا عالم یہ ہے کسی حکمت کی وجہ سے بات وہ کر دی اور فرمایا ایک عکرمہ بھول گئے اور ایک میں بھول گیا۔

بیڑے اگر اچھی بات بھلائی جاسکتی ہے تو فضول باتیں ذہن سے نکالی جاسکتی ہیں بلکہ کسی کو بنانے کے لئے عیب پوشی حضور ﷺ کی سنت ہے۔ یہ باتیں کرتے ہوئے میں اور اظہر گھل مل گئے تھے۔ اظہر جب مجھ سے رخصت ہوا تو کہہ رہا تھا میں نے شاہ جی میں کوئی کرامت نہیں دیکھی، ان کی عظمت ان کی محبت میں ہے، وہ عام انسانوں میں رہتے ہیں اور سب سے قریب رہ کر ہی حضور ﷺ کا قرب عطا کر دیتے ہیں۔ شاہ جی کی صحبتوں کا راز یہ ہے کہ وہ دوسروں کی زندگی پر سکون، پر مسرت اور خوشگوار بنانے کے لئے ہمہ دم متحرک رہتے ہیں۔

اللہ ان کا سایہ ہم پر سلامت رکھے۔

آتے ہیں فنیب سے یہ مضا میں خیال میں

علامہ محمد دین سیالوی ارض وطن کے معروف عالم دین ہیں اس وقت انگلینڈ کے مشہور شہر نیلسن میں دین مبین کی خدمت سرانجام دے رہے ہیں۔ آپ نے دانش مجاز کے نام سے انبیاء، صلحا اور دانشوران ملت کے ایمان افروز اقوال اکٹھے کئے ہیں۔ سچی آموز اقوال پر ان کے ذرین اور بامعنی تبصرے پڑھنے سے تعلق رکھتے ہیں۔ زبان حال سے کبی ہوئی باتیں قارئین وکیل راہ کی تذکر کی جاتی ہیں۔ (چمٹا حصہ)

محمد دین سیالوی

- احدهم: من ايقن ان الله جل جلاله خالقه ولا يعيده .
 والثاني: من ايقن ان الله جل جلاله رازقه ولا يطمئن به .
 والثالث: من ايقن ان الدنيا زائلة ويعتمد عليها .
 والرابع: من ايقن ان الورثة اعداهو ويجمع لهم .
 والخامس: من ايقن ان الموت آت فلا يستعده .
 والسادس: من ايقن ان القبر منزله فلا يعمره .
 والسابع: من ايقن ان الديان يحاسبه فلا يصحح حجته .
 والثامن: من ايقن ان الصراط ممره فلا يخفف ثقله .
 والتاسع: من ايقن ان النار دار الفجار فلا يهرب منها .
 والعاشر: من ايقن ان الجنة دار الابرار فلا يعمل لها .

دس آدمی فریب خوردہ ہیں

کہا گیا ہے کہ دس آدمی دھوکہ میں پڑے ہوئے ہیں:

- ☆ جسے یقین ہے کہ اللہ جل جلالہ اس کا خالق ہے، مگر اس کی عبادت نہیں کرتا۔
 ☆ جسے یقین ہے کہ اللہ جل جلالہ اس کا رازق ہے مگر وہ مطمئن نہیں ہوتا۔
 ☆ جسے یقین ہے کہ دنیا فانی ہے اور پھر بھی اسے ہی سب کچھ سمجھتا ہے۔
 ☆ جسے یقین ہے کہ ورثاء اس کے دشمن ہیں اور پھر بھی انہیں کے لئے دنیا جمع کرنے میں لگا ہوا ہے۔
 ☆ جسے یقین ہے کہ موت آنے والی ہے لیکن اس کے لئے تیاری نہیں کرتا۔
 ☆ جسے یقین ہے کہ اس کا آخری ٹھکانا قبر ہے لیکن اسے آباد نہیں کرتا۔
 ☆ جسے یقین ہے کہ حاکم (مطلق) اس سے پائی پائی کا حساب لے گا، مگر اپنے حساب درست نہیں رکھتا۔
 ☆ جسے یقین ہے کہ پل صراط اس کی گزارگار ہے لیکن اپنے گناہوں کے بوجھ کو ہلکا نہیں کرتا۔
 ☆ جسے یقین ہے کہ دوزخ بدکاروں کا ٹھکانہ ہے لیکن اس سے بھاگتا نہیں۔
 ☆ جسے یقین ہے کہ جنت نیک لوگوں کی آرام گاہ ہے لیکن اس کے لئے نیک عمل نہیں کرتا۔

(روح البیان جلد اول صفحہ ۳۲)

WWW.NAFSEISLAM.COM

86: امهات الخطايا ثلاث

امهات الخطايا ثلاث: الحرص والحسد والكبر فحصل من هؤلاء ست فصارت تسعا: الشيع والنوم والراحة وحب المال وحب الجاه وحب الرياسة.

گناہوں کی مائیں تین ہیں:

تمام گناہوں کی اصل تین چیزیں ہیں: لالچ، حسد (بد خواری) تکبر، پھران چھ سے تین اور پیدا ہوتی ہیں اور کل نو بن جاتی ہیں:

پیٹ بھر کے کھانا

نیند کا غلبہ

آرام کا دلدادہ ہونا

مال کی محبت

جاہ و منصب کی محبت

حکومت کی محبت (روح البیان جلد اول صفحہ ۳۹)

العلماء والعاملون اراف امامة محمد من ابانهم وامهاتهم واشفق عليهم ، لان اباهم وامهاتهم يحفظونهم من نار الدنيا والعلماء يحفظونهم من نار الاخرة واهو الها .

بأئمل علماء اور امت محمدیہ:

بأئمل علماء امت محمدیہ کے لئے ان کے والدین سے بھی زیادہ مہربان اور شفیق ہیں ، کیونکہ ماں باپ انہیں دنیا کی آگ سے بچاتے ہیں جبکہ علماء انہیں آخرت کی آگ اور اس کے خطرات سے بچاتے ہیں۔ (ارشاد العباد صفحہ: ۱۴)

تہمیرہ:

علماء اپنی قوم و ملت کا دماغ ہیں ، ان کا قول و فعل تعمیر ملت کا سنگ بنیاد ہوتا ہے ، لوگ مذہبی معاملات میں علماء کی آنکھوں سے دیکھتے ، علماء کے کانوں سے سنتے اور انہی کے دماغ سے سوچتے ہیں۔ شریعت اسلامیہ میں علماء کا وجود ضروری قرار دیا گیا ہے۔ ارشاد باری تعالیٰ ہے: والنسكن منكم امة يدعون الى الخير ويامرون بالمعروف" اور (ہدایت کے لیے ضروری ہے کہ) تم میں ایک ایسی جماعت ہوئی چاہیے جو لوگوں کو نیکی کی طرف بلا کرے اور نیک کاموں کا حکم دیا کرے" (آل عمران: ۱۰۴) طائفۃ لیتفقوہا فی الدین "ایک جماعت ہوئی چاہیے جو دین کے علم کا فہم پیدا کرے" (التوبہ: ۱۲۴) یہی وجہ ہے کہ علماء اسلام کو مسلمانوں میں بہت بلند اور عظیم الشان مقام و مرتبہ حاصل ہے۔ سب سے بڑی فضیلت یہ ہے کہ وہ نبی کریم ﷺ کے جانشین ہیں ، نبی کریم ﷺ بلکہ تمام پیغمبران عظام کا بنیادی منصب معلم اور عالم تھا۔ حدیث پاک میں ہے: فضل العالم علی العابد کفضل القمر علی سائر الكواکب وان العلماء ورتة الانبياء وان الانبياء لم يورثوا دينارا ولا درهما وانما ورثوا العلم" عالم کو عابد پر ایسی فضیلت حاصل ہے جیسی فضیلت چاند کو تمام ستاروں پر ہے۔ علماء انبیاء کے وارث ہیں اور انبیاء کا ورثہ دراہم و دنانیر نہیں بلکہ علم ہے۔ "نبی کریم ﷺ نے یہ بھی ارشاد فرمایا کہ عالم دین سے مصافحہ کرنا میرے ساتھ مصافحہ کرنا ہے ، عالم بائبل کے پیچھے نماز پڑھنا میرے پیچھے نماز پڑھنا ہے اور عالم دین سے ملاقات میرے ساتھ ملاقات کے مترادف ہے۔ ایک اور حدیث پاک میں ہے الدنيا ملحونة ، ملحون ما فيها ، الا ذكر الله ، وما والله ، و عالما او متعلما "دنیا اور اس میں جو کچھ ہے ملعون ہے۔ مگر (چند چیزوں کے اور وہ یہ ہیں) اللہ تعالیٰ کا ذکر ، اس کی اطاعت اور عالم دین یا طالب علم۔" آخر میں قرآن پاک کی ایک آیت پیش خدمت ہے: انما يخشى الله من عباده العلماء " اللہ کے بندوں میں سے علماء ہی اس سے ڈرتے ہیں۔" (فاطر: ۲۸)

حدیث پاک میں آیا ہے کہ انسان کے تین باپ ہیں ، والد ، سر اور استاد (علماء) اور استاد سب سے بہترین باپ ہیں ، سب سے زیادہ شفیق ، مہربان اور محسن ، کیونکہ والدین انسان کو بلند یوں سے پستیوں کی طرف اور روحانی دنیا سے مادی دنیا میں کھینچ لاتے ہیں جبکہ استاد ہمیں خاک سے اٹھا کر ہم دوش ثریا کر دیتا ہے ، والد جسم کی پرورش کرتا ہے اور استاد روح کی۔

شیخ مکتب ہے اک عمارت مگر
جس کی صنعت ہے روح انسانی

(علامہ اقبال)

جس طرح ہر گروہ اور جماعت میں اچھے اور برے افراد کا پایا جانا قدرتی امر ہے ، اسی طرح علماء کی جماعت بھی علماء حق کے ساتھ علماء سوء کا وجود بھی ایک حقیقت ہے۔ ان کا ذکر مناسب جگہ پر آئے گا۔ امت کی یہ ذمہ داری ہے کہ علماء حق اور سوء میں امتیاز کریں اور پھر علماء حق کی حمایت کریں اور ان سے فائدہ اٹھائیں اور علماء سوء سے نفرت کریں اور ان کے شر سے بچیں۔

88: خمس لاتكون في المنافع

روی عن رسول الله ﷺ انه قال: (خمس لاتكون) في المنافع: الفقه في الدين والورع باللسان والبسملة في الوجه، والنور في القلب ، والموودة في المسلمين)
منافع میں پانچ چیزیں نہیں پائی جاسکتیں
روایت ہے کہ نبی کریم ﷺ نے ارشاد فرمایا: پانچ چیزیں منافع میں نہیں پائی جاسکتیں: دین کی سمجھ ، زبان کا تقویٰ ، چہرے پر مسکراہٹ ، دل میں نور ، مسلمانوں کی محبت۔ (تنبیہ الغافلین صفحہ: ۲۱۵)

89: قاطعا لذة الدنيا

قال ابراهيم التيمي عليه الرحمة: شيان قطعاً عنى لذة الدنيا: ذكر الموت والوقوف بين يدي الله.

دنیا کی لذت ختم کرنے والی دو چیزیں:

حضرت ابراہیمؑ نبی علیہ الرحمۃ نے فرمایا کہ دو چیزوں نے مجھ سے دنیا کی لذت ختم کر دی ہے

☆ موت کی یاد نے

☆ (حساب و کتاب کے لئے) بارگاہ الہی میں کھڑے ہونے کے تصور نے۔

تصیر:

قرآن و حدیث کی نصوص اور بزرگان دین کے اقوال میں ہمیں بار بار موت کو یاد کرنے اور بارگاہ الہی میں جو ابندی کے لئے تیار رہنے کی تلقین کی گئی ہے۔ موت کو یاد کرنے اور بارگاہ الہی میں حاضری کا تصور جمانے سے دلوں میں خوف خدا، آخرت کے لگاؤ، خدمتِ خلق اور اطاعتِ خدا و رسول کا جذبہ پیدا ہوتا ہے اور موت کو بھول جانے سے انسان سنگ دل، عیاش، لذت پرست، خود غرض، نافرمان اور دنیا کا پجاری بن جاتا ہے، حدیث پاک میں موت کے لئے ”ہاذم اللذات“ لذتوں کو توڑنے والی کہا گیا ہے۔

90: چار چیز کہ در گنج خدا نیست

عن ابی یزید البسطامی علیہ الرحمۃ قال: کابدت العبادۃ ای اتبعت نفسی فیہا ثلاثین سنۃ، فرأیت قانلاً یقول: یا ابا یزید خزانہ مملوۃ بالعبادۃ ان اردت الوصول الیہ فعلیک بالذلة والاحتقار والا خلاص فی العمل قال ابو یزید

چار چیز آوردہ شاہ کہ در گنج تو نیست

نیستی و حاجت و جرم و گناہ آوردہ ام

چار چیزیں جو خدا تعالیٰ کے خزانے میں نہیں ہیں:

ابو یزید بسطامی کہتے ہیں کہ تیس سال تک میں نے عبادت و ریاضت کی مشقتیں برداشت کیں اور نفس کشی کی۔ ایک دن میں نے کسی کو کہتے ہوئے سنا کہ اے ابو یزید اللہ جل جلالہ کے خزانے عبادت سے بھرے ہوئے ہیں۔ اگر تو اسے پانا چاہتا ہے تو ذلت و زاری اختیار کر اور اپنے عمل میں اخلاص پیدا کر۔ اسی بنا پر ابو یزید بسطامی نے عرض کی:

اے شاہا: تیری بارگاہ میں چار چیزیں لایا ہوں جو تیرے خزانے میں نہیں۔ نیستی، حاجت، حرام، گناہ۔

(روح البیان جلد اول صفحہ ۷۷)

91: فی الصمت سبعة الاف خیر

قال بعض الحكماء: فی الصمت سبعة الاف خیر، وقد اجتمع ذالک کله فی سبع کلمات، فی کل کلمۃ منها الف:

WWW.NAFSEISLAM.COM

اولها: ان الصمت عبادۃ من غیر عناء.

والثانیہ: زینۃ من غیر جلی.

والثالث: ہیبت من غیر سلطان.

والرابع: حصن من غیر حائط.

والخامسة: الا ستغناء عن الاعتذار الی اجد.

والسادۃ: راحة الکرام الکاتبین.

والسابعة: ستر لعیوبہ. ویقال: الصمت زین للعالم وستر للجاهل،

خاموشی میں سات ہزار بھلائیاں ہیں:

کسی دانائے کہا ہے کہ خاموشی میں سات ہزار بھلائیاں ہیں اور یہ ساری سات کلمات میں جمع ہو گئی ہیں، ہر کلمہ میں ایک ہزار بھلائیاں پائی جاتی ہیں:

☆ خاموشی محنت و مشقت کے بغیر عبادت ہے۔

☆ خاموشی بغیر زیور کے خوبصورتی ہے۔

☆ خاموشی اقتدار اور بادشاہت کے بغیر عب و بد ہے۔

☆ خاموشی بغیر چار دیواری کے قلعہ ہے۔

☆ خاموش رہنے والے کو کسی سے معذرت نہیں کرنا پڑتی۔

☆ اعمال لکھنے والے فرشتوں کے لئے باعثِ راحت ہے۔

☆ بندے کے عیوب کو ڈھانپنے والی ہے۔

کہا جاتا ہے کہ خاموشی عالم کے لئے زینت اور جاہل کے لئے پردہ پوش ہے۔ (تنبیہ الغافلین صفحہ: ۲۱)

92: من یكذب علی الحمار عسی ان یکذب علی الرسول.

ذکر عن الامام احمد عليه الرحمة انه سمع بحديث عند عالم في دمشق مسافر من بغداد اليه فلما وصل دمشق سئل احمد عنه، فدل عليه فلما قرب من بيته وجده خارجا من بيته يقول حماراً وقد كان حملاً فرفض الحمار ان يمشي، فحاول جرّه او سوقه فابى فجمع جبهه ورفعه للحمار ليوهم الحمار ان فيها شعيراً او نحوه فتبعه الحمار.

فتبين للامام احمد عليه الرحمة ان الجبة خالية مافيه شيء فترك احمد هذا العالم ولن يساله عن الحديث حيث تبين له كذبه على الحمار.

جو گدھے کے ساتھ جھوٹ کا معاملہ کر سکتا ہے وہ رسول اللہ ﷺ کی طرف بھی جھوٹ منسوخ کر سکتا ہے۔

حضرت امام احمد علیہ الرحمۃ کے بارے میں بیان کیا گیا ہے کہ انہوں نے سنا کہ دمشق میں ایک عالم (محدث) کے پاس ایک حدیث ہے۔ انہوں نے (اس حدیث کے لئے) بغداد سے دمشق کا سفر کیا۔ دمشق پہنچ کر امام صاحب نے اس عالم کے بارے میں پوچھا تو آپ کو اس کی رہائش گاہ کا بتایا گیا۔ جب آپ اس کے گھر کے قریب پہنچے تو دیکھا وہ گھر سے باہر اپنے گدھے کو کھینچ رہا ہے۔ وہ بار برداری کا کام کرتا تھا، گدھے نے چلنے سے انکار کر دیا، اس نے اسے کھینچنے اور ہانکنے کی ہر ممکن کوشش کی مگر بے سود، آخر اس نے اپنے بچے کو سمیٹا اور گدھے کی طرف اٹھایا تاکہ گدھا یہ سمجھے کہ اس میں جو یا اس طرح کی کوئی اور چیز ہے۔ (گدھے نے یہ دیکھا) تو اس کے پیچھے چل پڑا۔

امام احمد کو پتہ چلا کہ جب تو خالی تھا اور اس میں کوئی چیز نہیں تھی تو انہوں نے اس عالم کو (ملنے کا ارادہ) ترک کر دیا اور اس سے حدیث کے بارے میں پوچھا تک نہیں کیونکہ ان کے سامنے اس نے گدھے کے ساتھ جھوٹ کا معاملہ کیا تھا۔ (ارشاد العباد صفحہ: ۱۳۸)

تمبرہ:

حضرت امام احمد کے اس عمل میں ان لوگوں کے لئے سامانِ عبرت ہے، جو احادیث کی شہادت کے بارے میں شکوک و شبہات کا اظہار کرتے ہیں اور کہتے ہیں کہ احادیث نبی کریم ﷺ کے وصال سے تقریباً دو سو سال بعد جمع کی گئی ہیں لہذا قابلِ اعتبار نہیں۔ اس واقعہ سے پتا چلتا ہے کہ علماء نے احادیث کتنے عشق و شغف اور حزم و احتیاط سے جمع کی ہیں۔ ایک ایک حدیث کے لئے سینکڑوں میل کا فاصلہ طے کیا اور جہاں غلطی کا ذرہ بھر مشابہ ہو احادیث کو ہی چھوڑ دیا۔

WWW.NAFSEISLAM.COM

94: حق الولد علی ابویہ

قال الحكماء: حق الولد علی ابویہ ثلاثة: ان یسمیہ با سَم حسن عند الولادة وان یختنہ وان یعلّمہ القرآن والعلم والادب.

بیٹے کا والدین پر حق:

حکماء نے کہا ہے کہ بیٹے کے والدین پر تین حق ہیں:

☆ ولادت پر اچھا نام رکھیں

☆ لڑکے کا ختمہ کرائیں

☆ قرآن اور علم و ادب سکھائیں۔

(روح البیان جلد اول صفحہ: ۸۰)

تمبرہ:

اولاد اللہ تعالیٰ کی بہت بڑی نعمت اور شہرِ انسانیت کا پھل اور پھول ہے، موت کے بعد انسان فنا کی وادیوں میں گم ہو جاتا ہے، اور اگر اس کا کوئی دھندلا سا نشان باقی رہ جاتا ہے تو وہ اس کے اعمالِ صالحہ اور اولاد ہے لہذا والدین کو اولاد کی اس اہمیت کو سمجھنا چاہیے اور ان پر پوری توجہ دینی چاہیے۔ حضرت امیر معاویہ رضی اللہ عنہ نے آنحضرت ﷺ سے دریافت کیا کہ آپ اولاد کے بارے میں کیا فرماتے ہیں۔ انہوں نے فرمایا

اے امیر المومنین! اولاد ہمارے دلوں کے پھل اور ہماری طاقت کے ستون ہیں اور ہم ان کے لئے پامال زمین (ضعیفی میں ان کی محتاج) اور پارش برسانے والے آسمان ہیں (یعنی اپنی عقل و تجربہ سے انہیں فائدہ پہنچانے والے سرپرست ہیں) اور ہم ان کے ذریعے بڑے بڑے لشکروں پر فتح پاتے ہیں، پس اگر وہ تم سے کچھ طلب کریں (یعنی جائز مطالبات) تو عطا کرو اور اگر وہ غصہ ہوں تو ان کو راضی کرو۔ جس کا نتیجہ یہ ہوگا کہ وہ اپنی محبت تم کو عطا کریں گے، یعنی تم سے محبت رکھیں گے اور بتقاضائے محبت تمہارے لئے اپنی پوری کوشش صرف کریں گے اور تم ان پر بھاری بوجھ نہ بنو کہ وہ تمہاری زندگی سے تنگ ہو کر موت کو پسند کرنے لگیں اور تمہارے پاس آنا کر وہ سمجھیں۔

اولاد کے جو حقوق یہاں بیان ہوئے ہیں۔ ان میں سے سب سے پہلا حق یہ ہے کہ والدین بچے کا اچھا عمدہ اور بامعنی نام رکھیں، کیونکہ نام انسان کی شخصیت کا عکاس ہوتا ہے، زندگی پر اس کے گہرے اثرات ہوتے ہیں۔ ایک روایت میں ہے کہ روز قیامت لوگ اپنے اپنے آباء کے ناموں سے پکارے جائیں گے، لہذا اچھے نام رکھے جائیں۔ ایسے نام نہ رکھے جائیں جن کا معنی اچھا نہ ہو، نبی کریم ﷺ ایسے نام پسند نہیں فرماتے تھے اور انہیں تبدیل فرمادیتے تھے۔ مسیب کے والد نبی کریم ﷺ کی بارگاہ میں حاضر ہوئے، آپ نے نام پوچھا، اس نے کہا: حزن (سخت زمین) آپ ﷺ نے فرمایا نہیں تم نرم زمین ہو، اس نے کہا کہ میں اپنے والد کا رکھا ہوا نام تبدیل نہیں کر سکتا۔ مسیب کہتے ہیں کہ نتیجہ یہ نکلا کہ اس کے بعد ہمارے گھر میں سختیاں ہی رہیں۔ بچوں کے ناموں میں آج کل بڑی جدت طرازیاں ہو رہی ہیں۔ بعض دفعہ فیشن کے شوق میں بالکل مہمل اور لغو نام رکھ دیئے جاتے ہیں۔ حدیث پاک میں ہے کہ بہترین نام عبد اللہ اور عبد الرحمن ہیں، اس کے علاوہ انبیاء علیہ السلام، صحابہ ﷺ اور بزرگان دین اور بالخصوص نبی رحمت ﷺ کی نسبت سے نام رکھنا اچھی بات ہے۔ اچھا یہ ہے کہ خاندان کے کسی بڑے بزرگ یا متقی عالم دین سے نام رکھوایا جائے۔

دوسرا حق لڑکے کا ختم کرنا ہے، ختمہ اسلام کا شعار اور انبیاء کی سنت ہے۔ مستحب یہ ہے کہ ختمہ ولادت کے ساتویں دن کیا جائے، کیونکہ نبی کریم ﷺ نے اپنے نواسے حضرت حسن ﷺ اور حضرت حسین ﷺ کا ختمہ ساتویں دن کروایا تھا۔ تاہم بلوغ سے پہلے کسی وقت بھی کروایا جائے تو کوئی حرج نہیں۔

بچوں کا تیسرا حق علم و ادب سکھانا ہے۔ قرآن و حدیث کی تعلیم اور اچھی تربیت والدین پر اولاد کا حق ہی نہیں بلکہ والدین کے لئے عبادت، صدقہ جاریہ اور ذریعہ نجات اور شفاعت بھی ہے۔ نبی کریم ﷺ نے والدین کو اس پر ابھارا ہے اور عمل کرنے والوں کے لئے بشارتیں بھی سنائی ہیں، اس سلسلہ کی چند احادیث درج ذیل ہیں۔

حضرت انس ﷺ سے روایت ہے کہ حضور اکرم ﷺ نے ارشاد فرمایا: **اَلْوَالِدُ كَمَا كَرَّمَ وَاحْسِنُوْا اَبْهَمُ** ”اپنی اولاد کا اکرام و احترام کرو اور انہیں اچھے آداب سکھاؤ۔“

ایک اور حدیث مبارکہ میں نبی کریم ﷺ نے نیک اور صالح اولاد کو والدین کے لئے صدقہ جاریہ قرار دیا ہے۔ ارشاد نبوی ہے: **”وَالِدِيْنَ يَبْجُوْنَ كَوْجُوْا تَحْتَاكَفٍ اَوْرِ عَطِيَّاتٍ دِيْعِيْ هِيْنَ اِن مِّنْ سَبِّ سَبَّهٖنَّ اَحْسَنُ اَحْطَا اَخْلَاقٍ اَوْرِ اَحْسَنُ اَبْهَمُ“**۔ مادیت پرستانہ تہذیب مغرب کا نمائندہ beethoven بھی یہی کہہ رہا ہے۔

Recommend to your children virtue, that alone can make happy, not gold.

اپنے بچوں کو زرنہ و بلکہ نیکی کی ہدایت کرو صرف نیکی ہی مسرت دے سکتی ہے۔ حکماء کا کہنا ہے خیر الاشغال تہذیب الاطفال بہترین مشغلہ اور مصروفیت بچوں کی تربیت اور ان کو حسن ادب سکھانا ہے۔ ادب تہذیب سکھانے سے مراد جدید تہذیب کی بد تمیزیاں نہیں بلکہ اسلامی طرز معاشرت اور اخلاق و ادب ہیں۔ مثلاً آداب ملاقات، بات کرنے کا طریقہ، بڑوں کے آداب، چھوٹوں پر شفقت، اسلامی طریقہ پر کھانا پینا، لباس پہننا اور برے اخلاق مثلاً جھوٹ، نفیبت، اور چوری وغیرہ سے بچوں کے دلوں میں نفرت پیدا کرنا۔

سب سے اہم وہ حدیث شریف ہے جس میں نبی کریم ﷺ نے ارشاد فرمایا کہ تم میں سے ہر ایک نگہبان ہے اور اس کے ماتحت کچھ لوگ ہیں جن کے بارے میں قیامت کے دن اس سے پوچھا جائے گا۔ حکمران ریاست کے باشندوں کے بارے میں جواب دہ ہوں گے، اساتذہ اپنے شاگردوں کے بارے میں اور والدین سے اولاد کے بارے میں پوچھا جائے گا۔ جن لوگوں کی اولادیں بری سوسائٹی کا شکار ہو چکی ہیں، ان کے بچے اور چچیاں شب و روز بظہو و لعب میں ڈوبے رہتے ہیں، اپنی جوانیاں شراب و شباب کی نذر کر رہے ہیں، لٹھ اور لادین عناصر ان سے دولت ایمان اور لذتِ مسمیٰ و عملِ چھین رہے ہیں اور وہ خاموش تماشاخی بنے ٹھنڈے پتوں سب کچھ برداشت کر رہے ہیں، ان کی جبین پر غیرت ایمانی کی کوئی ٹمکن ابھرتی ہے اور ننان کے دل خوفِ خدا سے کانپتے ہیں، انہوں نے کبھی سوچا کہ کل میدانِ محشر میں رب ذوالجلال کے غضب کا سامنا کیسے کریں گے اور اس کے لرزادینے والے سوالوں کا جواب کیسے دیں گے؟

بعض اپنے ضمیر کو احساس جرم کی صلیب سے رہائی دلانے کے لئے طفل تیلیوں سے کام لیتے ہیں اور سوچتے ہیں کہ ہمارا کیا قصور؟ ہم نے اپنی اولادوں کی اچھی پرورش کی، انہیں ہر طرح کی سہولتیں اور آسائشیں فراہم کیں، سکول بھی بھیجا، اب وہ گمراہ ہوتے ہیں تو اس کے ذمہ دار ہم نہیں بلکہ وہ خود ہیں یا انہیں گمراہ کرنے والے۔ پہلی بات تو یہ ہے کہ ہم نے بچوں کو جو سہولتیں فراہم کی ہیں وہ منفی ہیں، ہماری الماریاں خراب اخلاق لٹریچر سے بھری پڑی ہیں، ہمارے گھروں میں حیا سوز ویڈیوز اور ڈیزیز کے انبار لگے ہوئے ہیں، ہمارے ڈارنگ روم کسی ہندو تہذیب کا منظر پیش کرتے ہیں۔ بیلیوں، بندروں، کتوں اور انسانی بتوں سے ہم گھروں کی سجاوٹ کرتے ہیں۔ اکبر الہ آبادی کے دور میں کالج بچوں کو قتل کرتے تھے، علامہ اقبال کے دور میں مدرسے ان کے گلے گھونٹتے رہے اور اب یہ فریضہ والدین ادا کر رہے ہیں۔ سکول کی عمر تک بچپن سے پہلے ہی بچے کی فطرت سلیمہ منسوخ ہو چکی ہوتی ہے۔ دوسری بات یہ کہ آخری ذمہ داری بہر حال والدین پر عائد ہوتی ہے، لیرے تو لیرے ہوتے ہیں وہ کب ذمہ داریاں قبول کرتے ہیں، شاعر نے بڑی اچھی بات کی ہے، والدین اس سے عبرت حاصل کریں:

نہ ادھر ادھر کی تو بات کر یہ بتا کہ قافلہ کیوں لٹا
مجھے رہنوں سے گلہ نہیں تیری رہبری کا سوال ہے

94 ثلاثہ فی ظل عرش اللہ جل جلالہ یوم القیامہ

قال رسول اللہ ﷺ (ثلاثہ فی ظل عرش اللہ جل جلالہ یوم القیامہ : امرأة مات عنها زوجها وترك عليها یتامی صغار أفخطبت فلم تزوج وقالت اقوم علی یتامی حتی یغنیهم اللہ جل جلالہ او یمیت (یعنی الیتیم اوحی) ورجل له مال صنع طعاما فاطاب صنعته واحسن نفقته فدعا علیه الیتیم والمسکین ورجل وصل الرحم یوسع له فی رزقه ویمد له فی اجله ویكون تحت ظل عرش ربہ)
تین انسان قیامت کے دن اللہ جل جلالہ کے عرش کے سائے میں ہوں گے:

نبی کریم ﷺ نے فرمایا تین انسان قیامت کے دن اللہ جل جلالہ کے عرش کے سائے تلے ہوں گے (اس کا مطلب یہ نہیں کہ صرف تین آدمی عرش کے سائے میں ہوں گے بلکہ یہ تین صفات ہیں جتنے لوگوں میں یہ پائی جائیں گی وہ عرش کے سائے میں جگہ پائیں گے وہ تین ارب بھی ہو سکتے ہیں اور کم و بیش بھی):

وہ عورت جس کا شوہر مر جائے اور اس کے چھوٹے چھوٹے یتیم بچے ہوں، اسے نکاح کے لئے کہا جائے لیکن وہ یہ کہہ کر انکار کر دے کہ میں اپنے یتیم بچوں کی پرورش کروں گی۔ یہاں تک کہ وہ اپنے کو سنبھالنے کے قابل ہو جائیں یا مر جائیں یا وہ عورت مر جائے۔ وہ آدمی جو اپنے مال سے اچھا کھانا تیار کرے اور یتیموں اور مسکینوں کو کھلائے۔ وہ انسان جو صلہ رحمی کرے، اس کے رزق میں وسعت اور عمر میں برکت عطا کی جائے گی اور قیامت کے دن اپنے رب کے عرش کے سائے میں ہوگا۔ (روح البیان جلد اول صفحہ ۸۹)

95: کیف الوقایة من شر الشباب

نظر عمر بن الخطاب ؓ، الی شباب فقال: (يا شباب ان وقیت شر الثلاثة فقد وقیت شر الشباب : شر تعلقک وذبد بک وقبیک)
جوانی کے شر سے کیسے بچا جائے؟

سیدنا عمر بن خطاب ؓ نے ایک نوجوان کو دیکھا تو فرمایا: اے نوجوان! اگر تو تین چیزوں کے شر سے بچ جائے تو جوانی کے شر سے بچ جائے گا، زبان کے شر سے، شرم گاہ کے شر سے، پیٹ کے شر سے۔ (سنن ابی داؤد المصنفین صفحہ: ۲۱۸)

جوانی اللہ تعالیٰ کا بہت بڑا عطیہ ہے اگر اس کی قدر کی جائے اور اسے صحیح طریقے سے استعمال کیا جائے تو یہ قرب الہی کا وسیلہ بن جاتی ہے۔ حدیث پاک میں آتا ہے کہ اللہ تعالیٰ کا جو تو یہ سب سے زیادہ پسند ہے وہ جوانی کی تو ہے اور جو نوجوان جوانی میں تو بہ کرتا ہے اللہ تعالیٰ اس پر فرشتوں میں فخر کرتا ہے اور اگر اس کی حفاظت نہ کی جائے تو یہ خونخوار بھیڑیے اور زہریلے سانپ سے بھی زیادہ نقصان زدہ ہے۔ اس کا زہر سرسطن کی طرح پوری زندگی میں سرایت جاتا ہے۔ جوانی کا شرمین دروازوں سے داخل ہوتا ہے۔ زبان، شرم گاہ اور پیٹ، یہ دروازے بند ہو جائیں تو آدمی کسی حد تک محفوظ ہو جاتا ہے۔ آج کل نوجوان جوانی کی اس اہمیت سے غافل ہیں۔ وہ اسے مٹی میں رول رہے ہیں اکثریت کی گفتار لایعنی اور کردار بے ہودہ ہے، آپ کہیں بھی دو چار نوجوانوں کو باتیں کرتے سنیں آپ کا جی چاہے گا کہ وہاں سے بھاگ

جائیں یا کانون میں روئی ٹھوس لیں۔ سنجیدگی و وقار، اخلاق و کردار اور غیرت و حمیت نام کی کوئی چیز آپ کو نظر نہیں آئے گی۔ سرعام ایک دوسرے کو ماں بہن کی گالی دینا، غلیظہ اور گندے مذاق کرنا، آتی جاتی خواتین کو گھورتا اور ان پر آوازے کرنا ان کا محبوب مشغلہ ہے۔ تاہم ان مادیت گزیدہ اور پر آشوب حالات میں بھی ایسے نوجوان ہیں جو اشکِ حیرانگی سے وضو کرتے ہیں ان کی جوانیاں محبت الہی اور عشق رسول ﷺ کے لیے وقف ہیں۔ یہی امت مسلمہ کے سچے وارث اور مستقبل کے نقیب ہیں۔

جوانی زندگی کا بہترین دور ہے انسان چاہے تو جوانی میں اپنی دنیا اور آخرت دونوں سنوار سکتا ہے۔ حضرت لقمان نے اپنے بیٹے کو جو مشہور زمانہ نصیحتیں کی تھیں ان میں ایک نصیحت یہ بھی تھی: (اے بیٹے! جوانی میں دونوں جہاں کے کام سنوار لو) اس ضمن میں فارسی کا ایک مشہور شعر پیش خدمت ہے، جس کا مطلب یہ ہے کہ جوانی میں تو بہ کرنا پیغمبروں کا شیوہ ہے ورنہ بڑھاپے میں تو بڑے بڑے ظالم تو بہ کر لیتے ہیں لیکن حقیقت میں یہ بچر ہوتا ہے جسے تو بہ کا نام دے دیا جاتا ہے۔ شعر ملاحظہ فرمائیں:

در جوانی تو بہ کردن شیوہ پیغمبری
وقت پیری گرگِ ظالم سے شود پرہیزگار

96- ما یستظر باذرع اذہلغ؟

قال الحسن علیہ الرحمۃ لجلسا نہ: (بامعشر الشیوخ ما یستظر بالزرع اذہلغ؟) قالوا: (الخصاض) قال: (بامعشر الشبَاب فان الزرع قد تُدرکُہ الا فة قیلان یسلغ)

جب کھیت پک جائے تو کس چیز کا انتظار کیا جاتا ہے؟

حضرت حسن بصری علیہ الرحمۃ نے حاضرین مجلس سے فرمایا: (اے بوڑھے لوگو! بناؤ جب کھیتی پک جائے تو کس بات کا انتظار کیا جاتا ہے) انہوں نے عرض کیا: (کانٹے کا) پھر آپ نے نوجوانوں سے فرمایا: (اے نوجوانوں! خوب سمجھ لو، کبھی ایسا بھی ہوتا ہے کھیتی پکنے سے پہلے ہی کوئی آفت اور بلا آجاتی ہے جس سے وہ کھیتی تباہ و برباد ہو جاتی ہے) (روح البیان جلد: اول صفحہ: ۱۰۵)

تبصرہ:

مراد یہ ہے کہ جب آدمی بوڑھا ہو جاتا ہے تو موت کے بالکل قریب چلا جاتا ہے، کسی وقت بھی اس کی زندگی کا چراغ گل ہو سکتا ہے لہذا اسے غافل نہیں ہونا چاہیے لیکن اس کا مطلب یہ نہیں کہ موت کے لئے بوڑھا ہونا ضروری ہے۔ جوانی میں بھی موت آ سکتی ہے، کچھ پھول بن کھلے بھی مرجھا جاتے ہیں۔

97: بکاء الارض

قال بعض العلماء علی قول اللہ تعالیٰ (فما بکت علیہم السماء والارض و ما کانوا منظرین) الدخان: ۲۹) ان الارض لتبکی علی رجل و تبکی من رجل، تبکی علی من یعمل علی ظہرها بطاعة اللہ و تبکی ممن یعمل علی ظہرها بمعصیة اللہ فقد اتقلها.

WWW.NAFSEISLAM.COM

زمین کا رونا:

بعض علماء نے اللہ جل جلالہ کے اس قول (پھر آسمان رویا اور نہ زمین، اور نہ ہی ان کو مہلت دی گئی) کے بارے میں کہا ہے: زمین کسی آدمی کی جدائی (موت) پر روتی ہے اور کسی آدمی کے وجود (زندگی) پر روتی ہے۔ جو زمین کی پیٹھ پر اللہ جل جلالہ کی اطاعت کرے، زمین اس کی جدائی پر روتی ہے اور جو شخص زمین کی پیٹھ پر اللہ جل جلالہ کی نافرمانی کرے وہ اس کے وجود پر روتی ہے اور اسے بوجھ سمجھتی ہے۔

(ارشاد العباد ص: ۱۹)

تبصرہ:

جب اللہ جل جلالہ کے کسی نیک بندے کی موت آتی ہے تو زمین و آسمان، جن و انس، نباتات و حشرات اور شجر و حجر سب روتے ہیں، کیونکہ بندہ خدا کا وجود ان کے لئے رحمت تھا اور جب کوئی فاسق و فاجر مرتا ہے تو تمام مخلوق خوش ہوتی ہے کہ اچھا ہوا اس کا ٹھوس سایہ ہم سے اٹھ گیا اور اس کی وجہ سے جو مصائب و آلام ہم پر ٹوٹتے تھے ان سے ہم محفوظ ہو گئے۔ حدیث پاک میں ہے کہ نبی کریم ﷺ کے پاس سے ایک جنازہ گزرا تو آپ ﷺ نے فرمایا: یہ مسترح ہے یا مستراح منہ ہے۔ صحابہ کرام ﷺ نے عرض کی یا رسول اللہ! مستراح اور مستراح منہ کا کیا مطلب ہے؟ آپ ﷺ نے فرمایا اگر تو یہ نیک اور فرمانبردار تھا تو مسترح ہے یعنی دنیا کے قید خانے سے رہائی حاصل کر کے جا رہا ہے اور اگر بدکردار، ظالم اور سرکش تھا تو مستراح منہ ہے یعنی اہل دنیائے اس سے چھٹکارا پایا ہے۔

روی عن مالک بن دینار علیہ الرحمة انه مر یوما علی صبی وهو یلعب بالتراب یضحک تارة ویبکی
 أخرى، قال فهمت ان اسلم علیہ فامتعت نفسی تکبیرا فقلت یا نفس کان النبی ﷺ یسلم علی الصغار والکبار
 فسلمت علیہ فقال: وعلیک السلام ورحمة اللہ وبرکاتہ یا مالک ابن دینار رحمة اللہ علیہ فقلت: من این عر
 ففسی ولم تکن رأتی فقال: حیث التفت روحی بروحک فی عالم الملکوت عرف ببنی وبنیک الحی الذی لا
 یموت فقلت: ما الفرق بین القل والنفس؟ قال: نفسک التی منعنک عن السلام وعقلک الذی بعثک علیہ
 فقلت: ما بالک تلعب بهذا التراب فقال: لا نامنہ خلقنا ولیہ نعود فقلت: ارا تضحک تارة وتبکی اخرى
 قال: نعم اذا ذكرت عذاب ربی بکیت واذا ذكرت رحمته ضحکت فقلت: یا ولدی ای ذنب لک حتی تبکی
 فقال: یا مالک لا تغل هذا فانی رأیت امی لا تو قد الحطب الکبار الا ومعہ الحطب الصغار .

میں نے اپنی امی جان کو آگ جلاتے دیکھا ہے کہ وہ بڑی لکڑیوں کے ساتھ چھوٹی لکڑیاں بھی ڈالتی ہیں۔

حضرت مالک بن دینار علیہ الرحمۃ فرماتے ہیں کہ ایک دن میں ایک لڑکے کے پاس سے گزرا جو مٹی کے ساتھ کھیل رہا تھا، کبھی ہنستا اور کبھی
 روتا تھا۔ کہتے ہیں: (میں نے ارادہ کیا کہ اسے سلام کروں لیکن میرے نفس نے مجھے تکبر دلا کر روکا (کہ تو بڑا ہے، تیرے لئے اس چھوٹے
 بچے کو سلام کرنا درست نہیں) میں نے کہا: (اے نفس! تجھے معلوم نہیں نبی کریم ﷺ ہر چھوٹے بڑے کو سلام کہتے تھے) پس میں نے لڑکے کو
 السلام علیکم ورحمة اللہ وبرکاتہ کہا، لڑکے نے جواب دیا: (ولیک السلام ورحمة اللہ وبرکاتہ اے مالک بن دینار) میں نے اسے کہا: تو نے مجھے کیسے
 پہچان لیا حالانکہ اس سے پہلے تو نے مجھے دیکھا تک نہیں؟) اس نے کہا: (روز میثاق جب میری روح تمہاری روح سے ملی تھی تو اللہ نے میرا
 اور آپ کا تعارف کرا دیا تھا) میں نے کہا: (بیٹے عقل اور نفس میں کیا فرق ہے؟) اس نے کہا: (تمہارا نفس وہ ہے جس نے تمہیں سلام سے روکا
 تھا اور عقل وہ ہے جس نے تمہیں سلام پر ابھارا تھا) میں نے کہا: (پھر مٹی سے کیوں کھیل رہا ہے؟) اس نے جواب دیا: (کیونکہ ہم اسی سے
 پیدا ہوئے ہیں اور اسی میں دفن ہوں گے۔) میں نے کہا: (کیا وجہ ہے تم کبھی ہنستے ہو اور کبھی روتے ہو؟) اس نے کہا: (جب اللہ کا عذاب یاد
 کرتا ہوں تو رونے لگ جاتا ہوں اور جب رحمت الہی پر نظر کرتا ہوں تو ہنسنے لگ جاتا ہوں) میں نے کہا: (بیٹے! تو تو گناہوں سے پاک ہے
 پھر رونے کا کیا مطلب؟) اس نے کہا: (اے مالک! ایسے نہ کہو میں نے اپنی امی جان کو دیکھا ہے وہ بڑی لکڑیوں کو آگ لگانے کے لئے
 پہلے چھوٹی لکڑیاں ڈالتی ہیں) (روح البیان جلد اول صفحہ ۱۱۶)

99. ان آدم علیہ السلام أوصی ابنه شیشا علیہ السلام بخمسة اشیاء

ان آدم علیہ السلام أوصی ابنه شیشا علیہ السلام بخمسة اشیاء ، وأمره ان یوصی بها اولادہ من بعده :
 اولها: قل لا ولا ذک : لا تطمننوا بال دنیا فانی اطمانت بالجنة الباقیة ، فلم یرض منی ، وأخر جنی منها .
 والثانی: لا تعملوا ابھوی نساتکم ، فانی عملت بھوی امرائی واکلت من الشجرة فلحقتنی الندامة .
 والثالث: کل عمل ترید ونه فا نظروا عاقبتہ ، فانی لو نظرت عاقبتہ الأمر لم یصننی ماأصابنی
 والرابع: اذا اضطرب قلوبکم بشیء فا جتنبوہ ، فانی حین اکتلت من الشجرة اضطرب قلبی فلم ارجع فلحقتنی
 الندم .

والخامس: استشیرو فی الامور ، فانی لو شاورت الملا نکتة لم یصننی ماأصابنی .

حضرت آدم علیہ السلام نے اپنے بیٹے شیشا کو پانچ باتوں کی وصیت کی اور انہیں حکم دیا کہ وہ اپنے بعد اپنی اولاد کو بھی یہ وصیت کریں۔
 ☆ اپنی اولاد کو کہو: دنیا پر مطمئن نہ ہوں، میں باقی رہنے والی جنت پر مطمئن ہوں تو اللہ مجھ پر ناراض ہو گیا اور مجھے جنت سے نکال دیا۔
 ☆ اپنی عورتوں کی خواہشات پر عمل نہ کریں، میں نے اپنی بیوی کی خواہش پر عمل کیا اور درخت سے کھا لیا تو مجھے ندامت ہوئی۔
 ☆ کوئی بھی کام کرنے سے پہلے اس کے انجام پر غور و فکر کر لینا، میں اگر انجام کار پر نظر کر لیتا تو میرے ساتھ جو کچھ ہوا وہ نہ ہوتا۔
 ☆ جب کسی چیز سے تمہارا دل پریشان ہو تو اس سے رک جانا، میں نے جب شجر ممنوعہ سے کھانے کا ارادہ کیا تو میرا دل پریشان ہوا تھا لیکن
 میں نہیں رکا، البتہ ندامت اٹھانا پڑی۔

☆ تمام معاملات پر مشاورت کرنا، میں اگر فرشتوں سے مشاورت کر لیتا تو مجھ پہ جو گزری اس سے بچ جاتا۔ (تہذیب الغافلین صفحہ ۲۲۳)

کتاب المنصور الى الامام جعفر صادق ؑ يقول له (الا تزورنا يزورنا الناس) فاجابه: (ليس لنا من الدنيا ما نخافك عليه، ولا عندك من الآخرة ما نرجوه منك، ولا انت بنعمة فنهنيك بها ولا في بقمة فعزيك) فكتب اليه المنصور (تصححنا لتصححنا) فقال (من يطلب الدنيا لا يصحك، و من يطلب الآخرة لا يصحك.)

خليفة منصور کا خط حضرت امام جعفر صادق ؑ کی طرف:

خليفة منصور نے حضرت امام جعفر صادق ؑ کو خط لکھا اور کہا: (جس طرح دوسرے لوگ ہماری زیارت اور ملاقات کو آتے ہیں، آپ کیوں نہیں آتے؟) آپ نے جواب میں ارشاد فرمایا: (ہمارے پاس دنیا کی کوئی چیز ایسی نہیں جس کے بارے میں تم سے ڈریں اور تمہارے پاس آخرت کی کوئی ایسی چیز نہیں جس کی تم سے امید رکھیں۔ نہ ہی تمہیں کوئی نعمت ملی ہے کہ مبارکباد دیں اور نہ ہی تم پر کوئی مصیبت پڑی ہے کہ تعزیت کو آئیں۔)

منصور نے جواب میں آپ کو لکھا: (ہمیں نصیحت کرنے کو ہی ہمارے پاس آجائیں) آپ نے فرمایا: (جو دنیا کا طالب ہے تمہیں نصیحت نہیں کرے گا اور جو آخرت کا طالب ہے تمہارے پاس نہیں آئے گا۔) (ارشاد العباد: صفحہ: ۱۳۹)

تمبرہ:

تیرا غرور سمایا ہے اس قدر دل میں
کہ آنکھ بھی نہ ملاؤں جو بادشاہ ملے

(داغ دہلوی)

101. سليمان بن عبد الملك و ابو حازم ؑ، ان سليمان بن عبد الملك مر بالمدينة و هو يريد مكة فاقام بها اياما فقال: (هل بالمدينة أحد أدرك أحدًا من اصحاب النبي ﷺ) قالوا له: (ابو حازم) فارسل اليه فلما دخل عليه قال له: (يا ابا حازم اما هذا الجفاء) قال له ابو حازم: (يا امير المؤمنين! أو اى جفاء رأيت منى) قال: (أتانى وجوه أهل المدينة ولم تأتني) قال: (يا امير المؤمنين اعيدك با الله ان تقول ما لم يكن، ما عرفتنى قبل هذا اليوم ولا أنا رأيتك) فالتفت سليمان الى محمد بن شهاب الزهرى فقال: (أصاب الشيخ وأخطاب) قال سليمان: (يا ابا حازم اما لنا نكرة الموت) فقال: (لا نكم خربتكم الآخرة و عمرتم الدنيا فكرهتم أن تنفلو من العمر ان الى الخراب) قال: (أصبت يا ابا حازم! فكيف القدوم عدا على الله) قال: (أما المحسن فكا لغائب يقدم على أهله وأما المسيء فكا لا بق يقدم على مولاة) فبكى سليمان وقال: (ليت شعري ما لنا عند الله) قال: (اعرض عملك على كتاب الله) قال: (و اى مكان اجده) قال: (ان الابرار لفي نعيم وان الفجار لفي جحيم) (الانقطار: ۱۳) قال سليمان: (فاين رحمة الله يا ابا حازم؟) قال: (ان رحمة الله قريب من المحسنين) (الأعراف: ۵۶) قال له سليمان: (فاى عباد الله أكرم؟) قال: (ألو المروة والنهى) قال له سليمان: (فاى الأعمال أفضل؟) قال: (أداء الفرائض مع اجتناب المحارم) قال سليمان: (فاى الدعاء اسمع؟) قال: (دعا المحسن اليه للمحسن) فقال: (أى الصدقة أفضل؟) قال: (على السائل البائس و جهد المقل ليس فيها من ولا اذى) قال: (فاى القول أعدل؟) قال: (قول الحق عند من تخافه او ترجوه) قال: (فاى المومنين أكيس؟) قال: (رجل عمل بطاعة الله و دل الناس عليها) قال: (فاى المومنين أحمق؟) قال: (رجل انحط فى هوى أخيه و هو ظالم فباع آخرته بدنيا غيره) قال سليمان: (أصبت، فما تقول فيما نحن فيه؟) قال: (يا امير المومنين اعفتنى) قاله سليمان: (لا ولكن نصيحة تلقىها الى) قال: (يا امير المؤمنين ان اباك قهر و الناس بالسيف و أخذوا هذا الملك عنوة على غير مشورة من المسلمين ولا رضا هم حتى قتلو منهم مقتلة عظيمة فقد ار تحلوا عنها فلو شعرت ما قالوا و ما قيل لهم) قال رجل من جلسائه: (بنس ما قلت يا ابا حازم) قال ابو حازم: (كذبت ان الله أخذ ميثاق العلماء لتبينته للناس ولا تكتمونه) قال سليمان: (فكيف لنا أن نصلح؟) قال: (تدعون الصلف و تتمسكون بالمرؤة تقسمون بالسوية) قال له سليمان: (كيف لنا بما أخذ) قال: (تأخذ ه من جلده و تضعه فى أهله) قال له سليمان: (هل لك يا ابا حازم ان تصححنا و نصيب منك) قال: (أعوذ با الله قال: (لما ذالك؟) قال: (أخشى أن اركن اليكم شيئا قليلا فيذيقنى

اللہ ضعف الحیاة و ضعف الممات (قال له : ارفع الینا و انجک) قال : (تجنبنی من النار و تدخلنی الجنة) قال له سلیمان : (لیس ذالک الی) قال ابو حازم : (فما لی البک حاجة غیرها) قال : (فادع لی) قال ابو حازم : اللهم ان کان سلیمان ولیک فیسره لخیری الدنیا و الآخرة وان کان عدوک فخذ بناصیته الی ما تحب و ترضی) قال له سلیمان : (عظنی) قال ابو حازم : (قد اوجزت ان كنت من اهله وان لم تكن من اهله فما ینبغی ان ارمى عن قوبس لیس لها وتر) قال له سلیمان : (اوص) قال : (سأوصیک و اوجز عظم ربک و نزهه ان یراک حیث نهاک أو یفقدک من حیث أمرک) فلما خرج من عنده بعث الیه بما دینار و کتب ان انفقها و لک عندی مثلها فردھا الیه فکیف لنفسی ، فان کانت هذا المائة دینار عوضا لما حدثت و نصحت فالمیمتة و الدم و لحم الخنزیر فی حال الاضطرار أحل من هذا و ان کانت لحق لی فی بیت المال فلی فیها نظراء ، فان ساویت بیننا و الا فلیس لی فیها حاجة .

سلیمان بن عبد الملک اور حضرت ابو حازم رضی اللہ عنہما

خلیفہ سلیمان بن عبد الملک مکہ مکرمہ جا رہا تھا، راستے میں چند دن مدینہ شریف میں قیام کیا، اس نے (لوگوں سے) پوچھا: (کیا مدینہ شریف میں کوئی ایسا شخص ہے جس نے صحابہ کرام رضی اللہ عنہم کی زیارت کی ہو؟) (لوگوں نے بتایا: (ابو حازم ہیں) اس نے انہیں بلا بھیجا، جب حضرت ابو حازم تشریف لائے (تو خلیفہ اور ان کے درمیان مندرجہ ذیل گفتگو ہوئی)۔

سلیمان: اے ابو حازم یہ کیسی جفا ہے؟

ابو حازم: اے امیر المؤمنین میں نے کون سی جفا کی ہے؟

سلیمان: مدینہ کے بڑے بڑے لوگ مجھے ملنے آئے ہیں لیکن آپ نہیں آئے۔

ابو حازم: خدارا، خلاف واقعہ بات نہ کہو، آج سے پہلے نہ آپ مجھے جانتے تھے نہ میں نے آپ کو دیکھا تھا۔ سلیمان نے ساتھ بیٹھے ہوئے محمد بن شہاب زہری کی طرف دیکھا تو انہوں نے کہا: شیخ نے سچ کہا ہے اور آپ غلطی پر ہیں۔

سلیمان: اے ابو حازم! کیا وجہ ہے ہم موت کو ناپسند کیوں کرتے ہیں؟

ابو حازم اس لئے کہ تم نے آخرت خراب کر دی ہے اور دنیا کی تعمیر میں لگے رہے ہو۔ اب آباد جگہ کو چھوڑ کر ویرانے میں جانا تمہیں شاق گزرتا ہے۔

سلیمان: اے ابو حازم! تم نے ٹھیک کہا، اب بتائیے کل اللہ کی بارگاہ میں پوچھی کیسے ہوگی؟

ابو حازم: اگر نیک ہے تو ایسے آئے گا جیسے سفر پر گیا ہو آدمی اپنے اہل و عیال کے پاس واپس آتا ہے (تو ان میں خوشی کی لہر دوڑ جاتی ہے) اور اگر بُرا ہے تو ایسے آئے گا جیسے بھاگا ہوا غلام (ڈرتا اور جھکتا ہوا) اپنے آقا کے پاس لوٹتا ہے۔

سلیمان: روتے ہوئے، نامعلوم اللہ کے ہاں ہمارا کیسا معاملہ ہوگا؟

ابو حازم: اپنے اعمال کتاب اللہ پر پیش کرو (معاملہ واضح ہو جائے گا)۔

سلیمان: قرآن کے کس مقام پر؟

ابو حازم: ”بے شک نیک لوگ بہشت کی نعمتوں میں ہوں گے اور بدکار دوزخ میں۔“

سلیمان: اے ابو حازم! اللہ کی رحمت کہاں گئی؟

ابو حازم: ”اللہ کی رحمت نیک لوگوں کے قریب ہے۔“

سلیمان: اے ابو حازم اللہ کے ہاں کون سا بندہ مکرم ترین ہے؟

ابو حازم: مردت اور عقل والا۔

سلیمان: کون سا عمل سب سے افضل ہے؟

ابو حازم: فرائض کی ادائیگی اور محارم سے بچنا۔

سلیمان: کون سی دعا زیادہ مستجاب ہے؟

ابو حازم: جس پر احسان کیا جائے اس کی دعا احسان کرنے والے کے لئے۔

سلیمان: کون سا صدقہ افضل ترین ہے؟

ابوحازم: بخت مفلس سائل کو مال قلیل میں سے صدقہ دے کر احسان نہ جتنا اور نہ ہی اسے ایذا دینا۔

سلیمان: کون سا قول اچھا ہے؟

ابوحازم: جس سے تو ڈرتا ہے یا جس سے تیری کوئی امید وابستہ ہے، اس کے سامنے کلمہ حق کہنا۔

سلیمان: کون سا مؤمن اللہ کے ہاں سب سے زیادہ عقل مند ہے؟

ابوحازم: وہ آدمی جو اللہ کی اطاعت کرے اور دوسروں کو بھی اس کا حکم دے۔

سلیمان: کون سا مؤمن احمق اور بیوقوف ہے؟

ابوحازم: وہ شخص جو اپنے بھائی کی خواہشات نفسانیہ پر ٹوٹ پڑے حالانکہ وہ ظالم ہے۔ یہ ایسا احمق ہے جو غیر کی دنیا کے لئے اپنی آخرت بیچ رہا ہے۔

سلیمان: بہت خوب! لیکن ہمارے بارے میں آپ کیا کہتے ہیں؟

ابوحازم: اے امیر المؤمنین اس بارے میں مجھے معاف رکھیے۔

سلیمان: (نہیں ضرور بتانا پڑے گا) یہ آپ کی طرف سے میری طرف نصیحت ہوگی۔

ابوحازم: اے امیر المؤمنین: تیرے آباء نے لوگوں پر تلوار اٹھائی اور تشدد کیا۔ مسلمانوں کے مشورے اور رضا کے بغیر یہ ملک ظلماً چھینا، بہت قتل و غارت کی یہاں تک کہ لوگ ملک چھوڑ کر چلے گئے۔ کیا تو جانتا ہے کہ انہوں نے کیا کہا اور ان کے بارے میں کیا کہا گیا۔ حاضرین میں سے ایک آدمی نے کہا: اے ابوحازم! تم نے غلط بیانی کی ہے۔

حضرت ابوحازم نے فرمایا: تو جھوٹ بولتا ہے، اللہ نے علماء سے وعدہ لیا ہے کہ وہ سچ بات کہیں اور حق کو ہرگز نہ چھپائیں۔

سلیمان: اب ہم اپنی اصلاح کس طرح کریں؟

ابوحازم: غرور اور سخی چھوڑ دو، مروّت اختیار کرو اور برابر تقسیم کرو۔

سلیمان: ہم مال کہاں سے حاصل کریں (اور کہاں دیں)؟

ابوحازم: حلال مال کم کر حقداروں کو دو۔

سلیمان: اے ابوحازم! کیا آپ ہمارے ساتھ قیام کر سکتے ہیں تاکہ ہم آپ سے نصیحت حاصل کریں؟

ابوحازم: خدا کی پناہ! (یہ کیسے ہو سکتا ہے؟)

سلیمان: وہ کیوں؟

ابوحازم: میں ڈرتا ہوں کہ (اس صحبت سے) میں تمہاری طرف تھوڑا جھک جاؤں جس سے مجھے دنیا و آخرت کی رسوائی اٹھانا پڑے۔

سلیمان: اپنی ضروریات ہی ہمیں بتادیں (تاکہ ہم آپ کی مدد کر سکیں۔)

ابوحازم: مجھے دوزخ سے بچا کر جنت میں داخل کراد دیجئے۔

سلیمان: یہ تو میں نہیں کر سکتا۔

ابوحازم: اس کے علاوہ میری آپ سے کوئی حاجت نہیں۔

سلیمان: میرے لئے دعائی کر دیں۔

ابوحازم: یا اللہ! اگر سلیمان تیرا دوست ہے تو اس کے لئے دنیا و آخرت کی بھلائی کے دروازے کھول دے اور اگر تیرا دشمن ہے تو جس طرح تو چاہتا ہے اس کو پکڑ لے۔

سلیمان: کوئی وصیت کیجئے۔

ابوحازم: میں تمہیں مختصر وصیت کرتا ہوں، اللہ کو بہت بڑی ذات سمجھنا، جہاں سے اس نے روکا ہے وہاں کبھی نہ جانا اور جہاں اس کا حکم ہو وہاں سے کبھی غیر حاضر نہ ہونا۔ (یعنی اوامر و نواہی کی پابندی کرنا)۔

جب ابوحازم وہاں سے چلے گئے تو سلیمان نے سودیناران کی طرف بھیجے اور لکھا کہ انہیں خرچ کریں اور آپ کے لئے مزید اتنی رقم بھی میرے پاس ہے۔ حضرت ابوحازم نے وہ رقم اسے واپس کر دی اور لکھا کہ اے امیر المؤمنین میں تجھے اللہ کا واسطہ دیتا ہوں (کہ ایسا نہ کرو، یہ نہ ہو کہ) تمہارا مجھ سے سوال کرنا خوش طبعی اور میرا تمہیں جواب دینا تجارت بن جائے، جو چیز میں تیرے لئے پسند نہیں کرتا، اپنے لئے کیسے پسند کروں گا؟ اگر یہ سودینار میری اس گفتگو اور نصیحت کا بدلہ ہیں تو مجبوری کے وقت مردار، خون اور خنزیر کا گوشت کھالینا اس سے زیادہ بہتر

ہے اور اگر یہ بیت المال سے میرا حق مجھے مل رہا ہے تو مجھ جیسے اور بھی بہت حق دار ہیں، اگر ہم میں برابر تقسیم کرو (تو ٹھیک) ورنہ مجھے اس کی ضرورت نہیں ہے۔ (روح البیان جلد اول صفحہ ۱۱۹، حلیۃ الاولیاء جلد سوم صفحہ ۲۷۱)

تبصرہ:

حضرت ابو حازم کی گفتگو مواعظ حسنة سے لبریز ہے، ہر بات بڑی اہم ہے لیکن جو چیز سب سے نمایاں ہے وہ حضرت ابو حازم کی حق گوئی اور بے باکی ہے۔ موجودہ دور میں اس چیز کا شدید قحط ہے۔ چہرے دیکھ کر بات کی جاتی ہے، مخاطب کو دیکھ کر لہجے بدلے جاتے ہیں۔ عوام کے سامنے جو شیروں کے لہجے میں گرتے اور بے دھڑک حق کہنے کے دعوے کرتے ہیں، حکمرانوں اور بالادست طبقہ کے سامنے روباہ صفت اور چا پلوس بن جاتے ہیں۔

آئین جو انمرداں حق گوئی و بیباکی
 اللہ کے شیروں کو آتی نہیں روباہی
 تخت سکندری پہ وہ تھوکتے نہیں
 بستر لگا ہوا ہے جن کا تیری جھلی میں

(علامہ اقبال رحمۃ اللہ علیہ)

(باقی آئندہ)

☆☆☆



مہر جمالِ کتاب کی روشن کرنیں

عن انس ابن مالک قال قال لی رسول اللہ ﷺ
ینسی ان قدرت ان تصبح و تمسی و لیس فی
قلبك غش لاحد فافعل ذالک من سنتی و من
احیا سنتی فاحیانی و من احيانی کان معی فی
الجنة او كما قال النبی ﷺ (جامع ترمذی)

”حضرت انس سے روایت ہے فرمایا کہ حضور ﷺ نے مجھ سے فرمایا: اے میرے بیٹے! اگر ہو سکے تو صبح اور شام ایسے کرو کہ تمہارا دل میں کسی کے لئے کھوٹ نہ ہو ایسا کر تا میری سنت ہے اور جس نے میری سنت کو زندہ کیا تو اس نے مجھے زندہ کیا اور جس نے مجھے زندہ کیا وہ جنت میں میرے ساتھ ہوگا۔“

الفاظ میں تفاوت:

اس حدیث شریف کو قاضی عیاض نے بھی شفا شریف میں بیان کیا ہے الفاظ میں تفاوت ہے۔ انہوں نے یہ روایت کیا کہ جس نے میری سنت سے محبت کی اس نے مجھ سے محبت کی اور جس نے مجھ سے پیار کیا وہ جنت میں میرے ساتھ ہوگا۔

اس حدیث کے راوی:

حضرت انس رضی اللہ عنہ، ہجرت سے دس سال پہلے مدینہ شریف میں پیدا ہوئے۔ آپ کی والدہ، ام سلیم مسلمان ہو گئیں تو انس رضی اللہ عنہ کے والد مالک ناراض ہو کر شام چلے گئے۔ ام سلیم نے ابوطحہ سے شادی کر لی اس طرح انس رضی اللہ عنہ کی پرورش ابوطحہ کے گھر ہوئی۔ ماں نے حضور ﷺ کے گھر خدمت کے لئے پیش کیا، اس طرح انس رضی اللہ عنہ خاندان نبوت کے خادم بن کر ابھرے۔ حضور ﷺ پیار سے انس رضی اللہ عنہ کو ”میرا بیٹا“ فرماتے۔ حمزہ ایک بڑی ہے۔ انس رضی اللہ عنہ جب یہ بڑی پختے تو حضور ﷺ انہیں ابو حمزہ کہتے۔ پیار سے حضور ﷺ انہیں ”انہیں“ بھی فرماتے۔ آپ نے دس برس تک رحمت عالم ﷺ کی خدمت کی۔ فرماتے ہیں حضور ﷺ کا اخلاق عالیہ کہ آپ نے کبھی مجھے اف تک نہ فرمایا۔ حضرت ابو بکر صدیق رضی اللہ عنہ کے دور میں آپ بحرین میں مالی امور کے سربراہ بنے۔ دور عمر رضی اللہ عنہ میں ”بصری“ کے انتظامی امور آپ کے سپرد ہوئے۔ حضور ﷺ کے تبرکات سے آپ ہمیشہ مدد حاصل کرتے رہتے۔ کھانے میں کدو تلاش کر کے کھاتے صرف اس لئے کہ حضور ﷺ نے کدو پسند فرمائے ہیں۔ آخری دور میں امویوں نے آپ پر بڑے مظالم ڈھائے، یہاں تک کہ آپ کی گردن پر داغ دیئے گئے۔ علم کی حفاظت کا جذبہ ہمیشہ پر جوش رہا۔ حضور ﷺ کا اسوہ حسنہ انس رضی اللہ عنہ کے لئے چراغ ہدایت تھا۔ اسی کی روشنی میں آپ نے زندگی کا سفر فرمایا۔

آپ جب عہد نبوت کے واقعات بیان فرماتے دل میں ایک ٹیس اٹھتی جس سے بے چینی کی ایک دردناک کیفیت سے آپ دوچار ہو جاتے پھر آپ حضور ﷺ کے تبرکات نکال لیتے۔ ہاتھوں سے چھوتے، آنکھوں پر رکھتے، بو سے دیتے اس طرح دل کو تسکین ہوتی۔ کتنا عظیم آدمی تھا کہ زندگی کے ہر خاکے میں جمال رسول کا رنگ بھر رکھا تھا۔

آپ کو جب بھی چھوئے بچے نظر آتے سلام کرنے میں آپ پہل فرماتے اور پھر خصوصیت کے ساتھ ذکر ہوتا کہ جب ہم چھوئے ہوتے حضور ﷺ خود ہمیں سلام دیا کرتے۔

حضور ﷺ کی دعائی کہ آپ کی عمر ایک سو تین سال پائی اور مال میں کثرت کا انعام بھی اللہ تعالیٰ نے عطا فرمایا۔ وفات کا وقت قریب آیا تو اپنے محبوب شاگرد ثابت بنانی سے کہا کہ حضور ﷺ کا ”موئے مبارک“ میری زبان کے نیچے رکھ دو۔ ۹۳ھ کو آپ کا پیمانہ عمر لبریز ہو گیا۔

حدیث میں خطاب:

حضور ﷺ نے حضرت انس رضی اللہ عنہ کو رشد و ہدایت کی شاہراہ پر گامزن کرنے کے لئے مخاطب کرتے ہوئے فرمایا:

”اے میرے بیٹے“

تعلیم اور معلم، مرشد اور مرشد، مراد اور مرید میں جب تک قرب کا علاقہ اور نیست نہ قائم ہو جائے طالبین میں تبدیلی کا عمل رونما نہیں ہو سکتا۔ حضور ﷺ کا یہ عظیم اخلاق تھا کہ ہر صحابی اپنے آپ کو حضور ﷺ سے سب سے زیادہ قریب محسوس فرماتے اور رحمت عالم ﷺ بھی تلقینات اور نصائح کا نور سینوں اور روحوں میں منتقل کرنے کے لئے طالبین کو اپنے انعامات قرب سے نوازتے۔

حضور ﷺ نے تو جس کو ”ابو ہریرہ“ کہہ دیا تاریخ کے صفحوں پر اس ہستی کے اصل نام سے زیادہ حضور ﷺ کی عطا کردہ کنیت چمک پائی، تو اس بچے کے مقدر کا اندازہ خود لگائیے جسے حضور ﷺ نے فرمایا ”اے میرے بیٹے“۔

یہ حدیث بتلاتی ہے کہ بچوں کی تربیت کرتے ہوئے ایسے اسالیب اور لہجے اختیار کئے جائیں جن سے بچہ آپ کو اپنا محسن، مربی، مصلح اور پیار کرنے والا محسوس کرے۔ ایسے الفاظ، خطابات و تیرے اور اخلاق ہرگز نہ اپنائے جائیں جن سے روحانی بعد کے صحرا، بدایوں، بداخلاقوں اور بگاڑ کا ذریعہ بن جائیں۔

باپ بیٹا ہونا

بیر اور مرید ہونا

استاد اور شاگرد ہونا

فیض باری صورت میں ہو سکتا ہے۔ جب دھیان اس طرف رہے کہ ”بعد“ سے بچنا ہے اور قرب کا ماحول پیدا کرنے کو کوشش کرتی ہے۔
دوریاں ناسور ہیں اور قرب ہی روحانی منزل ہے اور اسی منزل تک پہنچنے کے لئے ”طیب الکلام“ اور اچھی زبان بہترین ذریعہ ہے۔
دلوں میں کھوٹ نہ رہے:

حدیث خمیر آدمیت کے دروازوں پر دستک دیتی ہے، شعور اور آگہی کا نصاب قائم کرتی ہے، رشد و ہدایت کے چراغ روشن کرتی ہے، بغض اور محبت کا ایک معیار اور میزان عطا کرتی ہے۔ سب سے بڑا دل وہ ہے جس میں کھوٹ ہو، غش ہو، نفرت ہو اور سب سے اچھا دل وہ ہے جس میں محبت ہو، چاہت ہو، پیار ہو۔ دلوں کو سمندروں کی طرح کھلا رکھنا سنت نبوت ہے۔ لوگوں کو دلوں میں جذب کر لینا وظیفہ رسالت ہے۔ کیزہ نفس منہاج ہدایت ہے اور حضور ﷺ کی یہ حدیث بتاتی ہے کہ صبح شام یہ وظیفہ جاری رہنا چاہئے کہ دلوں میں کہیں کھوٹ نہ آئے جائے اور صحیح بات یہ ہے کہ نفرتوں کے خلاف یہ خوبصورت جہاد ہے۔

الفاظ کا دروبست:

حدیث میں الفاظ کا دروبست ملاحظہ ہو:

تصحیح، تمسی، قدرت، فاعل، ذالک، من اور پھر مستی

الفاظ پہلے مخاطب کو شکم سے قریب کرتے ہیں، قرب کی اس جمالیاتی منزل کے بعد مخاطب میں ایک احساس پیدا کیا جاتا ہے۔ ایسا احساس جس کی گرفت اذکار و اعمال پر صبح بھی محکم ہو اور شام میں بھی مضبوط ہو۔“

قدرت

یہ ملکوتی لہجہ نفوس کو صاف طور پر دوصوں میں تقسیم کر دیتا ہے ایک وہ جنہیں خود پر گرفت حاصل ہو اور دوسرے وہ جو بے گرفت ہوں۔ نبوت کی اعجاز نگاہی پہلے قسم کے لوگ پیدا کرتی ہے، جو تقویٰ اور محبت کی راہوں میں پہاڑوں سے زیادہ مضبوط اور آسمانوں سے زیادہ بلند ہوں۔

فاعل

ایسا کلمہ جس کی رگوں میں بجلی کی لہری محسوس ہوتی ہے۔ قوت عملی ہی اصل میں جو ہر انسانیت ہے۔ نصاب تربیت کے دلوں میں کھوٹ نہ آئے۔ نصاب عمل کہی اس دستور کو عملیت کا جامہ پہنانا ہے اور ہمالیاتی نور رستہ ہواؤں کو رکنے نہیں دینا۔ تزکیہ اور تحریک تزکیہ دونوں کو منشور بنا کر زندگی بسر کرنی ہے۔“

ذالک من مستی

صاف دل صاف اعمال کے لئے محرک ثابت ہوتا ہے، اس لئے حضور ﷺ نے دل کو صاف رکھنا اپنی سنت قرار دیا۔

غریب دوستی

انسانیت نوازی

عقود گزر

تحمل و برداشت

صاف گوئی اور طیب الکلامی

سقاوت

کرم

بندہ پروری اور توسع

خوش کلامی اور خندہ روئی

یہ سب چیزیں عمدہ اخلاق ہیں لیکن ان میں سے کوئی بھی چیز اس وقت تک ممکن نہیں جب تک ظروف دل صاف نہ ہوں اور یہ بھی کہ بعض کام کرنے بہت مشکل اور قلیل ہوتے ہیں لیکن جب محبوب کی نسبت ان کا احاطہ کر لے تو کارگراں بھی آساں ہو جاتے ہیں۔ جمال شیریں ہی تیش فرہاد کی تیزی کا سبب ہوا کرتا ہے۔ صاف دل رہنا اگرچہ مشکل کام ہے لیکن رسول اکرم ﷺ کی سنت ہونا صعوبت کو سہولت میں بدل دیتا ہے۔

احیائے سنت ایک تحریک:

دلوں کو رحمت اور محبت کی آماجگاہ بنانا چاہئے۔ زندہ دلوں کی نشانی یہ ہوتی ہے کہ وہ اچھے کو اچھا جانتے ہیں اور برے کو برا سمجھتے ہیں، ایسے

دل اللہ تعالیٰ مومنوں کو عطا فرماتا ہے۔ شیخ اسکندری شاذلی فرماتے ہیں طاعت اور عبادت چھوٹ جانے پر رنجیدہ نہ ہونا اور برے افعال پر نادم نہ ہونا قلب کی موت ہے۔ دل کو جب اللہ کے ذکر کا عادی بنا دیا جائے تو اللہ عز و جہا نہ اپنے نام کی برکت سے اسے ہر قسم کی کھوٹ سے صاف فرما دیتا ہے۔ دلوں کو صاف رکھنے کی سنت زندہ کرنا زندگی کے پر شعبے میں سنت جاری کرنا ہے۔ احیائے سنت کو حضور ﷺ نے اپنی حیات اور اپنے زندہ ہونے سے تعبیر کیا ہے اور یہ بہت بڑی بات ہے۔

علامہ احمد بن زواق لکھتے ہیں:

دل کی تین قسمیں ہیں

۱۔ قلب مشروح یہ دل مومنوں کا دل ہے۔

۲۔ قلب مزبوح یہ منافقوں اور کافروں کا دل ہے۔

۳۔ قلب مجروح یہ گناہگار مومنوں کا دل ہے۔

صیغوں کا عدول:

حضور ﷺ نے فرمایا جس نے میری سنت سے محبت کی گویا اس نے مجھ سے محبت کی۔ رحمت عالم ﷺ نے اپنی محبت کا راز اپنی پیروی اور اپنی اطاعت قرار دی اور پاکیزہ نفسی اور صاف دلی کی سنت کے احیاء کو جنت میں اپنی معیت کے انعام کے ساتھ چھوڑ دیا اور اس میں کوئی شک نہیں کہ آقا ﷺ کی معیت غلاموں کے لئے بہت بڑا انعام ہے۔



دینی مسائل اور ان کا حل

”مسائل دین و دنیا“ کے عنوان کے تحت قارئین کرام کے ان سوالات کے جوابات قرآن و سنت کی روشنی میں پیش کئے جاتے ہیں جو کارزار حیات میں مختلف اعمال و افعال کی بجا آوری کے دوران انسانی ذہن میں پیدا ہوتے رہتے ہیں اور پھر ذہنی و روحانی الجھنوں کا باعث بنتے ہیں۔ آپ کو بھی کوئی الجھن درپیش ہو یا ذہن کے نہاں خانے میں کوئی سوال پیدا ہو کر پریشان کر رہا ہو تو فوراً لکھیے۔ آپ کو انشاء اللہ تعالیٰ اس سوال کا شافی و کافی جواب دیا جائے گا۔

محمد لیاقت علی مفتی

سوال:- وضو کرنے کی صورت میں اگر نماز کے فوت ہو جانے کا خطرہ ہو تو کیا تقویٰ نماز سے بچنے کے لیے تیمم کے ساتھ نماز پڑھی جا سکتی ہے؟ (حافظ محمد افضال: اسلام آباد)

جواب:- اگر کوئی آدمی نماز جنازہ کی ادا بھیگی کے لیے پہنچا دیکھا کہ نماز جنازہ ہونے والی ہے وضو کی گنجائش نہیں ہے تو وہ تیمم کر کے نماز جنازہ میں شریک ہو سکتا ہے، مگر یاد رہے کہ ”ولی میت“ کو یہ اختیار بھی حاصل نہیں ہوگا یعنی وہ تیمم نہیں کر سکتا بلکہ وضو ہی کرے گا کیونکہ وہ نماز جنازہ کو مؤخر کر سکتا ہے، بخلاف عام آدمی کے کہ وہ چاہے بھی تو تاخیر نماز جنازہ نہیں کروا سکتا لہذا اسے اختیار تیمم حاصل ہوگا۔

یہی مسئلہ عید کی نماز کا بھی ہے کہ اگر کسی کو نماز عید کے رہ جانے کا خوف ہو تو وہ بھی فوری طور پر تیمم کر کے نماز عید میں شریک ہو سکتا ہے۔ چنانچہ اختیار یہ ہے کہ نماز عید اور نماز جنازہ جماعت کے بغیر بھی نہیں ہوتیں اور ایک دفعہ پڑھ لینے کے بعد وہرائی بھی نہیں جا سکتی اور نہ ہی ان کی قضا ہوتی ہے البتہ یہ بات خصوصی طور پر ذہن نشین رہے کہ موجودہ دور میں اکثر و بیشتر نماز عید مساجد میں ادا کی جاتی ہے اور ایک ہی علاقے کی مختلف مساجد میں اوقات نماز مختلف متعین ہوتے ہیں لہذا اگر کوئی آدمی کسی ایک مسجد میں وضو کر کے نماز عید ادا نہیں کر سکتا تو وہ دیگر مساجد کا بھی جائزہ لگا کر اس علاقے کی کسی دوسری مسجد میں شامل ہونے کا امکان ہو تو بھی تیمم جائز نہ ہوگا بلکہ وضو ہی کرنا ہوگا۔

مسئلے کی تیسری جہت فرض نماز یا نماز جمعہ ہے تو خوب یاد رہنا چاہیے کہ وقتی فرض نماز یا نماز جمعہ کے لیے محض اس بنا پر تیمم کرنا جائز نہ ہوگا کہ وضو کرنے سے نماز فوت ہو جائے گی بلکہ لازم ہے کہ وضو کیا جائے اگر نماز مل گئی ادا کر لے ورنہ قضا کر لے۔ اس حوالے سے حدیث شریف کی عبارت ملاحظہ ہو:

ويتيمم الصحيح في المصرا اذا حضرت جنازه و الولي غيره فخاف ان اشتغل بالطهارة ان تفوته الصلوة لانها لا تقضى فيتحقق العجز وكذا من حضر العيد فخاف ان اشتغل بالطهارة ان يفوته العيد يتيمم لانها لا تعداد. یعنی تندرست آدمی شہر میں جنازہ آجانی کی صورت میں تیمم کر سکتا ہے اگر وہ ولی نہ ہو اور اسے طہارت میں مشغول ہو جانے کی صورت میں نماز جنازہ کے فوت ہو جانے کا خوف ہو کیونکہ اس کی قضا نہیں ہوتی سو مجبوری پائی گئی۔ اور ایسے ہی وہ شخص جو عید کے لیے آیا تو اسے خوف ہوا کہ طہارت میں مشغولیت تقویٰ نماز کا باعث ہوگی تو وہ بھی تیمم کر سکتا ہے، کیونکہ نماز عید بھی وہرائی نہیں جاتی۔ فقہ حنفی کی ایک اور معروف کتاب شرح وقایہ میں وجوہ جواز تیمم پر بحث کرتے ہوئے مصنف نے فرمایا:

او خوف فوت صلوة العيد في الابتداء..... او صلوة الجنائز لغير الولي لا لفوت الجمعة والوقية لان فوتهما الى خلف وهو الظاهر والقضاء.

”تیمم کرنا جائز ہے نماز عید کے ابتدائے فوت ہو جانے کی صورت میں“ پھر آگے فرماتے ہیں فیروہی کے لئے نماز جنازہ رہ جانے کے خوف سے مگر جمعہ اور وقتی نمازوں کے رہ جانے کے خوف سے تیمم جائز نہیں کیونکہ ان دونوں (جمعہ و فرض) کا قائم مقام موجود ہے اور وہ جمعہ کی صورت میں ظہر اور وقتی فرض کی صورت میں قضا ہے۔

فتاویٰ رضویہ میں اعلیٰ حضرت فاضل بریلوی نے اسی قسم کے سوال کے جواب میں فرمایا:

”بے وضو کوئی نماز نہیں ہو سکتی۔ عیدین یا جنازہ کی نماز جاتی رہنے کا اندیشہ ہو تو تیمم کرے، جمعہ و پنجگانہ کے لئے وضو کرنا لازم ہے اگرچہ جمعہ و جماعت فوت ہو جائے۔“ واللہ تعالیٰ اعلم بالصواب۔

سوال:- ۱۵ دن پہلے میرے والدین کا آپس میں جھگڑا ہوا۔ والد صاحب نے غصے کے عالم میں میری والدہ سے کہا ”میں آپ کو طلاق دیتا ہوں“ یہ الفاظ تین سے چھ مرتبہ تک دہرائے گئے۔ چند محلہ داروں کے علاوہ والدہ صاحبہ بذات خود، میرا بڑا بھائی اور میری چھوٹی بہن بھی موقع کے گواہ ہیں۔ ہمیں بتائیں کہ

۱:- کیا اس صورت میں طلاق واقع ہوگئی؟

۲:- اگر ہوئی تو کون سی طلاق ہے؟

۳:- بصورت علیحدگی بچوں کے نان نفقہ کی ذمہ داری کس کی ہے؟ (عمران طالب: مصریال روڈ، راولپنڈی)

جواب: صورت مذکورہ میں چونکہ ”میں آپ کو طلاق دیتا ہوں“ کے الفاظ بار بار دہرائے گئے لہذا پہلی تین مرتبہ سے ہی طلاق مغلظہ واقع ہوگئی اور آپ کی والدہ آپ کے والد صاحب کے لیے حرمت غلیظہ کے ساتھ حرام ہو گئیں۔ اب رجوع کی کوئی صورت باقی نہ رہی۔ رہا معاملہ نان نفقہ کا تو دوران عدت بیوی کے نان نفقہ کا تو بلا شک و شبہ خاوند ہی ذمہ دار ہے البتہ بچوں کے خرچ کے حوالے سے دیکھا جائے گا اگر تو اولاد متنازعہ اور ضرورت مند ہے تو ان کا خرچ ان کے والد کو برداشت کرنا چاہیے لیکن اگر وہ بذات خود مال و اسباب رکھتے ہوں تو لازم نہیں

ہے، البتہ اگر ان کے خرچ کے حوالے سے میاں بیوی کے درمیان باہم رضامندی سے کوئی معاملہ طے پاچکا ہے تو اسی کے مطابق عمل ہوگا۔ اگر اولاد سمجھتی ہے کہ وہ ضرورت مند ہے تو وہ اپنے جائز خرچ کا مطالبہ ادب و احترام کے دائرے میں رہتے ہوئے اپنے والد سے کر سکتی ہے۔ اگر باپ نہ مانے تو بذریعہ عدالت وہ اپنا حق لے سکتے ہیں۔ اس حوالے سے یہ بات بھی خصوصی طور پر ذہن نشین رہے کہ عدالت کا فیصلہ ہونے تک کی مدت کا خرچ کسی بھی صورت میں باپ سے وصول نہیں کیا جاسکتا۔ ہدایہ شریف میں ہے:

اذا قضی القاضی للولد والوالدین وذوی الارحام بالنفقة فمضت مدة سقطت الا ان یاذن القاضی بالاستدانة علیہ
 جب قاضی اولاد، والدین یا ذوی الارحام کے لیے نفقہ کی ادائیگی کا فیصلہ دے دے تو گزری ہوئی مدت کا نفقہ ساقط ہو جائے گا مگر یہ
 کہ قاضی نے اس کے نام پر لوگوں سے قرض لینے کی اجازت دی ہو تو ادائیگی قرض بھی اس کے ذمہ ہوگی۔
 اس مسئلے کی مزید وضاحت کے لیے ہدایہ شریف باب النفقہ اور فتاویٰ رضویہ جلد ۱۳ کا مطالعہ مفید ہوگا۔

واللہ ورسولہ اعلم



انگلینڈ کی ایک شہر تھی شام تھی۔ سید راشد شاہ گیلانی کی دعوت پر برصغیر میں ایک ماہ علم اور ادب والے لوگ جمع ہوئے۔ محفل میں ایک مانوس سا چہرہ نظر آیا گھنٹی داڑھی، وجہ یہ بیکل، خوش لباس اور خوش شکل سر پر ہزاروی عمامہ میں جیسے اس نوجوان میں کھوسا گیا۔ عبدالغفور ہزاروی کا تصویر برعکس دیکھا تو ماضی جیسے کتاب بن گئی ہو۔ میں ابھی جدت سے قدامت کی طرف روحانی سفر جاری رکھے ہوئے تھے، نوجوان نے آگے بڑھ کر مجھے چائے کی دعوت سے نوازا۔ مفتی محمد اقبال چشتی نے سفارت کی برکات احمد چشتی نوجوان عالم دین، علامہ محمد یوسف چشتی کے صاحبزادے نکلے۔ علامہ محمد یوسف چشتی کیا یاد آئے جذبوں کی سچائی یاد آگئی، خوبصورت عقیدتوں کا ایک تحریک سا خیالات کے سمندر میں تلاطم پکارتا محسوس ہوا۔ علامہ یوسف چشتی عمر کے اعتبار سے ہم سے کچھ پہلے کے بابوں کے ساتھ ہمسفری کا اعزاز رکھتے تھے لیکن انکے بڑھاپے اور ہمارے شباب کو کچھ وقت کے لیے ایک ہی محور اور ایک ہی مرکز کے گرد گرد و طواف محبت کرنے کی عزت حاصل رہی۔ آج تاریخ، اقتدار اور نفسیاتی قبضہ گروپ کے ہاتھ نہ چڑھی ہوتیں تو علامہ یوسف چشتی بہت بڑے انسان تسلیم کر لیے گئے ہوتے بلاشبہ ان میں ایک بڑے آدمی کی خوبصورت خصائیس موجود تھیں۔

یہ اس زمانے کی بات ہے جب مری روڈ سیدان نمبر ۲ میں مسجد گل سراج میں مولانا احمد دین سلطان پوری فارسی اور فقہ کی تعلیم دیا کرتے تھے علامہ یوسف چشتی کو استاد محترم کی محفل میں بیٹھے ہوئے دیکھا۔ محفل برخواست ہوئی اور ہم سب لوگ مسجد سے باہر نکلے شومی قسمت کہ ایک قادیانی وکیل ہم سب کو آنکرا اور ہرزہ سرائی کرنے لگا

یہ مولوی بڑے بڑے گہڑ بانندہ کر، پختے زیب تن کیے آنکھوں میں کاجل لگائے اور داڑھیوں کو کالا کیے لوگوں کو دھوکہ دیتے رہتے ہیں علم بڑھانے نہیں ہوتا اور علاقے فہمائے بنے ہوتے ہیں۔

علامہ یوسف چشتی نے وہ جوان کی ٹھکانی کی کبھی صرف کا بیچا ڈالتے اور کبھی شوکا تازا بنا کر سید کرتے، کبھی منطق کا چننا دیتے اور کبھی روایت و روایت کی گروہوں میں کس لیتے مجھے پہلی بار اندازہ ہوا مولانا بلا کے ذہن عالم دین تھے۔ قادیانی جب بھاگا تو مولانا نے پینڈوی سوغاتوں کے جوگل دستے دیے مولانا کی زندگی کا بے ساختہ پن مذہبی تاریخ کا حصہ بن گیا اس لیے کہ یہ سب کچھ عشق رسول میں تھا لگتا تھا علامہ نے سورۃ تبت کی زکوٰۃ نکالی ہوئی ہے۔

علامہ سید محمود رضوی نے جس دن لاہور شاہی مسجد میں یا رسول اللہ کا نفرنس منعقد کرنے کا اعلان کیا اتفاق کی بات ہے اسی روز صبح کریم پورہ لال مسجد میں میرا درس قرآن تھا۔ جذبات، احساسات اور عشق رسول کا ایک سمندر تھا جو شاہی مسجد کے مناہوں کے سائے تلے اندھے جا رہا تھا۔ کانفرنس میں حاضری کے بعد واپسی ہونے لگی تو ایک نوجوان نے اطلاع دی کہ گستاخوں کے ایک گروہ نے راولپنڈی کے چند جدید علماء پر حملہ کر دیا ہے۔ اور بہت سے لوگ زخمی ہوئے ہیں۔ راولپنڈی پہنچے تو اضطراب و تشویش کی لہر نے ہر عاشق رسول کو افسردہ کر دیا۔ صبح اپنے شفیق استاد قاضی محمد اسرار الحقانی کی خدمت میں حاضری ہوئی تو آپ نے فرمایا علامہ چشتی شدید زخمی ہو گئے ہیں۔ میں ان کی معیت ہی میں جامع مسجد مائی حاجن کے ایک حجرہ میں علامہ کی تیمارداری کے لیے حاضر ہوا۔

وہ منظر اس وقت بھی میرے سامنے ہے زلف تابدار چہرے پر سایہ گلن موٹی موٹی مٹھنیا طیسی آنکھیں۔ باہیں گلے میں لنگی ہوئی۔ شفاف چہرہ بھنا بھنا سیدہ داڑھی، نجف بدن گرج دار لہجہ یقین اور ایمان میں ڈوبا ہوا اسلوب گفتگو فرمایا:

”ہم لوگ کہے ہوئے ہیں، ہمارا اپنا کچھ بھی نہیں، اللہ نے ہمیں پیدا ہی حضور ﷺ کے لیے کیا ہے، ہم تو اب موت بھی یا رسول اللہ کا نعرہ لگاتے جائیں گے“

بیماری اور ریش بدن کے باوجود مولانا کے چہرے پر اکتاہٹ نام کی کوئی شئی موجود نہیں تھی۔ دیکھنے والے کو اچھی طرح محسوس ہو رہا تھا کہ اللہ نے مولانا کے دل میں محبت، خلوص، ایثار اور اپنے محبوب میں جاں گذاری کے جذبات کی دھک دھک بھردی ہے آپ استاد محترم سے فرمانے لگے قاضی صاحب دعا فرمائیں اور مجھ سے مخاطب ہوئے اور فرمانے لگے میرے زخموں پر ہاتھ پھیر دیں آپ آل رسول ہیں شفا بھی مل جائے گی اور سوغات فرمایاں کو تبولیت کی سند بھی مل جائے گی۔

علامہ یوسف چشتی کے رہنے سہنے میں وضع داری بود و باش میں خودداری اور ملنے گلنے میں دوست داری کی اقدار کی روشنی موجود رہتی تھی۔ آپ عام گفتگو سادہ اور دھیمے انداز میں فرماتے لیکن خطابت کے دوران ایک شکاری کی طرح اپنے شکار پر چھپتے پلٹتے اور لہو گرم رکھتے لیکن دانہ ہر جگہ پھینکنے کے عادی نہ تھے آپ لوگوں کی عادات سے اچھی طرح واقف رہتے سب سے بڑی بات یہ ہے کہ آپ نے نازک مواقع پر بھی امانت اور ایمان کی قدروں کو ضائع نہ ہونے دیا۔

آپ جن دنوں راولپنڈی خیابان سرسید میں مقیم تھے مجھے ان کا پڑوسی ہونے کا اعزاز بھی حاصل رہا۔ آپ جس ادارہ کے سربراہ تھے اس

ایک دن مجھے ایک جلسہ میں شرکت کے لیے ”فتح جنگ“ جانا پڑا۔ دیکھا بہت سے لوگ جلسہ میں شرکت کے لیے جا رہے ہیں۔ اگر میں بھولتا نہیں تو شیر عالم مجددی اور علامہ یوسف چشتی صاحب جلسہ میں داخل ہو رہے تھے خاصہ عرصہ بعد علامہ چشتی کا خطاب سنا۔ جذبات کے غوارے غوارے کا جوش و خروش اور لطیف احساسات کا میلا لگا ہوا تھا۔ علامہ چشتی کی تقریر عشق و محبت کا ایک سیل رواں تھا وگرنہ ہونٹوں سے صرف لفظ نچھاور کیے جاتے ہیں جن میں دل نہیں ہوتا۔ تقریر کے بعد حسب معمول میں بھاگ کر جلسے سے نکلے گا تو چشتی صاحب میرے تعاقب میں دوڑے اور فرمایا آپ تک ایک کام ہے میں نے رک کر عرض کی جناب والا ”آج عرش فرش پر کیسے آگیا؟“ ارشاد فرمائیے ”میں یا خدمت کر سکتا ہوں۔“

علامہ نے فرمایا:

غلطی سے دو بوری آنا ادارہ تعلیمات اسلامیہ کی امانت تھی میرے ادارے میں کوئی اتار گیا۔ شاہجی حکم فرمائیں یا تو میں کل آنا پہنچا دوں گا یا پھر مجھ سے قیمت وصول کر لیں چاہیں تو آپ معاف بھی کر سکتے ہیں۔ میں نے عرض کی علامہ صاحب طابین علم کا مال میں معاف تو نہیں کر سکتا البتہ آپ رہنے دیں میں خود آنے کی قیمت ادا کر دوں گا۔

علامہ چشتی واپس جلسہ میں تشریف لے گئے اور میں راولپنڈی آ گیا اگلے دن میری حیرت کی انتہا مولانا نے امانت ادارہ تعلیمات اسلامیہ میں پہنچا دی۔

علامہ یوسف ایک اچھے انسان اور اعلیٰ کردار کے مالک انسان تھے صرف اور صرف القاب کے شہرے میں لت پت ہی نہ تھے اعلیٰ اخلاق اور انسانی خدمات ایسے اوصاف پائے تھے۔ عام لوگوں سے قریب رہ کر خوشبو خوشبو زندگی بسر کی تھی۔

یوسف چشتی نے اپنی تدریسی خدمات کا سرفراک، منڈی بہاؤ الدین براستہ وزیر آباد راولپنڈی تک محدود رکھا۔ وہ ٹھیکہ قسم کے آدمی تھے اور بیوں کی منافقت اور شاعروں کی لفظ فروشی دونوں سے ناواقف تھے درس نظامی کی تمام کتب پڑھی ہی نہیں تھیں پڑھا بھی لیتے تھے سب سے بڑی بات یہ ہے کہ درس نظامی کی باقی مخلوق کی طرح چہرے پر مصنوعی سنجیدگی کی نقاب نہیں چڑھائی ہوتی تھی۔ آپ نے اپنے چہرے کو پردہ سے مستغنی کر لیا تھا۔ ہنسنے، مسکرانے اور خوش رہنے والے انسان تھے شاید اسی ادانے انہیں سکون سے جینے کا ڈھنگ سکھا دیا تھا۔ غربت میں مسکرانے اور ہنسنے والے بہت کم لوگ دیکھے ہوں گے بڑی بات ہے کہ مولانا ہنسنے اور مسکراتے بھی تھے۔

علامہ چشتی نے مغرب کے چمکیلے اور بھیر کیلے خیالات کا ہمیشہ رد کیا۔ مولانا بڑے مزے کے لگتے جب وہ بولتے ہوئے تیز رفتاری سے کبھی اوپر اٹھتے کبھی بیٹھنے کے قریب جھکتے اور رواں دواں لفظوں کی پرواز میں بلندی آجاتی معانی اور مطالب کی مقصدیت لہجے میں تناؤ پیدا کر دیتی۔ غصے اور جلال کی عظمت پھوار برساتی لگتا جیسے محفل میں مولانا سے خوفزدہ ہو کر دین دشمن لوگ لومڑیوں کی طرح بھاگے جا رہے ہیں اور پیٹتے ہیں بچاؤ بچاؤ اور مولانا کہتے ہیں پکڑو پکڑو وایسی تھیں گستاخان رسول کی۔ مولانا چشتی قریباً اسی سال کا بابا میں سال کا نو جوان لگتا برکات احمد چشتی نے میری تصحیح کر دی وگرنہ میں تو سمجھا علامہ صاحب نے پچیس سال کی عمر میں رحلت فرمائی۔

خیابان سرسید مہرئی چوک میں فروت کی دکان پر ایک دن علامہ صاحب سے میری ملاقات ہو گئی اور آپ نے مجھے آمون اور سیبوں کا تحفہ دیا اور میں نے انہیں بادام پیش کیے اور چوک ہی میں یادوں کا چراغاں ہونے لگ گیا۔ اسے خوش قسمتی کہیے یا بد قسمتی، ضیاء الحق کا شرارتی دور موضوع سخن بن گیا۔ مال زکوٰۃ کا سیاسی رشوت بنانا، نجدیت کی یلغار، امریکی غلامی بہت ساری باتیں راتیں اور دیکھتیاں یاد آئیں۔ آراے بازار کی جامع مسجد میں یا رسول اللہ کی تختیاں ضیاء الحق کے حکم پر نچے پھینگی گئیں اور جنرل ضیاء الحق نے مسجد نجدیوں کو دینے کی پوری کوشش کی مجھے پس زنداں ڈال دیا گیا اب جو عوام میں حضور زارہ قاضی محمد اسرار الحق حقانی اور علامہ یوسف چشتی نے تحریک یا رسول اللہ جاری کی۔ میرے بھائی سید فرحت شاہ مرحوم علامہ چشتی کی تقریریں بعد کے زمانے میں مزے لے لے کر سناتے دووں کا تعلق چونکہ انک سے تھا تو باتوں میں یادیں اور یادوں میں باتیں بڑا سکون بانٹتی۔ اب تو دووں ان اللہ ہو گئے۔

حیف در چشم زدن محفل یار آخر شد

روئے گل سیر نہ دیدم کہ بیار آخر شد

ایک دن خیابان ہی میں سرشام ہوا کے تیز جھکڑ چلنے لگے۔ میں دروازے کی چٹنی چڑھانے باہر نکلا تو دیکھا علامہ چشتی ایک طالب علم کے ساتھ رومال میں منہ لپیٹنے اپنے گھر کی طرف تشریف لے جا رہے ہیں میں نے زبردستی کی اور انہیں ڈرائنگ تک لے آیا شاید ان کے ساتھ زندگی کی یہ آخری چائے تھی جسمیں ہم شریک ہوئے۔ مولانا اسکے بعد تھوڑا عرصہ ہی دھوپ اوڑھ کر، راتیں باہن کر اور دونوں کی دستار سجا کر

زندگی کا قرض ادا کر سکے۔ بڑی بات یہ کہ مر کو فکر سے تعلق آراستہ رکھا، عشق رسول کے گیت گاتے رہے، زندگی کی مسافتیں غربت کی تنگن کے ساتھ طے کیں لیکن چہرے کا نور ضائع نہ ہونے دیا۔ درود کی تسبیح چلتی رہی، سلام تسبیح میں مہکتا رہا پھر خاموشی سے بالکل خاموشی میں شہر غموشاں کی طرف کوچ کر گئے۔ مولانا نے کرب زار دنیا میں مشکل سفر کیا لیکن سماعتوں کے نگر میں اپنی زوردار اور سچی آواز سے ایک میلے کا سامان پیدا کر گئے۔ پنڈی شہر میں دیکھتے دیکھتے میرے استاد مخدوم مزادہ اسرار الحق حقانی، عبدالغنی نرگس، عارف اللہ شاہ قادری، مولانا گل آرام، شیخ الحدیث حضرت محی الدین شاہ بہت سے لوگ اس بستی میں جا بیٹھے جہاں یوسف چشتی نے بھی پہنچنے میں سرعت برتی۔ اب تو ان لوگوں کی یادوں کا سرمایہ ہی رہ گیا آج دیدہ و دل سے زخموں اور غموں کے چھتے تراشے ہی کاغذ پر سجائے جاسکتے ہیں۔ آخری بات یہ کہ یوسف چشتی مصلیٰ پر کھڑے ہو کر قوم کو قبلہ رو کرنے والوں کے قبیلے کا ایک اہم رکن تھا۔ اس اعتبار سے تو وہ اپنے ہی قبیلے سے تھے ہم سب کو اپنے قبیلے والے یاد رکھنے چاہیں۔



ہفت رنگ زندگی کی ایک خوبصورت تصویر

سید ریاض حسین شاہ



حمیت لبرائے

نامور ادیب، ممتاز دانشور اور معاملہ فہم قائد علامہ اقبال احمد فاروقی مدظلہ العالی کا سبق آموز مکتوب

حضرت محترم علامہ سید ریاض حسین شاہ صاحب زید مجاہد
السلام علیکم ورحمۃ اللہ وبرکاتہ

آپ کا مجلہ اب تسلسل سے آنے لگا ہے۔ دور دو سلام نمبر بڑی برکات لے کر آیا اور ماہ مئی کا مجلہ اپنے صفحات پر ایو اقیٹ و الجواہر سجائے
پہنچا۔ آپ نے اپنے احباب علم و قلم کا ایک دانشور حلقہ قائم کر لیا ہے، مگر آپ کی اپنی تحریریں روشن اور نمایاں نظر آتی ہیں۔ مجھے ان تحریروں کو بار
بار پڑھنے کو جی چاہتا ہے۔ آپ کی ان کوششوں کو بدیہ تہریک پیش کرتا ہوں اور آپ کے احباب کو نذرانہ تحسین ادا کرتا ہوں۔

مبارک پور کے جامعہ الاشرافیہ کے علمائے اہل سنت نے اُمت کو درپیش مسائل غور و خوض کرنے کے بعد مسائل کا حل پیش کیا ہے۔ دل
چاہا کہ پاکستان کے علمائے اہل سنت بھی فقہی اور اعتقادی راہنمائی کے لئے ایک بورڈ بنائیں جس میں اُمت کو پیش آمدہ مسائل پر تحقیق کی
جائے۔ میں نے تمام علمائے اہل سنت پر نگاہ ڈالی تو میری نظر صرف آپ کے چہرے پر آئی۔ ہمارے علمائے کرام کچھ تو سیاسی گٹیوں میں گھوم
رہے ہیں اور کچھ کج گرفتہ ذکر خدا راہبانہ ساخت بن گئے ہیں۔ کیا ایسا ممکن ہے کہ پاکستان میں آپ کے زیر نگرانی علمائے اہل سنت کا ایک
ایسا بورڈ قائم ہو جو موجودہ مسائل پر تحقیق کرے اور ملت کی راہنمائی کرے۔ مجھے آپ کی مصروفیتوں اور کثرت کار کا احساس ہے مگر میں محسوس
کرتا ہوں کہ اس وقت اگر آپ توجہ کریں تو ایسا ادارہ قائم ہو سکتا ہے جو اُمت کی دینی راہنمائی کرے۔

آج میدان خالی دیکھ کر ریٹائرڈ فوجی افسر اور رسول افسر آگے بڑھ کر دینی مسائل کے کام کر رہے ہیں۔ بے دین طبقہ ذرائع ابلاغ پر بیٹھ
کر قرآن و احادیث کا مذاق اڑا رہا ہے۔ طہ و دانش وردینی مسائل کی تشریح میں لگے ہوئے ہیں۔ ان حالات میں مجھے آپ سے استدعا کرتا
ہے کہ آپ آگے بڑھیں اور راہنمائی فرمائیں۔

اس تجویز پر عمل کرنا مشکل ضرور ہے مگر آپ کی اہلیت اور قابلیت کے پیش نظر اُمید لے کر حاضر ہوا ہوں۔ میرے سامنے جامعہ نعیمیہ،
جامعہ نظامیہ، جامعہ محمدیہ بھیرہ شریف، کراچی کے علماء کرام ہیں مگر وہ جن امور میں الجھے ہوئے ہیں وہاں یہ کام مشکل نظر آتا ہے۔

والسلام

اقبال احمد فاروقی لاہور

مدیر اعلیٰ ماہنامہ جہانِ رضا

☆☆☆

بخدمت محترم و مکرم استاذ العلماء

حضرت علامہ پیر سید ریاض حسین شاہ صاحب

مدیر اعلیٰ ماہنامہ دلیل راہ لاہور

السلام علیکم ورحمۃ اللہ وبرکاتہ

مزاج شائخیر۔ میں دل کی عمیق گہرائیوں سے شکر گزار ہوں آپ کا ہے توجہ فرماتے ہیں۔ ماہنامہ ”دلیل راہ“ پہلی بار ملا۔ شکر یہ
حضرت علامہ ڈاکٹر مفتی محمد سرفراز نعیمی رحمۃ اللہ علیہ کے ساتھ شہادت پر ایک آرٹیکل لکھا تھا جو مظفر آباد کے مقامی اخبارات میں شائع ہوا اور
دیگر اخبارات کو بھی بھیجا گیا تھا۔ نیز ان کی شہادت سے چند دن پہلے ”دہشت گردی و خودکش حملوں“ کے حوالے سے ایک مضمون لکھا تھا جو
اخبارات میں شائع ہو چکا ہے۔ اس کی ایک کاپی بھی ارسال ہے۔ یہ دونوں آرٹیکل ”دلیل راہ“ میں قابل اشاعت ہوں تو شائع فرمادیں
”قلم“ کے تین شمارے ارسال خدمت ہیں۔

محتاج دعا

سید محمد اسحاق نقوی

مدیر اعلیٰ ہفت روزہ ”قلم“ آزاد کشمیر

☆☆☆

کرمی مدیر دلیل راہ

السلام علیکم

امید ہے مزاج شائخیر ہوں گے اور دین متین کی ترویج میں مصروف ہوں گے۔

سرماہیہ اہل سنت پیر سید ریاض حسین شاہ کا ترجمہ قرآن اور دلیل راہ کا تازہ شمارہ موصول ہوا، بڑی خوشی ہوئی۔ پڑھنے کے بعد ہر قاری کی

ایک ہی آواز ہوگی کہ قبلہ شاہ صاحب نے قرآن کے ترجمے کا حق ادا کر دیا ہے۔ نہایت آسان زبان اور اللہ تعالیٰ اور اس کے پیارے رسول ﷺ کی محبت سے آراستہ یہ ترجمہ قاری قرآن کے ایمان اور عقیدے کا محافظ ہوگا۔ ماہنامہ دلیل راہ اپنی مثال آپ ہے۔ مضامین نہایت مستند حیثیت کے حامل ہیں۔ خصوصی طور پر حضرت سید ریاض حسین شاہ صاحب کا ادارہ یہ پڑھنے کے لائق ہوتا ہے۔

اس موقع پر قبلہ شاہ صاحب اور اتفاق اسلامک سنٹر کے جملہ اراکین کو دل کی گہرائیوں سے مبارکباد پیش کرتا ہوں۔

آپ سے التماس ہے کہ علماء اہل سنت کی تفاسیر اور کتب کی یہاں اشد ضرورت ہے۔ قبلہ شاہ صاحب کے ترجمہ قرآن کے مزید نسخے ارسال فرمائیں تاکہ احباب اور علماء تک یہ عظیم ترجمہ پہنچ سکے اور زیادہ سے زیادہ علماء و مشائخ اس سے مستفید ہو سکیں۔ میں خود اپنے درس میں آپ کے ترجمہ سے استفادہ کروں گا۔

اللہ تعالیٰ قبلہ پیر سید ریاض حسین شاہ کو صحت کاملہ کے ساتھ عمر دراز عطا فرمائے۔ ان کا سایہ تا دیر عوام اہل سنت پر قائم رکھے اور آپ کی ربی، سماجی خدمات کو قبول فرمائے۔ آمین

مزید تعاون کا منتظر

صاحبزادہ صوفی سلیمان نقشبندی مجددی

امیر جماعت اہل سنت ضلع سبی

علمائے کرام کو دین مبین کا کام کرتے ہوئے انسانی طبیعت کے قفل میں درست، موزوں اور کارگر چابی لگانا چاہیے۔ عزم و ہمت کے ساتھ دو کام ساتھ ساتھ آگے بڑھاتے جائیں۔ اسلام کے نظریاتی اور روحانی سرمایہ کا ابلاغ اور پاکستان کی محبت اور استحکام کا جذبہ ارزاں کرنا۔ مشائخ عظام کو دعوت و اصلاح کا کام صحیح راستے سے کرنا چاہیے اور لوگوں کی گردنیں طاغوت سے چھڑوانی چاہئیں نہ کہ طاغوت آزمائی کے موقعوں کی تلاش منشور حیات بنالی جائے۔ قلم کاروں کو چاہیے کہ امہ کا کاز حکمت عملی، منطق اور استدلال سے پیش کریں۔ علم و عرفان کے تیر جاہلیت کے نشانہ پر بیٹھنے چاہئیں بلکہ جہالت کے جگر سے پار ہونے چاہئیں۔ تاجروں کو چاہیے کہ نظام استحکام جب خطرے میں ہے وہ اپنی دولت پر سانپ بن کر نہ بیٹھ جائیں، اللہ کی راہ میں خرچ کریں۔ مظلوموں، ضرورت مندوں اور مظلوموں کے سر پر ہاتھ رکھیں۔ مسلمان ممالک کی رعایا کو بادشاہ پرستیاں، خرمستیاں اور لاپرواہیاں چھوڑ دینی چاہئیں اور رسول اللہ ﷺ کی راہوں پر جم جانا چاہیے اور ہر حالت میں عقیدہ و یقین اور عمل اور روحانیت کی حفاظت کے لئے کمر بستہ ہو جانا چاہیے۔

گفتنی و ناگفتنی سے ایک اقتباس

بھائی جان میڈیکوز۔ لوہاری گیٹ لاہور



حرف دھڑکتا ہوا، لفظ لفظ بولتا ہوا، بات بات من میں اترتی ہوئی

علامہ سید ریاض حسین شاہ

کی فکر قرآن سے منور اور عشق رسول ﷺ میں ڈوبی ہوئی روح پرور انقلاب انگیز تصانیف
خود پڑھئے دوسروں کو پڑھائیے

تبصرہ (سورہ یوسف، سورہ یس)

معجم اصطلاحات

سنابل نور

لوح و قلم تیرے ہیں

صبح زندگی

صفیر انقلاب

پروقاہ محبت عزت نواز عشق

سراغ زندگی

حقیقت نقوی

میلاد النبی ﷺ بیان و برکت

قرآن حکیم کی ہمال آرا اور حکمت افروز تفسیر

علمی و فنی اصطلاحات کا نادر مجموعہ

مرشد المکریم حضرت الامام جی محمد حیدر قدس سرہ العزیز کی محافل نور کی حکایات مہر و محبت

اسلامی انقلاب کے لئے سیکھنے جذبوں کا تحریری اظہار

اخلاقی اور روحانی زوال کی مہیب تاریکیوں میں ملت اسلامیہ کے لیے حیات جاوداں کا پیغام

خواب غفلت میں ڈوبے ہوئے افراد ملت کے لیے دعوت عمل

حُب رسول ﷺ کی جاں نواز کیفیت کی ایمان افروز تفصیل

فلسفہ عبادت پر ایک منظر و تحریر

اتقویٰ کی کیفیتوں اور تقاضوں پر مشتمل ایک حسین تصنیف

علامہ ابن جوزی محدث کی مشہور کتاب "ایمان المیلاد النبوی" کا سلیس اردو ترجمہ

Philosophy of Taqwa Path to Eternity Dignified Love That Glorifies

- مفاجیر قرآن
- عبد الرحمن بن عوف
- بلال حبشی
- حسن السمیت
- معصب الخیر
- سالم مولیٰ ابی حدیفہ
- بارمانت
- عباس بن عبدالمطلب
- جعفر بن ابی طالب
- معیار عمل
- صہیب بن سنان
- ابو ایوب انصاری

اتفاق اسلامک سنٹر، ایچ بلاک ماڈل ٹاؤن لاہور۔ فون: 5838038

ادارہ تعلیماتِ اسلامیہ، خیابان سرسید سیکٹر III، راولپنڈی۔ فون: 4831112

ادارہ تعلیماتِ اسلامیہ، مدینہ ٹاؤن، فیصل آباد۔ فون: 8713691